



வலம்புரி

Valampurii

website : www.valampurii.lk
E-mail: valampurii@yahoo.com

ராம்கோ
MADRAS CEMENTS LTD
RAMCO CEMENT
உலகத்தர ISO 14 001, 9001
சான்றிதழ் பெற்றுள்ள
ஒரே சீமெந்து ராம்கோ

சங்கு 14 வள்ளுவர் ஆண்டு 2044 புரட்டாதி 18 வெள்ளிக்கிழமை (04.10.2013) தொலைபேசி 222 3378, 222 7829 ஒலி 289

நவம்பரில் பட்ஜெட்

(கொழும்பு)
இலங்கையின் 2014-ம் ஆண்டுக் கான வரவு செலவுத்திட்ட பிரேரணை எதிர்வரும் நவம்பர் மூன்றாம் வாரத்தில் சமர்ப்பிக்கப்படும் என்று அரசாங்க தகவல்கள் தெரிவிக்கின்றன. வரவு செலவுத்திட்டத்தின் இரண்டாம் வாசிப்பு மற்றும் அதனை முன்வைக்கும் நடவடிக்கை, நிதியமைச்சராக ஜனாதிபதி மகிந்த ராஜபக்ஷ வினால் சமர்ப்பிக்கப்படும் என்று தெரிவிக்கப்படுகிறது. இதனை தொடர்ந்து வரவு செலவுத்திட்ட உரை பாராளுமன்றத்தில் ஜனாதிபதியினால் நவம்பர் 21-ம் திகதி நிகழ்த்தப்படும். இதனிடையே, இந்த முறைவரவு செலவுத்திட்டம் 20 பக்கம் பார்க்க

படகு மூழ்கி 300 பேர் பலி


(வத்திக்கான்)
இத்தாலியக் கடலில் நேற்று வியாழக்கிழமை படகு ஒன்று மூழ்கியதில் குறைந்தபட்சம் 300 பேர் உயிரிழந்துள்ளதாக அஞ்சப்படுகிறது. தென் இத்தாலிய தீவான லம்பெடுஸாவுக்கு அப்பால் உள்ள கடற்பரப்பில் சட்டவிரோத குடிவரவாளர்களை ஏற்றிச் சென்று கொண்டிருந்த படகே மூழ்கியுள்ளதாக செய்திகள் தெரிவிக்கின்றன. இந்தப் படகில் 500 பேர் வரையில் இருந்துள்ளதாகவும் நம்பப்படுகின்றது. 140 இரும் அதிகமானோர் காப்பாற்றப்பட்டுள்ளனர். ஆனால், நூற்றுக்கணக்கானோர் காணாமல் போயுள்ளதாகவும் அதி காரிகள் தெரிவித்துள்ளனர். 20 பக்கம் பார்க்க

ஜனாதிபதி முன்னிலையில்

முதலமைச்சர் பதவியேற்பு!



இன்று இறுதித்தீர்மானம்
(கொழும்பு)
வட மாகாண முதலமைச்சராக முன்னாள் பிரதம நீதியரசர் சி.வி.விக்னேஸ்வரன் ஜனாதிபதி மகிந்த ராஜபக்ஷ முன்பாக எதிர்வரும் திங்கட்கிழமை பதவிப் பிரமாணம் செய்து கொள்வார் என அரசு மற்றும் தமிழ்த் தேசியக் கூட்டமைப்பு வட்டாரங்களிலிருந்து தெரிய வருகின்றது. (20ஆம் பக்கம் பார்க்க)



வடக்கில் தமிழர்கள் ! கிழக்கில் முஸ்லிம்கள் !!

(கொழும்பு)
வடக்கின் தமிழ் நிர்வாகமும் கிழக்கின் முஸ்லிம் நிர்வாகமும் இணைந்து ஈழத்தை அமைக்கும் திட்டத்தில் ஈடுபட்டுள்ளதாக தேசிய சுதந்திர முன்னணி குற்றம் சுமத்தியுள்ளது. 13-வது அரசியலமைப்புத்திருத்தச் சட்டத்தை மாகாண சபைகளுக்கு முழுமையாக அமுல்படுத்த வேண்டும் என்று கிழக்கு மாகாண சபையில் அண்மையில் கொண்டு வரப்பட்டு நிறைவேற்றப்பட்டமை மிகவும்

ஈழத்தை அமைக்க தீட்டி எனக் குற்றச்சாட்டு
பாரதூரமான நிலைமையாக தேசிய சுதந்திர முன்னணி கருதுவதாக அதன் உட்கப் பேச்சாளர் மொஹமட் முஸலாமில் வெளியிட்டுள்ள அறிக்கையில் கூறியுள்ளார். 13-வது அரசியல் அமைப்புத் திருத்தச் சட்டம் மற்றும் மாகாண சபை ஆகிய இரண்டும் பிரிவினை வாதத்திற்கு வழியை ஏற்படுத்துபவை. வடக்கு மற்றும் கிழக்கு மாகாண சபைகளில் காணப்படும் அதிகார பல

தேர்தலில் போட்டியிட தயார் - மங்கள

(கொழும்பு)
தென் மாகாண சபைத் தேர்தலில் ஐக்கிய தேசியக்கட்சியின் சார்பில் முதலமைச்சர் வேட்பாளராக போட்டியிட தான் தயாராக இருப்பதாக நாடாளுமன்ற உறுப்பினர் மங்கள சமரவீர தெரிவித்துள்ளார்.



அவர் மேலும் தெரிவிக்கையில், தேர்தலில் போட்டியிடுமாறு கோரிக்கை முன்வைக்கப்பட்டால், நாடாளுமன்ற உறுப்பினர் பதவியை துறந்து விட்டு, தென் மாகாண சபைத் தேர்தலில் போட்டியிட தயாராக உள்ளேன். ஆபத்தான முயற்சி 20 பக்கம் பார்க்க

வடக்கிற்கான அபிவிருத்தியை அரசாங்கம் நிறுத்தாது!

நோர்வேயிடம் விளக்கினார் அமைச்சர் நிமால்
(கொழும்பு)
ஐக்கிய நாட்டின் நோர்வேயிடம் விளக்கினார் அமைச்சர் நிமால். யட்டும் அரசாங்கம் வடக்கு மாகாணத்தில் ஆரம்பித்த சகல அபிவிருத்தித் திட்டங்களையும் நிறுத்தாமல்

தொடர்ந்தும் முன்னெடுத்துச் செல்லும் என அமைச்சர் நிமால் சிறிபாலடி சில்வா தெரிவித்தார். இலங்கைக்கான நேர்வே தூதுவர் கிரேட் லோசன் நேற்று முன்தினம் அமைச்சரை அவரது அலுவலகத்தில் சந்தித்த போதே இதனை அவர் கூறினார். வடக்கில் நடைபெற்ற மாகாண சபைத் தேர்தல் சுதந்திரம் மற்றும் நீதியான தேர்தல் என்பதை சர்வதேசம் ஏற்றுக்கொண்டுள்ளது என அமைச்சர் மேலும் குறிப்பிட்டார். அதேவேளை வட மாகாண சபைத் தேர்தலில் தமிழ்த் தேசியக் கூட்டமைப்பு வெற்றி பெற்றுள்ளதால், அரசாங்கம் அங்கு மேற்கொண்டு வரும் அபிவிருத்தித் திட்டங்களை நிறுத்தி விடும் என்று பரவி வரும் வதந்தி குறித்த நேர்வே தூதுவரின் கேள்விக்கு பதிலளித்த அமைச்சர் நிமால் சிறிபாலடி, ஐக்கிய இலங்கைக்குள் வடக்கு மாகாணத்தை அரசாங்கம் 20 பக்கம் பார்க்க

நாட்டை பிளவுபடுத்துவதற்கு வடக்குத் தலைவர்கள் முயற்சி இராணுவ வீரர்கள் சங்கம் குற்றச்சாட்டு

(கொழும்பு)
நாட்டில் பிரிவினைவாத யுத்தம் முடிவடைந்தும் இலங்கை ஒரே நாடாக உள்ளதா? என்பதில் சந்தேகமே நிலவுகின்றது. பிரபாகரன் இறந்த போதிலும் வடக்கின் அரசியல் தலைவர்கள் நாட்டை பிளவுபடுத்தவே செயற்படுகின்றனர் என்று இலங்கை இராணுவ வீரர்களின் சங்கம் குற்றம் சுமத்தியுள்ளது. எமது இராணுவத்தினரின் குறைபாடுகளை அரசாங்கத்தின் அனுமதியின்றி சர்வதேசத்திடம் முறையிடுவதும் குற்றச் செயலாகவே கருத வேண்டும் எனவும் அந்த சங்கம் தெரிவித்தது. இலங்கை இராணுவ வீரர்கள் சங்கத்தினால் கொழும்பு நிப்பொன்

ஹோட்டலில் ஏற்பாடு செய்யப்பட்டிருந்த செய்தியாளர் சந்திப்பின் போதே அவர்கள் மேற்கண்டவாறு தெரிவித்தனர். இது தொடர்பாக இலங்கை இராணுவ வீரர்கள் சங்கத்தின் பிரதிநிதி மேஜர் ஐகத் வீரதாங்க தெரிவிக்கையில், முப்பது வருட கால பிரிவினைவாத யுத்தத்தினை முறியடித்து விடுதலைப் புலிகளிடம் இருந்து நாட்டினைக் காப்பாற்றியும் இன்றும் வடக்கினை பிரிப்புதற்கான சதிச் செயலிலேயே தமிழ் அரசியல் தலைமைகள் செயற்பட்டு வருகின்றன. இனியொரு யுத்த சூழல் ஏற்பட்டால் அதற்கு முகங்கொடுக்கக் கூடிய நிலைமை இராணுவத்தினருக்கு இல்லை. ஏனென 20 பக்கம் பார்க்க

பிரபாகரனின் வீடு குண்டு வைத்து தகர்ப்பு?

(முல்லைத்தீவு)
முல்லைத்தீவு- புதுக்குடியிருப்பு பிரதேசத்தில் தமிழீழ விடுதலைப் புலிகளின் தலைவர் வே. பிரபாகரன் பயன்படுத்தியதாக கூறப்படும் நிலத்தடி வீடு இராணுவத்தினரால் நேற்று மாலை தகர்க்கப்பட்டிருப்பதாக முல்லைத்தீவிலிருந்து கிடைக்கும் செய்திகள் தெரிவிக்கின்றன. மேற்படி வீடு, விடுதலைப் புலிகள் பயன்படுத்திய பதுங்கு குழிகள் மற்றும் வீடுகள் யுத்தத்தின் பின்னர் போர்நினைவுச் சின்னங்களாக காட்சிப்படுத்தப்பட்டிருந்தன. இந்நிலையில் பெருமளவு வீடுகள் மக்கள் மற்றும் வெளிநாட்டவர்கள், புலிகளின் அதிபர் 20 பக்கம் பார்க்க

சம்மாந்துறையில் மோதல்; 21 மாணவர்கள் காயம்

தென்கிழக்குப் பல்கலைக்கழகத்தில் நேற்று காலை 8.30 மணிக்கு இடம்பெற்ற மோதலில் 21 மாணவர்கள் காயமடைந்துள்ளனர். இச்சம்பவத்தில் மாணவிகள் 6 பேர் காயமடைந்து சம்மாந்துறை வைத்தியசாலையில் அனுமதிக்கப்பட்டுள்ளனர். இதேவேளை, மோதல் சம்பவம் தொடர்பாக 41 மாணவர்கள் கைது செய்யப்பட்டுள்ளதாக சம்மாந்துறை பொலிஸார் தெரிவித்துள்ளனர். இந்நிலையில், மோதல் இடம்பெற்ற தென்கிழக்குப் பல்கலைக்கழகத்தின் சம்மாந்துறையில் அமைந்துள்ள விஞ்ஞானபீடம் மறு அறிவித்தல் வரம்புவரை மூடப்பட்டுள்ளதாக பல்கலைக்கழக நிர்வாகம் தெரிவித்துள்ளது. (எ-1)

அதிபர்களுக்கான கூட்டம் இன்று

(யாழ்ப்பாணம்)
யாழ்ப்பாணக் கல்வி வலயத்திற்குட்பட்ட பாடசாலை அதிபர்களுக்கான முக்கிய கூட்டம் இன்று காலை 9 மணிக்கு யாழ்ப்பாணம் கல்வி அலுவலக முகாமத்துவ மண்டபத்தில் நடைபெறும்.
இக்கூட்டத்தில் சகல அதிபர்களையும் தவறாது கலந்து கொள்ளுமாறு வலயக் கல்விப் பணிப்பாளர் எஸ்.உதயகுமார் கேட்டுள்ளார். (ந)

சட்டம் திடம் கட்டங்களுக்கு அமைய மக்களால் அதிகாரம் பெற்ற தமிழ்த் தேசியக் கூடமைப்பை கேட்டுக் கொள்கிறேன்

முதலில் எக்கட்டமானாலும் யார் முன்னிலையில் நின்றாலும் தாமதிக்காது சத்தியப்பிரமாணத்தை எடுத்து அதிகாரத்தின் வலுவைப் பலப்படுத்துங்கள். அமைச்சர்கள் போட்டியில் ஆண், பெண் என்று பாராது சமத்துவத்தை முன்வைத்து தகுதியானவர்களைத் தேர்ந்தெடுத்து சரளமாக மூன்று மொழிகளும் பேசக் கூடியவர்களைத் தெரிந்து திருவிளச் சீட்டின் பிரகாரம் தெரிவு செய்யுங்கள்.



A.M.K. தில்லைமோகன் [OMOS]

ஒரு நாட்டுக்குள் நடந்து முடிந்த வடமாகாண சபைத் தேர்தல் என்பதால் அந் நாட்டின் ஜனாதிபதியுடன் தொடர்ந்து பேச்சுவார்த்தைகளை நடத்தி தேர்தலின் ஒரு கட்டம் 13 ஆவது திருத்தச் சட்டம் என்பதனை நினைவு கூர்ந்து அதனைத் தொடர்ந்துள்ள சட்டதிட்டங்களை வலுப்படுத்தும்படியும் ஜனாதிபதி சிறந்த மனிதாபிமானம் கொண்டவர் என்பதைப் புரிந்து அவர் சர்வாதிகாரி அல்ல யதார்த்தவாதியே என்று உட்காங்களுக்கும் மக்களுக்கும் பூச்சாண்டு காட்டாது பணியைத் தொடரும்படி மக்களால் தெரிவு செய்யப் பட்ட அனைவரையும் பணிவோடு கேட்டுக் கொள்கிறேன்.

என்கிறார். A.M.K. தில்லைமோகன் [OMOS]

அதிபர்களுக்கான முன்னோடி வகுப்பு

இலங்கை அதிபர் சேவை வினைத்திறன் தடை தாண்டல் பரீட்சைக்கான முன்னோடி வகுப்பு ஒன்று கிளிநொச்சி மாவட்ட அதிபர் சங்கத்தினால் கிளிநொச்சி மத்திய கல்லூரி மண்டபத்தில் ஒழுங்குசெய்யப்பட்டுள்ளது. இவ் வகுப்பானது இம் மாதம் 8, 9, 10 ஆம் திகதிகளில் பிற்பகல் 3 மணிக்கு இடம்பெறவுள்ளது. எனவே இப்பரீட்சைக்கு தோற்றும் அதிபர்கள் இவ்வகுப்புக்களில் கலந்துகொண்டு பயன்பெறுமாறு கிளிநொச்சி மாவட்ட அதிபர் சங்க செயலாளர் அறிவித்துள்ளார். (எ)

பாராட்டி வாழ்த்துகின்றோம்

யா/சதுமலை அரசினர் தமிழ்க் கலவன் பாடசாலையில் தரம் 05இல் கல்வி கற்கும் **சிவதாசன் கீர்த்திகள்** கடந்த புலமைப் பரிசில் பரீட்சையில் 167 புள்ளிகளைப் பெற்று எமக்கும் எமது பாடசாலை சமூகத்துக்கும் பெருமை சேர்த்ததையிட்டு அகமகிழ்வதோடு அவரது கல்விப் பயணம் மேலும் சிறப்புற எல்லாம் வல்ல இறைவனின் ஆசீர்வாதம் கிடைக்க வாழ்த்துகின்றோம்.

மேலும் இவற்றுக்காக உணக்கம் அளித்த அதிபர் மற்றும் அல்லும் பகலும் அயராது உழைத்த ஆசிரியை திருமதி எம். ஸ்ரீதேவி மற்றும் அனைத்து ஆசிரியைகளுக்கும் எமது மனமார்ந்த நன்றிகளை தெரிவித்துக் கொள்கிறோம்.

வாழ்த்துபவர்கள் - குடும்பத்தினர் - (மாலை கலட்டி)

(4084)

பாராட்டி வாழ்த்துகின்றோம்

2013 ஆம் ஆண்டு 5 ஆம் ஆண்டு புலமைப் பரிசில் பரீட்சை சித்தி - 166 புள்ளி

செல்வி அபிஷாஜினி அகிலன்

நடந்து முடிந்த 2013 ஆம் ஆண்டு 5 ஆம் ஆண்டு புலமைப்பரிசில் பரீட்சையில் எனது பெறாமகனும் கரவெட்டி திரு இருதயக் கல்லூரி மாணவியுமான செல்வி அபிஷாஜினி அகிலன் 166 புள்ளிகள் பெற்று சித்தியடைந்தமைக்கு எமது பாராட்டுக்களையும் வாழ்த்துக்களையும் தெரிவித்துக் கொள்கிறோம்.

மேலும் எனது பெறாமகளுக்கு கல்வி கற்பித்த வகுப்பாசிரியர் கமலதாஸ் சுசிகலா அவர்களுக்கும் மற்றும் ஆசிரியர்களுக்கும் இவர்களை வழிநடத்திய அதிபர் திரு. இ. இராகவன் அவர்களுக்கும் தனியார் கல்வி நிறுவன ஆசிரியர் திரு. பி. ஜெயக்காந்தன், திரு. க. செந்திலராஜா, திரு. கமலதாஸ் ஆகியோருக்கும் எமது நன்றிகளையும் பாராட்டுக்களையும் தெரிவித்துக்கொள்கிறோம்.

நெல்லியடி கிழக்கு, கரவெட்டி, அன்றாடி, ஏறனா (யாழ்ப்பாணம் பல்கலைக்கழகம்) (C-4995)

1-ம் ஆண்டு நினைவுச்சலி

காவியமாய் நெஞ்சில் ஓவியமாய் நினைவுச் சுடர் ஆண்டு (01)

சோமசுந்தரம் விக்னேஸ்வரன் (ராசா)

(ஓய்வபெற்ற பாதுகாப்பு உத்தியோகத்தார்) (குறி: சதுர்த்தி)

குன்றின் குலவிளக்காய் மாங்காத ஓளிச் சுடராய் எத்திக்கும் திகழ்ந்தவரே எங்கள் குல விளக்கே யானினில் நீர் மறைந்த மாயமென்ன? உம்மை எண்ணினால் எம் கண்களில் கங்கையே. ஆறுதல் சொல்ல ஆண்டவனே வந்தாலும் உம் ஆருயிர் அன்புக்கு ஈடாகுமா?

இன்று எமது இல்லத்தில் நடைபெறும் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ்விலும் கலந்துகொள்ளுமாறு உற்றார், உறவினர், நண்பர்கள் அனைவரையும் அன்புடன் கேட்டுக்கொள்கிறோம்.

நி.த. : மீனாட்சி அம்மன் வீதி, சங்கத்தானை, சாவகச்சேரி. த.கா. : மாலியவத்தை, சங்கானை.

அன்னை மடியில் 1955-10-31 ஆண்டவன் அடியில் 2012-10-14

உங்கள் பிரிவால் துயருறும் அன்பு மனைவி, மகன் - குடும்பத்தினர் -

(4840)

வலம்புரி விளம்பரத் தொடர்புகளுக்கு:
T.P : 021 321 0815, 021 567 1532
E-mail : valampurii@yahoo.com, valampuriijaffna@gmail.com

பாராட்டி வாழ்த்துகின்றோம்

அகிலயன் மரியராணி தம்பதிகளின் புதல்வி **தனுஷா**

2013-ம் ஆண்டு புலமைப் பரிசில் பரீட்சையில் எமது முல்லை விசுவநாதர் மகா வித்தியாலயத்தின் மாணவியான செல்வி **தனுஷா அகிலயன் -185** புள்ளிகள் பெற்று சித்தியடைந்தமையிட்டு பாராட்டி வாழ்த்துவதோடு பல துறைகளிலும் சிறந்து விளங்க எல்லாம் வல்ல இறைவன் அருள் புரிவாராக, மேலும் எமது பாடசாலைக்கு அயராது பாடுபட்ட ப. சுதர்சன் ஆசிரியருக்கும் மற்றும் ஏனைய ஆசிரியர்களுக்கும் எமது நன்றிகளையும் பாராட்டுக்களையும் தெரிவித்துக் கொள்கின்றோம். புற்றடி கிழக்கு, விசுவமடு.

வாழ்த்துவோர் அப்பப்பா, அம்மம்மா, அத்தை.

மரண அறிவித்தல்

உடுப்பிட்டி ஆதியாமலையைப் பிறப்பிடமாகவும் வசிப்பிடமாகவும் கொண்ட **சீனியர் விசுவலிங்கம்** அவர்கள் 01.10.2013 அன்று காலமாகி விட்டார். அன்னார் அமரர்களான பரிமளத்தின் கணவரும் சீனியர் மாணிக்கம் தம்பதிகளின் மூத்த புதல்வரும், இராமலிங்கம் (ஆசிரியர்), சண்முகம் (ஆசிரியர்), விஜயன் (பஸ் நடத்துநர் CTB), உருத்திரன் (Chief Clerk) ஆகியோரின் சகோதரரும், இராஜேஸ்வரன் (கிளி), புவனேந்திரம் (டானியல்), அரியமலர் (அமரர்), குலேந்திரன் (ராஜன்), அற்புதமலர், ரவீந்திரன் ஆகியோரின் பாசமிருத்தந்தையும், சந்திராபாய், சந்திராவதி, உதயராஜா, பத்மசெல்வி (டிங்கா), அமலா ஆகியோரின் அன்பு மாமனும், சலோமி, மனாசே டானியல், மனோஜினி, ஜெம்சித் ரெகான் ஆகியோரின் பேரனும் ஆவார். அன்னாரின் இறுதிக் கிரியைகள் 05.10.2013 சனிக்கிழமை (நாளை) அன்னாரின் இல்லத்தில் நடைபெற்று முற்பகல் 11 மணியளவில் தகனக் கிரியைக்காக வல்லை இந்து மயானத்திற்கு எடுத்துச் செல்லப்படும். இவ் அறிவித்தலை உற்றார், உறவினர், நண்பர்கள் அனைவருக்கும் அறியத் தருகின்றோம்.

தகவல் புலேந்திரன் (ராஜன்) - மகன்

Digitized by Noolaham Foundation. (4083)

இன்று ஒரு தகவல்

அளவுக்கு பிஞ்சினால்

அசடு அண்ணாசாமி என்று ஒருவர் இருந்தார்! அவர் அசட்டுத்தனமாக ஏதாவது பண்ணிக் கொண்டே இருப்பார். ஒரு நாள் உடம்பு சரியில்லை என்று டாக்டர் மீடம் போனார். டாக்டரும் சோதித்துப் பார்த்தார். சத்துக் குறைவாக இருந்தது. அதற்குத் தேவையான விற்றமின் மாத்திரை எழுதிக் கொடுத்தார்.

“இதில் 30 மாத்திரை வாங்கிக் கொள்ளுங்கள். தினமும் ஒன்று சாப்பிட்டு வந்தால் சரியாகப் போய்விடும்” என்றார். “டாக்டர்! நான் ஒரு யோசனை சொல்லலாமா? இந்த 30 மாத்திரையை எதற்காக 30 நாட்கள் சாப்பிடச் சொல்றீங்க. ஒரே நாளில் சாப்பிட டாக்டர் உடனே குணமாகி விடாதா?” என்றார். இதுதான் அசடு அண்ணாசாமி!

அதன்பின் அந்த டாக்டர் எச்சரிக்கையாக இருந்தார். 30 மாத்திரைகளையும் தான் வாங்கி தினம் ஒரு மாத்திரை கொடுத்துக் கொண்டு வந்தார். இல்லை யென்றால் விடயம் விபரீதமாகிவிடும் என்பதை புரிந்து கொண்டார். இந்த அண்ணாசாமி மாதிரி நினைப்பவர்கள் நம்மிலும் பலபேர் உண்டு.

சத்துமாத்திரைகளை அதிகம் உட்கொண்டால் உடம்பில் அதிக சத்து சேரும் என்று பலபேர் நினைத்துக் கொண்டிருக்கிறார்கள். அது தவறு. சத்து மாத்திரைகளை அளவுக்கு அதிகமாக உட்கொண்டால் தேவையில்லாத பல பிரச்சினைகள் வந்துசேரும். அதனால் கவனமாக இருக்க வேண்டும். மருத்து வரை அணுகாமல் நம்முடைய இஷ்டத்துக்கு உட்கொள்ளக் கூடாது.

விற்றமின் D யை அதிகமாக உட்கொண்டால் அதன் காரணமாகவும் அதனால் ஏற்படும் இரத்த கல்சிய அதிகரிப்பு காரணமாகவும் பல உடல் கோளாறுகள் ஏற்படும். விற்றமின் D யை ஒருவர் ஒரு நாளைக்கு 4000 யுனிற் அளவுக்கு உட்கொண்டால் அதன் காரணமாக உடல் அசதி, மனச்சோர்வு, மூளைக் குழப்பம், குமட்டல், வாந்தி, பசியின்மை, மலச்சிக்கல், அதிகசிறுநீர் போக்கு, இதயத் துடிப்பு சீரின்மை போன்ற பாதிப்புகள் ஏற்படும்.

விற்றமின் D காரணமாக உடம்பில் கல்சியம் 13 மில்லிகிராம் வரை அதிகரித்தால் கல்சியக் கட்டிகளும் சிறுநீரகம், நுரையீரல், இதயம், இரத்தக் குழாய், தோல் போன்ற பகுதிகளில் கல்சியக்கல் உண்டாகும்.

4000 யுனிற் விற்றமின் D யினால் சில சமயம் ஒவ்வாமை காரணமாக உடம்பு வலி, வயிற்றுவலி போன்ற நோய்களை உண்டாக்கும். விற்றமின் D யானது 18 மில்லியன் அளவுக்கு போய்விட்டால் உயிருக்கே ஆபத்து ஏற்படும்.

அடுத்தது விற்றமின் A: விற்றமின் 'A' அடங்கிய மருந்துகளை குழந்தைகளுக்கு சாதாரணமாக கொடுக்கிறோம். கடல் மீன், கல்லீரல் என்பவற்றை தொடர்ந்து சாப்பிடுபவர்களுக்கு விற்றமின் A உடலில் அதிகமாகவதால் வயிற்றுவலி, குமட்டல், வாந்தி, தலைவலி, மயக்கம், சோம்பல், கண்நரம்பு உறைவீக்கம், குழந்தையின் உச்சிப்பள்ளம் வீக்கம், தோல் உரிதல் போன்ற பாதிப்புகள் உண்டாகும்.

ஒருவர் ஒரு நாளைக்கு 40,000 யுனிற் வீதம் விற்றமின் A யை தொடர்ந்து உட்கொண்டு வந்தாரானால், எலும்புவலி, மூட்டுவலி, எலும்புகளில் அதிக வளர்ச்சி, முடி உதிர்தல், உதடு-வாய் வறட்சி, பசியின்மை, உதடு வெடிப்பு, இலேசான காய்ச்சல், எடை இழப்பு, கல்லீரல்-மண்ணீரல் வீக்கம் எல்லாம் வந்து விடும்.

விற்றமின் E அதிகமாக உட்கொண்டால் உடல் அசதி, சரியாட்டுத் தொந்தரவு, தலைவலி, அதிக இரத்த அழுத்தம் என்பன உண்டாகும். விற்றமின் K அதிகமானால் கர்ப்பினிப் பெண்களுக்கும் குழந்தைகளுக்கும் மஞ்சள் காமாலை வரக்கூடும். விற்றமின் C அதிகமானால், உடலில் B₁₂ விற்றமின் குறைபாடு ஏற்பட்டு சிறுநீரகத்தில் ஒக்சலேட் கற்கள் உற்பத்தி ஆகலாம்!

இரும்புச் சத்து, துத்தநாக மருந்து ஆகியவற்றை அதிகமாக உட்கொண்டாலும் பல பாதிப்புகள் ஏற்படும். அதனால் எந்தச் சத்து மாத்திரைகளாக இருந்தாலும் மருந்தாக இருந்தாலும் அளவுக்கு அதிகமாக சாப்பிட்டு கஷ்டத்தை விலை கொடுத்து வாங்காதீர்கள்.

நம்ம அசடு அண்ணாசாமியின் அசட்டுத்தனத்துக்கு இன்னொரு உதாரணம் கூட உண்டு. டாக்டர் ஒரு தடவை அவரிடம் “தினம் 8 பம்ளர் தண்ணியாவது குடியுங்கள்!” என்றார். உடனே அவர் “அது முடியாது டாக்டர்... தினம் 5 பம்ளர் தண்ணிதான் என்னால் குடிக்க முடியும்!” என்றார். ஏன் என்று கேட்டார் டாக்டர்? அதற்கு அவர், “எங்க வீட்டில் 5 பம்ளர் தானே இருக்கு” என்றார்.

தென்கச்சி கோ.சுவாமிநாதன்

காணி மற்றும் பொலிஸ் அதிகாரங்களை மாகாண அரசிடம் ஒப்படைக்க வேண்டும்

த ஹிந்து நாளேடு ஆசிரியர் தலையங்கத்தில் சுட்டிக்காட்டு

(சென்னை)
இலங்கையில் மாகாண சபைகளுக்கு காணி மற்றும் பொலிஸ் அதிகாரங்கள் வழங்கப்படமாட்டாது என அரசாங்கம் அறிவித்திருக்கிறது. போருக்குப் பின்னர் இலங்கையில் நிரந்தரமான அமைதி ஏற்பட அதிகாரப் பகிர்வு அவசியம் என சர்வதேச சமூகம் குறிப்பாக இந்தியா தொடர்ந்து வலியுறுத்தி வந்ததாக த ஹிந்து நாளிதழ் தனது ஆசிரியர் தலையங்கத்தில் குறிப்பிட்டுள்ளது.

இது தொடர்பாக அதில் குறிப்பிடப்பட்டுள்ள விடயங்கள் வருமாறு. இலங்கைப் பிரச்சினையில் ஆரம்பம் முதலே மாகாணங்கள் பிரிக்கப்பட வேண்டும் எனவும் அவற்றுக்கு அதிகாரங்கள் பிரித்தளிக்கப்பட வேண்டும் எனவும் இந்தியா தீர்வை முன்வைத்து வருகின்றது. இந்தியாவின் ஆலோசனைப்படி மாகாணங்கள் இணைக்கப்பட்டன. ஆனால், அதிகாரங்கள் பகிர்ந்தளிக்கப்படவில்லை.

போருக்குப் பின்னர் அதிகாரங்களைப் பகிர்ந்தளிக்க வகை செய்யும் 13 ஆவது சட்ட திருத்தத்தை முடிக்கும் முயற்சிகளும் ஆரம்பிக்கப்பட்டன. இந்தியா இதற்கு எதிராக தொடர்ந்து அழுத்தம் கொடுத்து வந்தது. மாகாண சபைத் தேர்தல் அறிவிக்கப்பட்ட போதிலும் கூட இந்தியாவுக்கு பயணித்த அமைச்சர் பசில் ராஜபக்ஷவிடமும் மாகாணங்களுக்கு அதிகாரங்களைப் பகிரும் அரசியலமைப்பின் சரத்துக்களை முழுமையாக அமுல்படுத்துவதோடு அவற்றுக்கு அப்பாலும் சென்று அர்த்தமுள்ள மேம்பாட்டை ஏற்படுத்த வேண்டும் என வெளியுறவு அமைச்சர் சல்மான் குர்ஷித் வலியுறுத்தினார்.

தேர்தல் வெற்றிக்குப் பின்னர் காணி மற்றும் பொலிஸ் அதிகாரங்கள் இரண்டும் மாகாண அரசிடம் ஒப்படைக்கப்பட வேண்டும் என்பதையே தமிழ்த் தேசியக் கூட்டமைப்பினரும் அதன் முதலமைச்சர் வேட்பாளருமான க.வி.விக்கேஸ்வரனும் பிரதானமாக வலியுறுத்தி

வருகின்றனர். இலங்கை அரசின் அறிவிப்போ அனைத்துத் தரப்பினரையும் ஏமாற்றியிருக்கிறது.

தமிழ்த் தேசியக் கூட்டமைப்பின் தலைவர் இரா.சம்பந்தன், இலங்கையிலுள்ள தேசியப் பிரச்சினைக்கு காணி அதிகாரம் ஓர் அடிப்படைக் காரணமாக அமைந்தது என்று கூறியிருப்பது இந்த நேரத்தில் மிகுந்த முக்கியத்துவம் பெறுகின்றது.

அதிகாரமற்ற அரசின் ஆட்சிக்கு ஏற்கனவே இலங்கையில் கிழக்கு மாகாணம் ஓர் உதாரணமாக இருக்கின்றது. இதுவரை மாகாண அரசுகளால் அங்குள்ள மக்களின் வாழ்வில் எந்த மாற்றத்தையும் கொண்டுவர முடியவில்லை.

இப்போது ஜனாதிபதி ராஜபக்ஷவின் ஐக்கிய மக்கள் சுதந்திர முன்னணி அங்கு ஆட்சியில் இருக்கிறது.

இந்த ஆட்சியாலும் ஓராண்டில் மக்களின் எதிர்பார்ப்புக்களுக்கு ஏற்ப செயற்பட முடியவில்லை.

எதிர்க்கட்சிகள் மட்டும் அல்ல கூட்டணிக் கட்சியான ஆட்சியில் இரு அமைச்சர்களைப் பெற்றிருக்கும் இலங்கை முஸ்லிம் காங்கிரஸ் கட்சியைச் சேர்ந்த அன்வரே தற்போதைய ஆட்சி பொம்மை ஆட்சி என்று கூறுகிறார்.

இப்படிப்பட்ட மாகாண அரசுகளைத் தான் இலங்கை அரசு விரும்புகின்றது என்றால் அங்கு தேர்தல்கள் தேவை இல்லையே?

கால்நூற்றாண்டுக்குப் பின் வடக்கு மாகாணத்தில் தேர்தல் நடத்தியதையே அரசின் வெற்றியாகக் கொண்டாடுகிறார் ஜனா

திபதி ராஜபக்ஷ. உண்மையான வெற்றி மாகாணங்களின் சுதந்திரமான செயற்பாட்டில்தான் இருக்கின்றது என்பதை அவர் புரிந்து கொள்ள வேண்டும் என த ஹிந்து தனது ஆசிரியர் தலையங்கத்தில் குறிப்பிட்டு இருந்தது. (அ-2)

இராசி பலன்

4.10.2013
(புரட்டாதி 18, வெள்ளிக்கிழமை)
சூரிய உதயம் காலை 5.58 மணிக்கு
சுதந்திரி முற்பகல் 7.02 மணிவரை
உத்தரம் பிற்பகல் 5.07 மணிவரை
இராசுகாலம் 10.32-12.02 மணிவரை
சுபநேரம் 6.02-7.32 மணிவரை
அமாவாசை விரதம்,
மாளயபட்ச முடிபு

மேடம்
கலகலப்பான செய்திகள் காலை நேரத்திலேயே வந்து சேரும் நாள், மற்றவர்களின் மனநிலையை அறிந்து செயற்படுவீர்கள், வழிபாட்டில் ஆர்வம் காட்டுவீர்கள்.

இடம்
பிள்ளைகளின் தேவையறிந்து செயற்படுவீர்கள், கனவுகள் நனவாக கந்தனை வழிபட வேண்டிய நாள், பிறருக்கு உதவி செய்வதில் பிரியப்படுவீர்கள்.

மிதுனம்
நண்பர்கள் மத்தியில் நல்ல பெயர் கிடைக்கும், பயணங்களால் பிரபலமானவர்களின் சந்திப்பு இடம் பெறலாம், பொருளாதார நிலையில் முன்னேற்றம் ஏற்படலாம்.

கடகம்
பயணங்களால் பலனுண்டு, புதிய நண்பர்களின் அறிமுகம் கிடைக்கும், உடன் பிறப்புக்கள் மூலம் உதவிகள் கிடைக்கலாம், ஆலய வழிபாட்டால் ஆனந்தம் காண வேண்டிய நாள்.

சிங்கம்
உறவினர் சந்திப்பால் உள்ளம் மகிழ்வீர்கள், புண்ணிய காரியங்களில் ஈடுபாடு காட்டுவீர்கள், நாவன்மையால் நல்ல பெயர் கிடைக்கும், சுப செய்திகள் இல்லம் தேடி வரலாம்.

கன்னி
ஆன்மீக சிந்தனை அதிகரிக்கும், விரும்பிய உணவுப் பொருட்களை சாப்பிடுவதில் ஆர்வம் காட்டுவீர்கள், புதிய அனுபவங்கள் ஏற்படலாம்.

துலாம்
நடப்பதெல்லாம் நன்மைக்கே என நினைக்க வேண்டிய நாள், புகழ் மிக்கவர்களின் சந்திப்புகள் இடம் பெறலாம், சயன சுகக் குறைவான நாள்.

விருச்சிகம்
குடும்பத்தில் குதூகலம் அதிகரிக்கும், தொழிலில் வருமானம் அதிகரிக்கும், தெய்வீக சிந்தனை மேலோங்கும், சேமிப்பை உயர்த்தும் எண்ணம் மேலோங்கும்.

தனுசு
புதிய திருப்பங்கள் ஏற்படலாம், செவி குளிரும் செய்திகள் வந்து சேரலாம், கொள்கைப் பிடிப்போடு செயற்படுவீர்கள், உறவினர்கள் உங்களின் முன்னேற்றம் கண்டு ஆச்சரியப்படுவார்.

மகரம்
வரவேண்டிய பணவரவுகள் வந்து சேரலாம், கைவிட்டுப்போன பொருளொன்று மீண்டும் கைக்கு கிடைக்கலாம், தொழில் சம்பந்தமாக புதிய முடிவுகள் எடுப்பீர்கள்.

கும்பம்
தேவையற்ற விமர்சனங்கள் ஏற்படலாம், தேசநலனில் அதிக கவனம் தேவை, குடும்ப பொறுப்புகள் கூடும், கவலைகள் தீர கந்தனை வழிபட வேண்டிய நாள்.

மீனம்
தெய்வீக சிந்தனை மேலோங்கும், உறவினர் வழியில் மனதிற்கினிய செய்திகள் வந்து சேரலாம், நீண்டநாளைய திட்டங்கள் நிறைவேறலாம், குடும்ப சுகமுண்டு.

வளவன்

சந்தைகளில் நேற்றைய விலை விபரம்

மரக்கறி வகைகள்	நெல்லியடி	திருநெல்வேலி	கிளிநொச்சி
	ரூபா	ரூபா	ரூபா
கத்தரிக்காய்	40	40	50
உருளைக்கிழங்கு	100	100-140	100
பச்சையிளகாய்	50	70	100
தக்காளி	60	60	120
மரவள்ளிக்கிழங்கு	20	30	50
கோவா	40	60	80
கரட்	60	50	70
பூசணி	20	30	40
புடோல்	40	50	40
வாழைக்காய்	40	40	60
சின்ன வெங்காயம்	160	140	160-
பெரிய வெங்காயம்	60	80	200
பாகற்காய்	80	120	100
வெண்டிக்காய்	40	40	120
கருணைக் கிழங்கு	50	50	50
பயற்றங்காய்	20	40	70
லீக்ஸ்	60	90	80
பீற்றாட்	10	20	120
குறிமிகளாய்	40	60	40
முருங்கைக்காய்	40	40-60	70
போஞ்சி	80	90	120
கீரை - 1 பிடி	10	20	120
தேசியக் கூட்டு	40	40	30
தேங்காய் (ஒன்று)	50	40-50	400
இராவ்ளர்	60	70	40-50

சைவசமய அபி.கழகம் நடத்தும் சைவசமய அறிவுப் பரீட்சை

வண்ணை-சாந்தையர்மடம் ஸ்ரீகற்பக விநாயகர் கோவில் சைவசமய அபிவிருத்திக்கழகம் வருடம்தோறும் நடத்திவரும் சைவ சமய அறிவுப்பரீட்சை எதிர்வரும் 6 ஆம் திகதி ஞாயிற்றுக்கிழமை காலை 9.30 மணி முதல் ஐந்து பரீட்சை நிலையங்களில் நடைபெற உள்ளது.

இப் பரீட்சைக்கென கோப்பாய் நாவலர் தமிழ் வித்தியாலயம், யாழ்.இந்து ஆரம்ப பாடசாலை, மிருசவில் அ.த.க.பாடசாலை, யாழ்.இந்துக் கல்லூரி, காரைநகர் கலாநிதி ஆ.தியாகராஜா மத்திய மகாவித்தியாலயம் ஆகிய ஐந்து பரீட்சை நிலையங்கள் ஏற்பாடு செய்யப்பட்டுள்ளன.

தரம் 3 முதல் தரம் 13 வரையான வகுப்புகளுக்கு நடைபெறும் இப்பரீட்சைக்கு பல்

வேறு பாடசாலைகளைச் சேர்ந்த சுமார் 990 பரீட்சார்த்திகள் தோற்றவுள்ளனர்.

இவர்களுக்கான அனுமதி அட்டைகள் யாவும் பரீட்சார்த்திகள் கல்வி கற்கும் பாடசாலைகளுக்கும் தனிப்பட்ட பரீட்சார்த்திகளுக்கு தபால் மூலமும் அனுப்பி வைக்கப்பட்டுள்ளன.

அனுமதி அட்டைகள் கிடைக்கப் பெறாதவர்கள் எதிர்வரும் 5 ஆம் திகதி சனிக்கிழமை அன்று சைவசமய அபிவிருத்திக்கழக அறிவுகம், இல. 82, நாவலர் வீதி, யாழ்ப்பாணம் என்ற முகவரியுடன் தொடர்பு கொள்ளுமாறு சைவ சமய அபிவிருத்திக்கழக உதவி பரீட்சை செயலர் சு.சிறீகாந்தன் அறிவித்துள்ளார்.

(அ)



பொன்னாலை வரதராஜ பெருமாள் ஆலயத்தில் பாரிய கொள்ளை

150 பவுண் தங்க நகைகளும் திருட்டு

(யாழ்ப்பாணம்)

வரலாற்றுச் சிறப்புமிக்க பொன்னாலை வரதராஜப் பெருமாள் ஆலயத்தில் பாரிய திருட்டுச் சம்பவம் ஒன்று இடம் பெற்றுள்ளது. இத்திருட்டின் போது ஆலயத்தின் பெட்டகத்தில் வைக்கப்பட்டிருந்த 150 பவுண் தங்க நகைகள் மற்றும் பெருமாளுக்கு சாத்தியிருந்த ஒரு இலட்சத்து 75 ஆயிரம் ரூபா பெறுமதியான வெள்ளி ஆபரணங்கள் என்பன திருடப்பட்டுள்ளன.



இப்பாரிய திருட்டுச் சம்பவம் நேற்று அதிகாலை இடம்பெற்றுள்ளது. இவற்றின் பெறுமதி சுமார் ஒருகோடி ரூபா என மதிப்

பிடப்பட்டுள்ளது. திருடர்களால் அரங்கேற்றப் பட்ட இந்த திருட்டுச் சம்பவம் தொடர்பில், பிரதேச மக்களிடையே பெரும் அதிருப்தியும்

கிருந்த குளிப்பானங்களை பருகியதுடன் பிஸ்கட் உள்ளிட்ட சிறுநுண்டுகளையும் உண்டுள்ளனர்.

இதன் பின்னர் அந்த அறையிலிருந்த மண்வெட்டி, அலவாங்கு போன்ற ஆயுதங்களை எடுத்துச் சென்று ஆலய மூலஸ்தானத்திற்குச் செல்லும் கதவை உடைத்து எழுந்தருளி மண்டபத்தில் வைக்கப்பட்டிருந்த பெட்டகத்தை உடைத்து அதற்குள்ளிருந்த 150 பவுண் வரையான தங்க நகைகளைத் திருடியுள்ளனர்.

திருவிழாக் காலங்களில் பெருமானுக்கு சாத்துகின்ற அத்தனை நகைகளும் கொள்ளையிடப்பட்டுள்ளதோடு, மேலும்முன்றுவெள்ளி அங்கிகளோடு ஆலயத்திலிருந்த உண்டியல்கள் உடைக்கப்பட்டு அவற்றுள் இருந்த பணமும் களவாடப்பட்டுள்ளது.

திருடர்கள் மிக நீண்டநேரமாக ஆலயத்திற்குள் தங்கி நின்றிருக்கலாம் என்று நம்பப்படுகின்றது. மாமிசம் சேர்த்து தயாரிக்கப்பட்ட கொத்துறொட்டிப் பார்சல் ஒன்றும் பிரிக்கப்பட்டு நிறை யில் ஆலயத்தினுள் காணப்படுகின்றது.

மேலும் திருடர்கள் புகைபிடித்த பின்னர் வீசி எறிந்த பீடித் துண்டுகளும் ஆங்காங்கே காணப்படுகின்றன.

வழமையாக ஆலயத்தின் உள் மண்டபத்தின் பகுதிகளில் வைக்கப்பட்டிருக்கும் ஏணி மணிக்கோபுரத்தினுள் வைக்கப்பட்டிருக்கின்றது. இதனால் நகைகளைத் திருடிய பின்னர் திருடர்கள் மணிக்கோபுர வழியாக ஏறித் தப்பிச் சென்றிருக்கலாம் என்று சந்தேகிக்கப்படுகின்றது.

நேற்று காலைவேளை வழமையான பூசைக்காக ஆலயத்திற்கு வந்த அர்ச்சகர் ஆலயத்தின் உள் கதவுகள் உடைக்கப்பட்டிருக்கின்றமையையும் நகைகள் திருடப்பட்டிருக்கின்றமையும் கண்டு ஆலய பரிபாலன சபைக்கு அறிவித்ததைத் தொடர்ந்து வட்டுக்கோட்டைப் பொலிஸாருக்கு அறிவிக்கப்பட்டது. ஆலயத்திற்குள் எவரும் செல்ல வேண்டாமென்று தெரிவித்துள்ள பொலிஸார் தொடர்ந்து விசாரணைகளை மேற்கொண்டு வருகின்றனர்.

இதேவேளை, 1987 ஆம் ஆண்டும் இந்த ஆலயத்தில் இதேபோன்றதொரு பாரிய திருட்டு இடம் பெற்றது. இதன்போது பல இலட்சக்கணக்கான ரூபா பெறுமதியான நகைகளும் பொருட்களும் திருடப்பட்டிருந்ததாக தெரிய வருகின்றது.

(அ-4-6)

பாராட்டி வாழ்த்துகிறோம்...!

புலமைப் பரிசில் பரீட்சை - 2013
சித்தியடைந்தோர்

கிளி/பரந்தன் இந்து மகா வித்தியாலயம்

குகனேந்திரன் ஜெனார்த்தனன் [154 புள்ளிகள்]	லியோஸ்மோலின் நேஸ்மின்பானுசா [168 புள்ளிகள்]	பிறேமசீலன் லீனஸ்செரான் [163 புள்ளிகள்]

கிளி/பரந்தன் இந்து மகா வித்தியாலயத்தில் 2013^{ம்} ஆண்டு 5^{ம்} ஆண்டு புலமைப்பரிசில் பரீட்சையில் தோற்றி சித்தியடைந்த மாணவர்களை பாராட்டி வாழ்த்துவதோடு ஔவர்களுடன் பரீட்சையில் தோற்றி 100 புள்ளிகளுக்கு மேல் பெற்ற மாணவர்களையும் வாழ்த்துகிறோம்.

வாழ்த்துவோர் :
யவீசனா புத்தகசாலை
A9 வீதி, பஸ் நிலையம்
பரந்தன்.

T.P.: 021 2280042
077 7564723

கண்ணீர் அஞ்சலி

எமது நிறுவனத்தில் நிர்வாக உத்தியோகத்தராக பணியாற்றி ஓய்வுபெற்றவரும் தற்போதைய ஆளுநருமான

அமரர்

செல்லத்துரை மகேந்திரன்

அவர்களின் மறைவினால் துயருற்றிருக்கும் அன்னாரின் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அன்னாரின் ஆத்மா சாந்தியுடைய இறைவனைப் பிரார்த்திக்கின்றோம்.

தலைவர், ஆளுநர் சபை, உத்தியோகத்தர்கள் அகதிகள் புனர்வாழ்வு நிறுவனம், யாழ்ப்பாணம்

கவலையும் ஏற்பட்டுள்ளது. இச்சம்பவம் தொடர்பாக மேலும் தெரிய வருவதாவது, ஆலயத்தின் மடப்பள்ளி (சமையல் பகுதி) கூரை வழியாக இறங்கிய திருடர்கள் அந்த அறையின் கதவுகளை உடைத்து ஆலயத்தினுள் நுழைந்துள்ளனர். பின்னர் உணவுகளைக் குடித்துவிட்டு உடைத்து உட்கொண்டு அங்கே

கூட்டமைப்பின் தேர்தல் விந்நாயன வழக்கு 23 ஆம் திகதி விசாரணைக்கு

(கொழும்பு)
தமிழ்த் தேசியக் கூட்டமைப்பின் தேர்தல் விந்நாயனத்திற்கு எதிரான மனுவை எதிர்வரும் 23 ஆம் திகதி விசாரணைக்கு எடுப்பது என உயர்நீதிமன்றம் நேற்று முன்தினம் தீர்மானித்தது.

நீதிமன்றத்தில் ஆஜராகிய கூட்டமைப்பின் சட்டத்தரணி மனுவை விசாரணைக்கு எடுத்துக் கொள்ளக்கூடாது என கேட்டுக்கொண்டதுடன் அதற்கான காரணங்களையும் முன்வைத்தார். எனினும் இந்த வழக்கை விசாரணைக்கு எடுத்துக் கொள்வதற்கு நீதிமன்றம் தீர்மானித்தது.

நீதிமன்றத்தில் வாதிட்ட கூட்டமைப்பு சட்டத்தரணி, உயர்நீதிமன்றம் இந்த வழக்கை முன்னெடுத்துச் செல்ல போதுமான ஆதாரங்கள் இல்லை என தெரிவித்தார்.

கடந்த மாகாண சபைத் தேர்தலில் தமிழ்த் தேசியக் கூட்டமைப்பு வெளியிட்டிருந்த தேர்தல் விந்நாயனத்திற்கு எதிராக தேசப்பற்றுள்ள தேசிய இயக்கத்தின் தலைவர் கலாநிதி குணதாச அமரசேகர இந்த மனுவை தாக்கல் செய்திருந்தார்.

கூட்டமைப்பு தேர்தல் விந்நாயனத்தின் மூலம் இலங்கை அரசியல் அமைப்பின் 6 திருத்தச்சட்டத்தை மீறியுள்ளதாக அவர் தனது மனுவில் குறிப்பிட்டிருந்தார்.

இந்த திருத்தச் சட்டத்தில் இலங்கையில் இருந்து தனிநாட்டை உருவாக்க அரசியல் அமைப்புகள் முயற்சிப்பது தடைசெய்யப்பட்டுள்ளது என்றும் அவர் கூறியிருந்தார்.

இலங்கை தமிழரசுக்கட்சியின் செயலாளர் மாவை. சேனாதிராஜா, தமிழ்த் தேசியக் கூட்டமைப்பின் தலைவர் இரா.சம்பந்தன், தேர்தல் ஆணையாளர் மஹிந்த தேசப்பிரிய, சட்டமா அதிபர் ஆகியோர் மனுவில் பிரதிவாதிகளாக குறிப்பிடப்பட்டுள்ளனர். (அ-2)

கட்சியின் நடவடிக்கைகளுக்காக உயர் குழுவை அமைக்க முடிபு

ஐக்கிய தேசியக் கட்சியின் தலைவர் ரணில் விக்கிரமசிங்க, கட்சியின் நாடாளுமன்ற உறுப்பினர்களான கருஜெயசூரிய மற்றும் சஜித் பிரேமதாஸ ஆகியோரை சந்திக்கவுள்ளார்.

இச் சந்திப்பு இன்று வெள்ளிக்கிழமை கொள்ளப்பட்டு தம்மாகியாராம (தென்னைத் தோட்டம்) விஹாரையில் இடம்பெறவுள்ளது.

இந்த சந்திப்பை வணக்கத்துக்குரிய மாலு ஹுவாவே சோபித்த தேரர் ஏற்பாடு செய்துள்ளார்.

இதன்போது ஐக்கிய தேசியக் கட்சியின்

பிக்கு முன்னணியான ஐக்கிய பிக்கு முன்னணியினரும் பிரசன்னமாகியிருப்பார் என்று தெரிவிக்கப்பட்டுள்ளது.

இச் சந்திப்பில் கட்சியில் தற்போது ஏற்பட்டுள்ள பிரச்சினைகளை தீர்க்கும் வகையில் கலந்துரையாடல்கள் இடம்பெறவுள்ளன.

இதேவேளை, கட்சியின் நடவடிக்கைகளை முன்னெடுத்து செல்ல கருஜெயசூரிய தலைமையில் சஜித் பிரேமதாஸ, ரவி கருணாநாயக்க ஆகியோரை கொண்ட உயர்குழு ஒன்றை அமைக்கவும் நடவடிக்கை எடுக்கப்பட்டுள்ளது. (அ-2)

ஐ.நா.சட்டக் குழுவில் இலங்கை ஏமாற்றம் என்கிறது கனடா

(கொழும்பு)
ஐக்கிய நாடுகள் சபையின் 68 ஆவது பொதுச் சபையின் ஆறாவது சட்டக் குழுவிற்கு இலங்கை தெரிவு செய்யப்பட்டுள்ளது.

நியூயோர்க்கில் நேற்று முன்தினம் அந்தக் குழு கூடிய போது ஐ.நாவுக்கான இலங்கையின் நிரந்தரவதிவிட பிரதிநிதி பாலித கோஹன குழுவுக்கு தெரிவு செய்யப்பட்டார்.

பொதுச் சபைக் கூட்டத்தில் முன்வைக்கப்படும் சட்டரீதியான கேள்விகள் குறித்து ஆராய்வதற்காக இந்த ஆறாவது சட்டக் குழு ஏற்படுத்தப்பட்டது.

ஐக்கிய நாடுகளின் பொதுச் சபையில் உறுப்பு நாடுகள் அங்கம் வகிக்கும் குழுக்க

ளில் இந்த சட்டக் குழு முக்கியமானதாகும்.

மனித உரிமை மீறல்கள் தொடர்பான குற்றச் சாட்டுக்கள் சுமத்தப்பட்டு வரும் நிலையில் இலங்கையை ஐ.நா. சட்டக் குழுவுக்கு தெரிவு செய்தமை ஏமாற்றமளிப்பதாக கனேடிய வெளிவிவகார அமைச்சர் ஜோன் பாய்ர்ட் தெரிவித்துள்ளார்.

ஐ.நா.வின் ஆறாவது சட்டக் குழுவுக்கு தெரிவு செய்யப்பட்ட முதல் இலங்கையின் பிரதிநிதி பாலித கோஹன ஆவார்.

20 வருடங்களுக்கு பின்னர் தற்போது தான் ஐ.நா சட்டக் குழுவிற்கு இலங்கையின் பிரதிநிதி ஒருவர் தெரிவு செய்யப்பட்டுள்ளதாக குறிப்பிடப்படுகின்றது. (அ-2)

உயர்தர பரீட்சைகளின் பின்

தொழில்சார் தகைமை

Diploma in Computer Hardware & Networking

Duration 3 Months

Certificate in Laptop Repairs & Services

Duration 2 Months



யாழ்ப்பாணம்	சாவகச்சேரி
021 2225677	021 2270267
கிளிநொச்சி	வவுனியா
021 2283925	024 2226050

த.போ.துறைக்கு 2,250 மில்.ரூபா நடவடிக்கை

போக்குவரத்து அமைச்சு இரண்டாக பிளவுபட்டதன் காரணத்தினால் மூன்று மாதங்களில் தனியார் போக்குவரத்து துறைக்கு 2 ஆயிரத்து 250 மில்லியன் ரூபாய் நடவடிக்கை ஏற்பட்டுள்ளது. தனியார் போக்குவரத்து சபைக்கு அரசாங்கம் நிவாரணங்களை வழங்க வேண்டும் என தனியார் பேருந்து உரிமையாளர்கள் சங்கத்தின் தலைவர் கெமுனு விஜேரட்ண தெரிவித்துள்ளார்.

மேலும் பேருந்து கட்டண உயர்வு குறித்து தேசிய போக்குவரத்து ஆணைக்குழுவிற்கு அனுப்பப்பட்ட கடிதத்திற்கு இதுவரையில் எவ்வித பதிலும் கிடைக்கவில்லை.

20 ஆயிரம் பேருந்துகளைக் கொண்ட இலங்கை போக்குவரத்து சபைக்கு அரசாங்கத்தினால் வருடாந்தம் 8 பில்லியன் ரூபாய்கள் நிதியுதவி வழங்கப்படுகின்றது.

ஆனால் இந் நிவாரணம் அரசினால் தனியார் போக்குவரத்து சேவைக்கு வழங்கப்படுவதில்லை.

இதன் காரணமாகவே கடந்த மூன்று மாதங்கள் தனியார் போக்குவரத்து சேவைக்கு 2 ஆயிரத்து 250 மில்லியன் ரூபாய்கள் நடவடிக்கை ஏற்பட்டுள்ளது என்றார். (அ-2)

வண்ணையில் இன்று கொடியேற்றம்

யாழ்ப்பாணம் வண்ணை வெங்கடேச வரதராஜப் பெருமாள் ஆலய வருடாந்த மஹோற்சவம் இன்று காலை 10 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் திருவிழா இடம்பெறவுள்ளது.

எதிர்வரும் 12 ஆம் திகதி சனிக்கிழமை காலை 9 மணிக்கு தேர்த்திருவிழாவும் நாள்நாள் நிகழும் காலை 9 மணிக்குத் தீர்த்த திருவிழாவும் இடம்பெறவுள்ளன.

இம்மஹோற்சவகாலங்களில் தினமும் மாலை 7.30 மணிக்கு தெய்வீகப் பேருரை இடம்பெறவுள்ளது.

இதன்படி இன்று கலாநிதி ஆறு. திருமுருகன் வழங்கும் அறம் கூறும் இராமாயணம் என்றும் விபும்பொருளினான சொற்பொழிவு நடைபெறவுள்ளது. (அ-2)

Global Visa

- ⇒ France U.K. போன்ற நாடுகளுக்கு சென்று உயர்கல்வி கற்க ஒழுங்குகள் செய்து தரப்படும்
- ⇒ Sehengen நாடுகளுக்கான Vist Visa செய்து தரப்படும்.
- ⇒ Australia, U.S.A, Canada ஆகிய நாடுகளுக்கான Vist Visa வும் செய்து தரப்படும்.



Global Visa

No 20 B 1/1 Asoka Gardens, Colombo 4
Telephone: 011 465 1727
Hot: 0777 886288



நீங்கள் பீனிசம், பீனிச வாய்வு, இளநரை, தலையிடி, தலைப்பாரம், மூக்கினால் இரத்தம் வடிதல், காதுடைப்பு, கண் மாங்கல் என்பவற்றால் அவதிப்படுகின்றீர்களா?

இதோ பாவியுங்கள்
கண்ணுக்குக் குளிர்ச்சியும் முகத்திற்கு அழகு உண்டாக்கி கூந்தலை நீளமாகவும் கற்புபாகவும் அழகாகவும் வளரச் செய்யும் சித்த ஆயுள்வேத முறைப்படி தயாரிக்கப்பட்ட

சித்தாரா பொன்னாங்காணித் தைலம்

போலிகர் நடமாடுவதால் பொன்னாங்காணி தைலம் வாங்கும்போது வர்ண மூடியில் சித்தாரா டிஎன்பென்ஸரி வைத்திய முத்திரைக் குறியீடு என்பன பொறிக்கப்பட்டுள்ளதா எனவும் பெட்டியில் ஓறிஜினல் என பொறிக்கப்பட்ட பளபளப்பான எந்திரிசுக் ஓட்டப்பட்டுள்ளதா எனவும் பார்த்து வாங்குங்கள்.

Manufactured by:
Sithara Products
Puttalam Road, Chilaw
(Reg.No: 63 82)
AR/PR/No 228

யாழ்ப்பாணம் ஏக விநியோகஸ்தர்:
சிவா நறுமணப் பூங்கா
இல.288, ஆஸ்பத்திரி வீதி,
யாழ்ப்பாணம். தொ.பே: 021 222 2566

இவர்களுக்கு	கல்யாண மாலை	இவர்களுக்கு
மணமகள் தேவை		மணமகள் தேவை
பிறப்பு: 1985 இந்து (V) நட்சத்திரம்: திருவோணம் 1 கி.பா: 57 சூரி, செவ் 4ல் உயரம்: 5'5" தகைமை/தொழில்: A/L சொந்தக் கடை (கொழும்பு) தொ.இ: B2369		பிறப்பு: 1985 இந்து (V) நட்சத்திரம்: உத்தரம் 4 கி.பா :54.5 செவ்: 8ல் உயரம்: 5'4" தகைமை/தொழில்: Bsc Bottany Special பட்டதாரி பயிலுநர் தொ.இ: G2378
பிறப்பு: 1984 இந்து (V) நட்சத்திரம்: உத்தரம் 1, செவ்: 2ல் உயரம்: 180 செ.மீ தகைமை/ தொழில்: Dip.in.computer (HNDA) Sales Assistant UK தொ.இ: B2370		பிறப்பு: 1982 இந்து (V) நட்சத்திரம்: பூரம் 2 கி.பா :14.75 செவ்.1ல் உயரம்: 4'10" தகைமை/தொழில்: A/L, GAQ முன்பள்ளி ஆசிரியர் தொ.இ: G2383
பிறப்பு: 1988 இந்து (V) நட்சத்திரம்: கார்த்திகை 3 செவ். 7ல் உயரம்: 5'6" தகைமை/தொழில்: A/L பிரான்ஸ் Student Visa தொ.இ: B2371		பிறப்பு: 1970 இந்து (குருகுலம்) நட்சத்திரம்: பூரட்டாதி 1 கி.பா :29 செவ்: 7ல் உயரம்: 5'3" தகைமை/தொழில்: GAQ நூலகர் (அரசு) தொ.இ: G2384
பிறப்பு: 1978 இந்து (V) நட்சத்திரம்: ஆயிலியம் 3 கி.பா 32 உயரம்: 5'2" தகைமை/தொழில்: BA ஆசிரியர் தொ.இ: B2372		பிறப்பு: 1977 இந்து (V+குருகுலம்) நட்சத்திரம்: பூரட்டாதி 4 கி.பா :26.5' உயரம்: 5'6" தகைமை/தொழில்: Bsc ஆசிரியர் (அரசு) தொ.இ: G2385

சகல தொடர்புகளுக்கும்:-
கல்யாண மாலை
(சர்வதேச இலவச திருமண சேவை)
இல. 144, பிறவுண் வீதி,
யாழ்ப்பாணம்
தொடர்பு:- 021 720 1005
E-mail:- kalyanamalai.jaffna@gmail.com
குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.
(ஒவ்வொரு வசனவாய்க்கிழமையும் கல்யாணமாலை விடுமுறை தினம் என்பதையும் அறியத்தருகின்றோம்.)

உடக அனுசரணை வலம்புரி

காணி சுவீகரிப்பை கண்டித்து மன்னார் மக்கள் ஆர்ப்பாட்டம்

(மல்லாவி)

மன்னார் மறைமாவட்ட திருச்சபைக்குரிய 11 ஏக்கர் தென்னந்தோட்டக் காணியில் கடற்படையின் கஜபாகு படையணியினர் முகாம் ஒன்றை அமைக்க சுவீகரிப்பு செய்வதாக அறிவிக்கப்பட்டுள்ளது. இவ் அறிவித்தலை அடுத்து மன்னார் மறை மாவட்ட மக்கள் மற்றும் மன்னார் மறைமாவட்ட ஆயர் இது விடயத்தில் சம்பந்தப்பட்டோருக்கு மகஜர் ஒன்றை கையளித்ததுடன் எதிர்ப்பு ஆர்ப்பாட்டங்களையும் நடத்தியுள்ளனர்.

இது தொடர்பில் தெரியவருவதாவது, மன்னார் ஆயரின் பெயரில் உள்ள 17 ஏக்கர் தென்னந்தோட்டக்காணி புனித அந்தோனியார் ஆலயத்திற்கு சொந்தமானது.

இக்காணியின் மூலம் பெறப்படும் வருமானம் கோவிலின் பராமரிப்புக்கும் ஆதரவற்ற சிறுவர்களின் பராமரிப்புக்கும் மேலும் விதவைப் பெண்களின் வாழ்வுக்கு உதவுதல் போன்ற நற்பணிகளுக்கும் பயன்படுத்தப்படுகின்றது.

இந்நிலையில் கடந்த 2000 ஆம் ஆண்டு கடற்படையினர் இக்காணியில் 8 ஏக்கரைக் கைப்பற்றி படைமுகாம் அமைத்துள்ள நிலையில் மேலும் 3 ஏக்கரைக் கையகப்படுத்தி

படைமுகாம் அமைக்க காணி சுவீகரிப்பு சட்டத்தின் (அத்-460) 2ஆம் பிரிவின் கீழ் அறிவித்தல் வழங்கப்பட்டுள்ளது.

இது தொடர்பான அறிவித்தல் காணி சுவீகரிப்பு உத்தியோகத்தினால் அப்பகுதியில் ஒட்டப்பட்டு காட்சிப்படுத்தப்பட்டுள்ளது.

இதனையடுத்து மக்கள் எதிர்த்து போராட்டங்களை நடத்தியுள்ளனர். இவ் ஆர்ப்பாட்டக் கண்டனத்தில் மன்னார் மாவட்ட குருமுதல்வர் அன்றனி விக்டர் சோசை, மன்னார் பிரதேச சபையின் தவிசாளர் மாட்டின் டயஸ், உப தவிசாளர் மற்றும் பிரதேச சபை உறுப்பினர்கள் உட்பட தமிழ்த் தேசிய கூட்டமைப்பின் உறுப்பினர்கள் மற்றும் பொதுமக்கள் என

பலரும் கலந்து கொண்டனர்.

சம்பவ இடத்திற்கு வருகை தந்த தலைமன்னார் பொலிஸ் நிலைய பொறுப்பதிகாரி ஏ.எல்.எம். ஜெனின், மன்னார் உதவிப் பிரதேச செயலர் வி.பவாகரன், மன்னார் அருட்தந்தை அருட்பணி ஏ.விக்டர் சோசை, கடற்படை மற்றும் பொலிஸ் அதிகாரிகளுடன் பேச்சுவார்த்தைகளை நடத்தியுள்ளனர்.

இக்காணி அபகரிப்பை கண்டித்து மன்னார் மாவட்ட ஆயர் இராயப்பு ஜோசப் ஆண்டகை பாதுகாப்பு அமைச்சின் செயலாளருக்கு கடிதம் ஒன்றை அனுப்பி வைத்துள்ளார். (ம-15)

ஆசிரியர், சிறுவர் தின விழா

(புளியம்பொக்கணை)

தரம்புரம் புனித லூக்கா முன்பள்ளியின் ஆசிரியர் தின விழாவும் சிறுவர் தின விழாவும் இன்று வெள்ளிக்கிழமை காலை 10 மணிக்கு நடைபெறவுள்ளது.

இந்நிகழ்வில் ஆசிரியர்களும் மாணவர்களும் நாகதம்பிரான் ஆலயத்தில் இருந்து உணர்வலமாக அழைத்துவரப்படவுள்ளனர்.

இந்நிகழ்வில் கிராம அபிவிருத்தி சங்க உறுப்பினர்கள், மாதர் கிராம அபிவிருத்தி சங்க உறுப்பினர்கள், கிளிநொச்சி மாவட்ட செயலகம் மற்றும் பிரதேச செயலக சிறுவர் அபிவிருத்தி உத்தியோகத்தர்கள் ஆகியோர் கலந்து கொள்ளவுள்ளனர். (ம-263)



அதிக வருமானம் தரும் பப்பாசி

(குருமுன்காடு)

வவுனியாவில் பப்பாசி பயிர்ச்செய்கை மேற்கொள்வதன் மூலம் அதிக வருமானத்தை பெறமுடியும் என வவுனியா விவசாய திணைக்களம் தெரிவித்துள்ளது. இப்பப்பாசி செய்கையின் மூலம் மாதாந்தம் 35ஆயிரம் ரூபா வருமானம் பெறலாம் எனவும் தெரிவித்தனர்.

வவுனியாவில் ஒரு ஏக்கர் நிலத்தில் பப்பாசி பயிரிடுவதற்கு விவசாய திணைக்களம் பல உதவிகளை வழங்கி வருகின்றது எனவும், 200 குடும்பங்கள் இப்பப்பாசி பயிர் செய்கையை மேற்கொண்டு வருகின்றனர் எனவும் தெரிவித்தனர்.

இப்பயிர் செய்கையை ஊக்குவிப்பதற்காக ஐ.எஸ்.ஓ.நிறுவனம் நிதி உதவி அளித்து வருகின்றது. வவுனியா விவசாய திணைக்களத்தின் பிரதி பணிப்பாளர் சகிலா பானு தனியான செயற்திட்ட பிரிவினரை அமைத்து அதன் மூலம் பயிர்ச்செய்கை தொடர்பான விரிவுரைகள், பசளை வழங்கல், மானியங்கள் வழங்கல், பப்பாசி கன்றுகளை வழங்குதல், விளைச்சல் மூலம் பெறப்படும் பப்பாசி



பழங்களை ஏற்றுமதி செய்தல் முதலான பல நடவடிக்கைகளை முன்னெடுத்து வருகின்றனர்.

வாரத்தில் 16 ஆயிரம் கிலோ பப்பாசி பழங்கள் ஏற்றுமதி செய்யப்படுகின்றது. இதனால் பப்பாசி செய்கையாளர்கள் மாதம் ஒன்றிற்கு 35ஆயிரம் ரூபாவை வருமானமாக பெறுகின்றனர். 2012, 2013 ஆண்டு காலப் பகுதியில் பப்பாசி செய்கையாளர்கள் 15 இலட்சம் ரூபாவை மொத்த வருமானமாக பெற்றுள்ளனர்.

இப்பயிர் செய்கையை ஊக்குவிக்கும் முகமாக வவுனியா புளியங்குளத்தில் பப்பாசி ஜீஸ், பப்பாசி ஜாம் தயாரிக்கும் நிலையம் நிர்மாணிக்கப்பட்டு வருவதாகவும் வவுனியா விவசாய திணைக்களத்தினர் தெரிவித்தனர். (ம-250)

மாந்தை கிழக்கு பிரதேச செயலர் பிரிவில் 171 வீதிகள் புனரமைப்பு செய்யப்படவில்லை

(முல்லைத்தீவு)

முல்லை.மாவட்ட மாந்தை கிழக்கு பிரதேச செயலர் பிரிவினர்க்குட்பட்ட 171 வீதிகள் புனரமைக்கப்படாத நிலையில் உள்ளதால் பயணிப்போர் பெரும் சிரமங்களின் மத்தியில் பயணிக்க வேண்டிய நிலையில் உள்ளது.

கடந்த 2009 ஆம் ஆண்டு மீள்குடியேற்றம் செய்யப்பட்டு 15கிராம சேவையாளர் பிரிவின் 71 கிராமங்களை சேர்ந்த 2ஆயிரத்து 698 குடும்பங்கள் இங்கு வாழ்ந்து வருகின்றன.

இதில் வீதி அபிவிருத்தி திணைக்களத்திற்கு சொந்தமான வவுனிக்குளம் - பாண்டியன்குளம் வீதி, கிடாய் பிடித்தகுளம் - கொம்பு வைத்த குளவீதி, காட்டடி வயல் - இராமையன் வீதி, கண்டல்வெளி - ஒட்டறுத்தகுள வீதி, கொல்லவிளாங்குளம் - வி.ஓ.பி வீதி, பாலமோட்டை - மூன்று முறிப்பு வீதி, தெக்கன் தோட்டம் - மூன்று முறிப்பு வீதி, வவுனிக்குளம்



- வி.ஓ.பி வீதி, வவுனிக்குளம் - பாண்டியன்குள வீதி ஆகிய 9 வீதிகள் புனரமைக்கப்படவில்லை.

அத்துடன் மாந்தை கிழக்கு பிரதேச சபைக்கு சொந்தமான 185 வீதிகளில் 23 வீதிகள் மட்டும் புனரமைப்பு செய்யப்பட்டதுடன் 162 வீதிகள் புனரமைக்கப்படவில்லை.


எனவே பாடசாலை மாணவர்கள் உட்பட பலரும் பயணிக்கும் இவ்வீதியை புனரமைத்து போக்குவரத்திற்கு உதவ வேண்டுமென அப்பகுதி மக்களும் பயணிகளும் கோரிக்கை ஒன்றை முன்வைத்துள்ளனர். (ம-267)

பாடசாலை வகுப்பறை விசமிகளால் எரிப்பு

வவுனியா மூன்றுமுறிப்பு அ.த.க. பாடசாலையில் அமைந்திருந்த மகிழ்வுக்கூட வகுப்பறையொன்று விசமிகளால் எரியூட்டப்பட்டுள்ளதாக பாடசாலை அதிபர் தெரிவித்தார்.

ஆரம்ப பிரிவு மாணவர்களின் உளநல மேம்பாட்டுக்காக பாடசாலை மாணவர்களின் பெற்றோரால் அமைக்கப்பட்டிருந்த இவ் வகுப்பறையே இனந்தெரியாதோரால் நேற்று முன்தினம் இரவு எரியூட்டப்பட்டுள்ளது.

வவுனியாவின் தமிழ் மக்கள் வாழும் எல்லை கிராமத்தில் அமைந்துள்ள இப்பாடசாலையின் வகுப்பறை கொட்டகை எரியூட்டப்பட்டமை கல்விச்சமூகத்தில் பெரும் விசனத்தை ஏற்படுத்தியுள்ளது. இதேவேளை நேற்றுக்காலை பாடசாலை



க்கு வருகைதந்த வட மாகாணசபை உறுப்பினர் ஜி.ரி. லிங்கநாதன் எரியூட்டப்பட்ட வகுப்பறையை பார்வையிட்டிருந்தார்.

அத்துடன் வவுனியா பொலிஸார் இச்சம்பவம் தொடர்பாக விசாரணைகளை மேற்கொண்டுள்ளனர். (ம-266)

துணுக்காய் கல்விவலய சித்தி வீதம் அதிகரிப்பு

(மல்லாவி)

துணுக்காய் கல்வி வலயத்தின் கீழ் உள்ள ஆரம்பக் கல்வி பாடசாலையில் நடைபெற்ற தரம் 5 புலமைப்பரிசில் பரீட்சை முடிவுகளின் படி கடந்த ஆண்டு சித்தி வீதத்தை விட நடப்பாண்டு சித்தி வீதம் அதிகரித்துள்ளதாக துணுக்காய் வலயக்கல்வி பணிப்பாளர் திருமதி. எல்.மாலினி வெளிற்றன் தெரிவித்துள்ளார்.

இது தொடர்பாக அவர் மேலும் தெரிவிக்கையில், கடந்த 2012 ஆம் ஆண்டு 2.23 ஆக இருந்த சித்தி வீதம் இம்முறை 5.88 வீதமாக வளர்ச்சி அடைந்துள்ளது.

இதன்படி துணுக்காய் கல்விவலயத்தின் கீழ் இவ்வாண்டு மு/ஆறுமுகம் வித்தியால யத்தல் 4மாணவர்களும், மு/அணிஞ்சியன் குளம் தமிழ்க் கல்வன் வித்தியாலயத்தில்

16மாணவர்கள், மு/சண்முகரட்டன் வித்தியாலயத்தில் 3மாணவர்கள், மு/தண்டுவான் அ.த.க பாடசாலையில் ஒரு மாணவர், முத்தையன்கட்டு இடது கரை அ.த.க பாடசாலையில் ஒரு மாணவர், மு/கொல்லவிளாங்குளம் அ.த.க பாடசாலையில் ஒரு மாணவர், மு/பாலிநகர் குமாரசாமி வித்தியாலயத்தில் 4மாணவர்கள், மு/திருமுறிகண்டி இந்து வித்தியாலயத்தில் 2மாணவர்கள், மு/பெரியபுளியங்குளம் அ.த.க பாடசாலையில் ஒரு மாணவர், மு/பாண்டியன்குளம் ஆரம்ப வித்தியாலயத்தில் ஒரு மாணவர் என மொத்தம் 34 மாணவர்கள் சித்தியடைந்துள்ளனர்.

நூற்றுக்கணக்கான மாணவர்கள் 100-150 புள்ளிகளுக்கிடையில் பெற்றுள்ளனர் என அவர் மேலும் தெரிவித்துள்ளார். (ம-15)

வடக்கு மாகாண அரசு முழு அதிகாரத்துடன் செயற்படடால் இலங்கையில் அமைதி தீரும்பும்

தினமணி ஆசிரியர் தலையங்கத்தில் சுட்டிக்காட்டு

இலங்கையில் அமைதி தீரும்ப வேண்டுமானால், வடக்கு மாகாண அரசு முழு அதிகாரத்துடன் செயற்பட வேண்டும். இராணுவத்தாலும் அடக்குமுறையாலும் நிரந்தர அமைதியும் தீர்வும் ஏற்படும் என்று இலங்கை ஜனாதிபதி மஹிந்த ராஜபக்ஷ நினைத்தால் அது பகல் கனவாகத்தான் முடியும் என தினமணி நாளேட்டின் ஆசிரியர் தலையங்கத்தில் தெரிவிக்கப்பட்டுள்ளது.

இது தொடர்பாக அதில் குறிப்பிடப்பட்டுள்ள விடயங்கள் வருமாறு.

இலங்கையில் தமிழர்கள் அமைதியாகவும் சிங்களவர்களுடன் ஒற்றுமையாகவும் வாழ்ந்துவிடக் கூடாது என்பதிலும் அமைதி தொடரக் கூடாது என்பதிலும் இலங்கை ஜனாதிபதி தீர்மானமாக இருக்கிறார் என்று தோன்றுகிறது.

அதிக உரிமைகளுடன் விக்னேஸ்வரன் தலைமையிலான அரசு, இலங்கையின் இறையாண்மையை ஏற்றுக் கொண்டு செயற்பட உதவுவதுதானே இலங்கை ஜனாதிபதி மஹிந்த ராஜபக்ஷவிடம் எல்லோரும் எதிர்பார்க்கும் பண்பு.

தமிழர்களும் எமது நாட்டவர்களே என்று உலக அரங்கில் கிளிப்பிள்ளை போலத் திரும்பத் திரும்பச் சொல்லும் இலங்கை அரசு உள் நாட்டில் அதற்கு நேர் விரோதமாக நடந்து கொள்வதுதான் அதிர்ச்சி அளிக்கிறது.

“இராணுவத்தை இங்கேயிருந்து வெளியேற்றி நான் எங்கே கொண்டு போய் முகாமிடச் சொல்வது?” என்ற அவரின் கேள்வியில் அதிகார தோரணையும் எதேச்சதிகாரப் போக்கும் காணப்படுகிறதேயன்றி ஜனநாய

கப்பண்பும் ஓர் ஜனாதிபதிக்கே உரித்தான பெருந்தன்மையும் இருப்பதாக தெரியவில்லை.

இராணுவத்தை வடக்கு மற்றும் கிழக்கு மாகாணங்களிலிருந்து அகற்றுவது அடுத்த கட்டமாக இருந்தாலும் முதற்கட்டமாக வீரர்களை இராணுவ முகாம்களில் ஒதுங்கச் செய்து மக்கள் அச்சமில்லாது சாதாரண வாழ்க்கை வாழ வழி வகுக்காது போனால் பின்னர் தேர்தல் நடந்து வடக்கு மாகாண அரசு அமைந்தால் என்ன? அமையாது போனால் தான் என்ன?

இராணுவத்தைக் கூட முகாம்களுக்குத் திரும்பி அனுப்பத் தயாராக இல்லாத இலங்கை அரசு, உறுதி அளித்தபடி அதிகாரப் பகிர்வை ஏற்றுக்கொள்ளும் என்று எப்படி நம்புவது? அதிகாரமே இல்லாது வெறும் பெயருக்கு மட்டும் பதவி என்றால் முதலமைச்சர் க.வி.விக்னேஸ்வரனின் அமைச்சரவையால் என்ன பயன் இருந்துவிடப் போகிறது? தேர்தல் நடந்ததற்கே அர்த்தமில்லாமல் போய்விடுமே.

ஐ.நா.பொதுச்சபைக் கூட்டத்தில் பங்கேற்கச் சென்ற ஜனாதிபதி மஹிந்த ராஜபக்ஷ நினைத்திருந்தால் அங்கு ஒருநாள் தங்கியிருந்து இந்தியப் பிரதமரை சந்தித்திருக்க முடியும். பிரதமர் மன்மோகன் சிங் நியூயோர்க்

சென்றடையும் தினத்தில் கொழும்பு திரும்பும் வகையில் தனது பயண ஏற்பாடுகளைச் செய்துவிட்டு தான் தங்கியிருக்கும் நாட்களில் பிரதமரைச் சந்திக்க நேரம் கேட்டிருக்கிறார்.

அதாவது எனது வசதிக்கு நீங்கள் வந்து சந்தியுங்கள் என்று கூறாமல் கூறியிருக்கிறார் என்றால் அவர் எந்தளவிற்கு இந்தியப் பிரதமரை மதிக்கிறார் என்பது தெரிகிறது.

ஏறத்தாழ 15 ஆயிரம் இராணுவ வீரர்கள் வடக்கு மாகாண வீதிகள் ஒவ்வொன்றிலும் உலவும் போது எப்படி அமைதியும் நிம்மதியும் திரும்பும்?

வடக்கு மாகாண ஆளுநர் மேஜர் ஜென

ரல் ஜி.ஏ. சந்திரசிரி மாற்றப்பட்டு விக்னேஸ்வரன் அரசுடன் இணக்கமாக பணியாற்றும் ஆளுநர் நியமிக்கப்படாது எப்படி தோந்தெடுக்கப்பட்ட அரசு திறமையாகவும் சுமுகமாகவும் செயற்பட முடியும்?

இலங்கையில் அமைதி திரும்ப வேண்டுமானால் வடக்கு மாகாண அரசு முழு அதிகாரத்துடன் செயற்பட வேண்டும். இராணுவத்தாலும் அடக்குமுறையாலும் நிரந்தர அமைதியும் தீர்வும் ஏற்படும் என்று இலங்கை ஜனாதிபதி நினைத்தால் அது பகல் கனவாகத்தான் இருக்கும் என அதில் குறிப்பிடப்பட்டுள்ளது. (அ-2)

போர்க்கப்பல் வழங்குவது குறித்து மத்திய அரசு பதிலளிக்க வேண்டும்

சென்னை மேல் நீதிமன்றம் உத்தரவு

(சென்னை) இலங்கைக்கு போர்க் கப்பல்களை வழங்கும் திட்டம் குறித்து இந்திய மத்திய அரசாங்கத்தின் புதிலை சென்னை மேல் நீதிமன்றம் கோரியுள்ளது.

இலங்கைக்கு வழங்கப்படுவதாக அறிவிக்கப்பட்டுள்ள இரண்டு போர்க் கப்பல்களை வழங்கக் கூடாது என்று கூறி சட்டத்தரணி கே.ஸ்டாலின் என்பவர் சென்னை மேல் நீதிமன்றத்தில் பொதுநல வழக்கு ஒன்றை தாக்கல் செய்துள்ளார்.

இந்நிலையில் இந்த மனுவின் அடிப்படையில் இந்திய மத்திய அரசாங்கத்தின் அமைச்ச

ரவை செயலாளர் மூன்று கேள்விகளுக்கு பதிலளிக்கவேண்டும் என்று சென்னை மேல் நீதிமன்றம் உத்தரவிட்டுள்ளது.

எந்த பொறிமுறையின் ஏற்பாடுகளின் படி கப்பல்கள் வழங்கப்படுகின்றன? கப்பல்கள் வழங்கப்பட காரணம் யாது? மற்றும் எப்போது இவை வழங்கப்படவுள்ளன? என்ற கேள்விகளுக்கு பதிலளிக்குமாறு இந்திய அமைச்சரவை செயலாளர் கேட்கப்பட்டுள்ளார்.

எதிர்வரும் 8 ஆம் திகதிக்கு முன்னர் இந்த கேள்விகளுக்கு இந்திய அமைச்சரவை செயலாளர் பதிலளிக்க வேண்டும் என்று சென்னை மேல் நீதிமன்றம் உத்தரவிட்டுள்ளது. (அ-2)



ஹற்றன் நஷனல் வங்கி புத்தும் விமன சீட்டிமுப்பில் ஒரு இலட்சம் ரூபா பரிசை மாணவி சி.வித்யா வென்றுள்ளார். அப்பரிசை அவரின் தந்தையாழ். மெற்றோ கிளை முகாமையாளர் சந்தரேஸ்வரனிடம் இருந்து பெற்றுக் கொள்வதை படத்தில் காணலாம்.

கூட்டமைப்பு கொண்டு வரும் பிரேரணைக்கு முஸ்லிம் காங்கிரஸ் ஆதரவு வழங்குமா?

கிழக்கு மாகாண சபை உறுப்பினர் பிரசன்னா கேள்வி

(கொழும்பு) மாகாண சபைகளின் அதிகாரங்களைக் குறைக்கக் கூடாது என ஸ்ரீலங்கா முஸ்லிம் காங்கிரஸ் கொண்டு வந்த பிரேரணைக்கு தமிழ்த் தேசியக் கூட்டமைப்பு ஆதரவு வழங்கியுள்ளது.

இதேபோன்று எதிர்வரும் காலங்களில் நாங்கள் கொண்டுவரும் பிரேரணைகளுக்கு ஸ்ரீலங்கா முஸ்லிம் காங்கிரஸ் ஆதரவு வழங்குமா? என கேள்வியெழுப்பும் நிலை உருவாகியுள்ளதாக கிழக்கு மாகாண சபை உறுப்பினர் பிரசன்னா இந்திரகுமார் தெரிவித்தார்.

கிழக்கு மாகாண சபை அமர்வில் கலந்துகொண்டு உரையாற்றுகையிலேயே அவர் இவ்வாறு கூறினார். அவர் தொடர்ந்து உரையாற்றுகையில்,

தமிழர்களின் தாயகமான இணைந்தவகிழக்கை பிரித்து கிழக்கு மாகாணத்தில் இரண்டா

வது மாகாண சபையின் முதலாவது அமர்வில் மாகாண சபைகளுக்கு கொடுக்கப்பட்ட உரிமைகளை இந்த அரசாங்கம் தீவிநெரும சட்ட மூலத்தினூடாக பறித்தெடுத்து ஒரு வருடம் பூர்த்தியாகிறது.

இலங்கை-இந்திய ஒப்பந்தத்தில் பிரசவமான குழந்தைதான் 13 ஆவது அரசியல் யாப்புத் திருத்தம். இதை அந்த நேரத்தில் மக்கள் அது நிரந்தர தீர்வு ஆகாது என்று ஏற்றுக் கொள்ளவில்லை.

இந்தச் சட்ட மூலத்தை கிழக்கு மாகாண தற்போதைய உறுப்பினர் ஏ.முஹமட் ஜமீல் 13 ஆவது யாப்பில் இருந்து நீக்குவதற்கோ அல்லது அதிகாரங்களை குறைப்பதற்கோ ஆதரவு வழங்கக் கூடாது என தெரிவித்துள்ளார்.

இப்பிரேரணையை எமது கட்சி ஆதரிக்கின்றது. ஆனால், இதேபோன்ற பிரேர

ணையை எமது கட்சி முன்வைத்திருந்தால் ஸ்ரீலங்கா முஸ்லிம் காங்கிரஸ் ஆதரவு வழங்கியிருக்குமா என்று எம்முன் வினா எழும்புகின்றது.

ஏனென்றால் தீவிநெரும சட்ட மூலத்தை கிழக்கு மாகாண சபையில் அங்கீகரிக்க முனைந்த போது ஸ்ரீலங்கா முஸ்லிம் காங்கிரஸ் அதற்கு ஆதரவு வழங்கி நிறைவேற்றிக் கொடுத்தது.

தற்போது விவாதத்தில் கொண்டிருக்கும் அரசியல் யாப்பு திருத்தத்தை பாதுகாக்கும் இப்பிரேரணை 2 மாதங்களுக்கு முன்னர் முன்வைக்கப்பட்டது. ஆனால், இறுதி நேரத்தில் சபையில் எடுக்கப்படவில்லை.

தற்போது இப்பிரேரணை கொண்டு வருவதன் அவசரம் எமக்கு புரிகின்றது. இப்பிரேரணைக்கு நாம் எமது ஆதரவை வழங்குவோம் என அவர் மேலும் தெரிவித்தார். (அ-2)

ஜி-15 நாடுகளுக்கிடையிலான தொடர்புகள் மேம்படுத்தப்படும்

ஜி-15 நாடுகளின் வெளிவிவகார அமைச்சர்களிடமிருந்து அமைச்சர்களுக்கிடையிலான சந்திப்பின் போது தீர்மானிக்கப்பட்டுள்ளது.

வெளிவிவகார அமைச்சர் ஜி.எஸ்.பிரிஸ் தலைமையில் நியூயோர்க்கில் நேற்று முன்தினம் நடைபெற்ற அமைச்சர்களுக்கான சந்திப்பின்போதே இத் தீர்மானம் எடுக்கப்பட்டது. 2015 ஆம் ஆண்டுக்கான அபிவிருத்திக்கான நிகழ்ச்சி நிரலை தயாரிப்பது குறித்தும் நாடுகளுக்கிடையில் ஒத்துழைப்பை மேம்படுத்தி புதிய பிரிவுகளை உருவாக்குவது தொடர்பாகவும் இக் கலந்துரையாடலின் போது அதிக கவனம் செலுத்தப்பட்டது.

இதன்போது தகவல் தொழில்நுட்பம், திறன் விருத்தி, அபிவிருத்திக்கான பயணம் மற்றும் புதுப்பிக்கத்தக்க சக்தி ஆகிய புதிய பிரிவுகளின் ஒத்துழைப்பை மேம்படுத்திக் கொள்வதற்கு வெளிவிவகார அமைச்சர்கள் விருப்பம் தெரிவித்தனர்.

15 ஆவது குழுவில் அல்ஜீரியா, ஆர்ஜென்டீனா, பிரேசில், சிலி, எகிப்து, இந்தியா, இந்தோனேசியா, ஈரான், ஜமேக்கா, கென்யா, மலேசியா, மெக்சிகோ, நைஜீரியா, செனகல், இலங்கை, வெனிசுவேலா மற்றும் சிம்பாபே ஆகிய நாடுகள் உள்ளடக்கப்பட்டுள்ளன.

வறுமையை ஒழித்தல், சூழல் மற்றும் பொருளாதார அபிவிருத்தி, சர்வதேச நிதி நிறுவனங்களிடமிருந்து மீள்கட்டுமானம் மற்றும் எல்லை வளர்ச்சி ஆகிய விடயங்களில் உதவிகளைப் பெற்றுக் கொள்ள ஒற்றுமையுடன் செயற்படுதலின் அவசியம் குறித்தும் இக் கலந்துரையாடலின் போது சுட்டிக்காட்டப்பட்டதாக வெளிவிவகார அமைச்சர் ஜி.எஸ்.பிரிஸ் தெரிவித்தார். (அ-2)



594

பிரிந்தவர் கூடினர்



றியச் சொன்னார்.

ஆனால், யாராலும் அவரைக் கண்டு பிடிக்க முடியவில்லை.

ஒரு நாள், அக்பரின் சிப்பாய் வந்து ஒரு முனிவரும் இரண்டு சிப்களும் அவரைக் காண வந்திருப்பதாகக் கூறினான். “தங்களுடைய

குருவே உலகில் மிகப்பெரிய அறிவாளி என அவரின் சிஷ்யர்கள் கூறுகிறார்கள்” என்றான் சிப்பாய்.

“அவர்கள் அவையினுள் வரட்டும்” என அக்பர் கூறினார்.

அவருக்கு ஒரு அறிவாளியின் துணை தேவைப்பட்டது. அந்த முனிவரும் அவரது

ஒருமுறை அக்பர், பிரிந்தவரை தனது அவையிலிருந்து வெளியேற்றினார். தன்னை யாரும் அறிந்திராத ஒரு கிராமத்திற்குச் சென்று பிரிந்தவரை சில நாட்கள் கழித்து, பிரிந்தவரை அவையிலிருந்து

வெளியேற்றிய அக்பர் அதற்காக வருந்தினார். அவர் புத்திசாலியான பிரிந்தவரை இழந்து, தனிமையில் மிகவும் தவித்தார். அக்பர் தனது சிப்பாய்களை அனுப்பி பிரிந்தவரை இருக்கும் இடத்தைக் கண்ட

இரண்டு சிஷ்யர்களும் அக்பரின் அவைக்குள் நுழைந்தனர்.

“முனிவரே! நீங்கள் மிகப்பெரிய அறிவாளி என்று தங்களுடைய சீடர்கள் கூறுகிறார்கள். என்னுடைய அமை

களை என்னுடைய அம்மச்சராக்குகிறேன். ஆனால், நீங்கள் அக்கேள்விகளுக்கு பதிலளிக்கத் தவறினால், கடுமையான தண்டனைக்கு உள்ளாவீர்” என்று அக்பர் கூறினார்.

“என்னுடைய சீடர்கள் என்னை மிகவும் புகழ்ந்து விட்டனர். ஆகையால், நான் உங்களுடைய சோதனைக்குத் தயாராகிவிட்டேன்” என முனிவர் கூறினார்.

அக்பரின் “நவரத்தினங்கள்” அவரைக் கேள்வி கேட்க ஆரம்பித்தனர்.

“உலகிலேயே மனிதனுடைய சிறந்த நண்பன் யார்?” ராஜா தோடர்மால் கேட்டார். “அவனது நிம்மதி” - பதிலளித்தார் முனிவர்.


“இந்நிலவுலகில் மிகவும் மேன்மையானது எது?” - கேட்டார் ஃபைலி. “கல்வி” என பதிலளித்தார் முனிவர்.

“உலகிலேயே மிகவும் ஆழமான குழி எது?” கேட்டவர் அபல் ஃபசல்.

“ஒரு பெண்ணின் மனது.” “ஒருமுறை இழந்தால் மீண்டும் கிடைக்காதது எது?” -



ச்சர்கள் உங்களிடம் சில கேள்விகளைக் கேட்பார்கள். நீங்கள்



அக்கேள்விகளுக்குப் திருப்தி அஜீஸ் கோக்கா கேட்டார். கரமாகப் பதிலளித்தால், உங்களைக் “வாழ்க்கை”. (தொடரும்)

இன்றைய நாட்களின் முன்னைய பதிவுகள்

- ❖ 1537- மத்திய வேதாகமம் எனப்படும் முதலாவது முழுமையான ஆங்கில வேதாகமம் நூல் அச்சிடப்பட்டது.
- ❖ 1582- கிரெகொரியின் நாட்காட்டி பாப்பரசர் புதின மூன்றாம் கிரெகொரியால் அறிமுகப்படுத்தப்பட்டது. இத்தாலி, போலந்து, போர்த்துக்கல், ஸ்பெயின் ஆகிய நாடுகளில் அக்டோபர் 4 இற்கு பின்னர் நேரடியாக அக்டோபர் 15 இற்கு நாட்காட்டி மாற்றப்பட்டது.
- ❖ 1777- அமெரிக்கப் புரட்சி: பிலடெல்பியாவின் ஜெர்மண்டவுன் என்ற இடத்தில் இடம்பெற்ற போரில் ஜேர்ஜ் வாஷிங்க்டனின் படைகளை சேர்வில்லியம் ரோவின் பிரித்தானியப் படைகள் தோற்கடித்தன.
- ❖ 1824- மெக்சிக்கோ குடியரசு ஆகியது.
- ❖ 1830 பெல்ஜியம் நெதர்லாந்து நாட்டில் இருந்து பிரிந்து தனிநாடாகியது.
- ❖ 1883-ஓரியண்ட் எக்ஸ்பிரஸ் கடுகதி தொடருந்து சேவை ஆரம்பிக்கப்பட்டது.
- ❖ 1910- போர்த்துக்கல் குடியரசு அறிவிக்கப்பட்டது. இரண்டாம் மனுவேல் மன்னன் ஐக்கிய இராச்சியத்துக்கு தப்பினான்.
- ❖ 1943- இரண்டாம் உலகப்போர்: ஐக்கிய அமெரிக்கா சொலமன் தீவுகளைக் கைப்பற்றியது.
- ❖ 1957- பண்பா- செல்வா ஒப்பந்தத்திற்கு எதிராக கண்டிக்கு நடைபயணம் நடத்தப்பட்டது.
- ❖ 1957- முதலாவது செயற்கைச் செய்மதி ஸ்புட்னிக் 1 பூமியைச் சுற்றி வர விண்ணுக்கு அனுப்பப்பட்டது.

- ❖ 1958- பிரான்சின் ஐந்தாவது குடியரசு அமைக்கப்பட்டது.
 - ❖ 1959-லூனா 3 விண்ணுக்கு ஏவப்பட்டது. இது சந்திரனைச் சுற்றி வந்து அதன் தொலைவுப் படத்தை பூமிக்கு அனுப்பியது.
 - ❖ 1965- ஐக்கிய அமெரிக்காவுக்குச் சென்ற முதலாவது பாப்பாண்டவர் பாப்பரசர் ஆறாம் போல் நியூயோர்க் வந்தடைந்தார்.
 - ❖ 1997- ஐக்கிய அமெரிக்காவின் வரலாற்றில் இரண்டாவது மிகப்பெரிய வங்கிக் கொள்ளை வடகரொலைனாவில் இடம்பெற்றது. 17.3 மில்லியன் அமெரிக்க டாலர் பணம் கொள்ளையடிக்கப்பட்டது. இவற்றில் 95 வீதம் பணம் திருப்பப் பெறப்பட்டது.
- பிறப்புக்கள்**
- ❖ 1884- சுப்பிரமணிய சிவா, இந்திய விடுதலைப் போராட்ட வீரர் (இ.1925)
 - ❖ 1904- திருப்பூர் குமரன், இந்திய விடுதலைப் போராட்ட தியாகி (இ.1932)
- இறப்புகள்**
- ❖ 1669-ஏரம்பிரான்ட், டச்சு ஓவியர் (பி.1606)
 - ❖ 1947- மாக்ஸ் பிளாங்க், நோபர் பரிசு பெற்ற ஜேர்மனிய இயற்பியலாளர் (பி.1858)
 - ❖ 2000- மைக்கல் ஸ்மித் நோபர் பரிசு பெற்றவர் (பி.1932)
- சிறப்புநாள்**
- ❖ அசிசியின் பனித பிரான்சிசின் திருவிழா (கத்தோலிக்கம்)
 - ❖ உலக வன் விலங்குகள் தினம்
 - ❖ உலக விண்வெளி வாரம் ஆரம்பம்

திருப்பூர் குமரன்

ஈரோடு மாவட்டத்தில் 1904 ஆம் ஆண்டு பிறந்தார். குடும்ப சூழ்நிலை காரணமாக பள்ளிப் படிப்பை ஆரம்பப் பள்ளியிலேயே முடித்துக் கொண்டார். கைத்தறி நெசவுத் தொழிலை செய்து வந்த குமரன், தொழிலில் போதிய வருமானம் இல்லாததால், மாற்றுத் தொழில் தேடி திருப்பூர் சென்று, மில்லில் எடைபோடும் பணியில் சேர்ந்தார்.

காந்தி கொள்கையில் அதிக ஈடுபாடு கொண்ட குமரன், நாட்டு விடுதலைக்காக காந்தி அறிவித்த போராட்டங்களில் எல்லாம் கலந்துகொண்டார். தமிழ்நாடு அரசு இவரின் தியாகத்தைப் போற்றும் வகையில் திருப்பூர் குமரன் நினைவகம் ஒன்றை அமைத்துள்ளது. இங்கு தற்காலிக நூல் நிலையமும் இந்தியச் சுதந்திரப்போராட்ட வீரர்களின் படங்கள் வரைந்து பொதுமக்கள் பார்வைக்கு வைக்கப்பட்டுள்ளது.

இவரது நூறாவது பிறந்த நாளைச் சிறப்பிக்கும் வகையில் ஒக்டோபர் 2004 இல் சிறப்பு நினைவுத் தபால் தலை இந்திய அரசால் வெளியிடப்பட்டது.



அன்னை சித்தர் இராஜ் குமார் அவர்களின் பிரம்மரிஷி மலை வாசம்



ஆன்மீகம் 133

யார் அந்த நான்கு சித்தர்கள் என்றேன். கலியுகம் என்று நாம் கூறும் இந்த கேவலமான மனித பேய்கள் பணத்தாசைக் கொண்டு அதிகார போதையால் கருணையுள்ளம் சிறிதுகூட இல்லாமல் தருமம், நீதி, நேர்மை, சத்தியம் என்று எதுவுமே தெரியாத ஜந்துக்களிடம் நாடு மாட்டிக்கொண்டு படும் படாதபாடு! இதனை ஒரு முடிவுக்குக் கொண்டு வரவேண்டும் என்பதே சித்தரின் தலையாய கடமையாக இருப்பதை ஒவ்வொரு மலையிலும் கண்டு உணர்ந்தேன்.

இது ஒருபுறம் இருக்க பிரம்மரிஷி மலையில் ஜோதி ஏற்றியவுடன், சித்தர் என்னைப் பார்த்து, இந்த தீபஜோதி ஏற்ற இவ்வளவு கஷ்டப்பட்டு எண்ணெய் கொண்டு வருகிறாயே! இன்னும் போகப்போக பெரிய திரிபோட்டு தீபஜோதி ஏற்ற வேண்டும். ஊர்மக்கள் அனைவரும் இவ்விடம் வருவார்களே! எத்தனை மீற்றர் திரி போடுவாய் என்றார்.

சினிமாக்காரன் என்றால் கூடாத கூட்டம், கூடும் என்பார்கள். அடியேன் சினிமாக்காரன் என்பதால், அப்போது பெரம்பலூர் மக்கள் நிறை

யப்பேர் என்னைப்பார்க்க வருவதும் என்மீது அன்பு செலுத்துவதும் உணர்ந்தேன். அதில் பெரம்பலூர் திருஞானம் மளிசைக்கடை வைத்திருப்பவரும் வருவார். அவரிடம் நாசக்காய்



பிரம்மரிஷிமலையில் அன்னை சித்தர் இராஜ் குமார் குருசி, மாதாஜி ரோகினி ராஜ் குமார் மற்றும் அவர்களின் மகன்கள்

பேசி ஐந்து வகை எண்ணெய்யையும் கலந்து வாங்கி வருவேன். அவர் எப்போதும் என்மீது சற்று அன்புடையவர் என்பதால் எவ்வளவு கேட்டாலும் கொடுப்பார். பிறகு கொஞ்சம் கொஞ்சமாக அடைத்து விடுவோம். மூன்று மீட்டர் நாடா துணியை, சித்தரே முறுக்கி எண்ணெயில் ஊற்றி ஊற வைத்து தீபம் போடுவார். என் அறிவின் குருவாக ஏற்றுக்கொண்ட சித்தரின் அற்புதத்தை மக்கள் பலர் உணராதது எனக்கு வேதனை அளித்தாலும், உணர்ந்தவர்கள்கூட உணர முடியவில்லை தான் என்பேன்! ஏன் என்றால் சித்தரிடம் வரும்போதே ஆசையுடன் வருகிறவர்கள் ஆசைப்பட்டு தானே போவார்கள்! அதுபோல் தான் விவரத்தோடு வந்தவர்கள் அறியக் கூடிய ஆன்மீகலாபத்தை அடைய முடியாமல் போனவர்கள் போயே சேர்ந்தனர்.

மூன்றுமீட்டர் திரி துணிக்கே இவ்வளவு பாடு. ஆனால் சித்தர் குறிப்பாக என்னைப் பார்த்து எத்தனை மீட்டர் திரி போட்டு தீபம் ஏற்றுவாய் சொல் ராஜா என்றார்.

அடியேன் சற்றும் தாமதிக்காமல் 210 சித்தர்கள் வாசம் செய்யும் இம் மலையிலே 210 மீட்டர் திரி போட்டு தீபம் ஏற்றுவேன் என்றதும் சித்தர் மகிழ்ச்சியுடன் ஆ அப்படிச் சொல் ராஜா என்றார். எனக்கு அனைத்தும் அவரது செயல் என்பதால் முடியாதது ஒன்றுமில்லை என்று உணர்ந்து கூறினேன். அதேபோல் சித்தர் சமாதிக் கொடுத்த முதல் பிரம்மரிஷி மலையில் 210 மீட்டர் திரிபோட்டு 20 டின் ஐந்துவகை எண்ணெய் கலந்த நெய்யுடன் தீபம் போடக்கூடிய வாய்ப்புப் பெற்ற மகிழ்ச்சி அடியேனுக்கு இருந்தாலும், மக்கள் உள்ளூரில் உள்ள சக்தி வாய்ந்த பிரம்மரிஷி மலையை உணராதது மிக்க வருத்தமே.

(தொடரும்)

அன்னை சித்தர்
இராஜ் குமார் குருசி

தமிழக அரசியல் களம் சந்திக்கும் நேரடிப் போட்டி



தான் காங்கிரஸ் மீதான தாக்குதலை பிரதானமாக தொடுத்துவிட்டுக் கிளம்பினார் மோடி.

நரேந்திரமோடி காங்கிரஸ் அட்டாக் பண்ணிய தற்குப் பதில், தன் கட்சியினர் அடுத்தடுத்து தமிழகத்தில் படுகொலை செய்யப்பட்டது குறித்து விரிவாகப் பேசியிருக்கலாம். ஏனென்றால் மோடி திருச்சிக்கு வரும் வேளையில் தான் தமிழகத்தில் தொடர்ந்து பா.ஜ.க விசாரணை வேண்டும் என்று அக்கட்சியினர் இந்திய சுப்ரீம் கோர்ட்டில் வழக்குத் தொடுத்து இருந்தனர். அப்படியும் இல்லையென்றால் 2-ஜி அலைக்கற்றை ஊழலில் காங்கிரஸின் பங்கு என்ன என்று கேள்வி எழுப்பியிருக்கலாம். அது குறைந்தபட்சம் தி.மு.கவையாவது திருப்திப்படுத்தியிருக்கும். இவற்றையெல்லாம் தவிர்த்துவிட்டு, பாகிஸ்தான், காங்கிரஸ் அட்டாக் என்று மட்டும் நரேந்திரமோடி பேசிவிட்டுப் போனதற்கு காரணங்கள் இல்லாமல் இல்லை. இன்னும் ஏதாவது ஒரு மாற்றம் அ.தி.மு.க தலைமைக்கு வந்து விடாதா என்ற ஏக்கம் குஜராத் முதல்வர் நரேந்திரமோடிக்கு மட்டுமல்ல, பா.ஜ.வின் பல முன்னணித் தலைவர்களுக்கும் இருக்கிறது என்பதே இதன் உள்ளத்தம். ஆனால் அ.தி.மு.க தலைமையைப் பொறுத்தமட்டில் பிரதமர் பதவி என்ற ஓர் உறைக்குள் இருக்கத்திகள் இருக்க முடியாது என்பதில் தெளிவாக இருப்பது போலவே தெரிகிறது. அதனால்தான் நரேந்திரமோடிக்கு பாதுகாப்புக் கொடுக்க வேண்டும் என்ற விடயம் தனியார் அரசியல்

ரீதியான விடங்களில் நரேந்திரமோடியின் திருச்சி வருகைக்கு அ.தி.மு.க தலைமை பெரிய முக்கியத்துவம் கொடுக்கவில்லை.

ஆனால், மோடி பிரச்சினை அ.தி.மு.கவிற்கு தலைவலிதான் என்பது தான் அரசியல் பார்வையாளர்களின் கருத்தாக இருக்கிறது. தமிழகத்தில் பா.ஜ.க, ம.தி.மு.க., தே.மு.தி.க போன்ற கட்சிகள் கூட்டணி அமைத்தாலும் சரி, பா.ஜ.க மற்றும் ம.தி.மு.க கூட்டணி அமைத்தாலும் சரி, தி.மு.க., பா.ஜ.க., தே.மு.தி.க கூட்டணி அமைத்தாலும் சரி, இவை அனைத்திலுமே அ.தி.மு.க விற்குத்தான் வாக்கு வங்கிப் பிரச்சினை ஏற்படும் என்றே எண்ணுகிறார்கள். ஏனென்றால் தமிழகத்தில் பா.ஜ.கவிற்கு மூன்று வகையான வாக்கு வங்கி இப்போது உருவாகியிருக்கிறது. மோடியின் முகத்தால் இளைஞர்கள் வாக்கு வங்கி, ஏற்கனவே அக்கட்சிக்கு உள்ள இந்துத்துவா வாக்கு வங்கி. மூன்றாவதாக காங்கிரஸ் பலவீனப்பட்டு நிற்பதால் தடுமாறி நிற்கும் தேசிய சிந்தனை கொண்டோரின் வாக்கு வங்கி. இந்த மூன்று வாக்கு வங்கியுமே பா.ஜ.க பக்கமாக திரளுவதற்கு வாய்ப்பு இருக்கிறது. நரேந்திரமோடியை முன்னிறுத்தி தமிழகத்தில் உருவாகும் எந்தக் கூட்டணிக்கும் இந்த வாக்குகள் துணை நிற்கும். முன்பெல்லாம் பா.ஜ.க மட்டும் தேர்தல் களத்தில் நிற்கும். அதனால் பா.ஜ.க வேட்பாளருக்குப்போடும் வாக்கு அக்கட்சி வேட்பாளர் ஜெயிக்க உதவாது என்று கருதி அ.தி.மு.க.வின் வேட்பாளருக்கு வாக்களிப்பார்கள். ஆனால், மோடியை முன்னிறுத்தும் சமயத்தில் அந்த வாக்காளர்கள் அ.தி.மு.க பக்கம் போக மாட்டார்கள். இது அ.தி.மு.கவின்

வாக்கு வங்கியை அடுத்த நாடாளுமன்றத் தேர்தலில் பாதிக்கும் வாய்ப்புள்ளது. அது மட்டுமல்ல, அக்கட்சியின் வெற்றி வாய்ப்பிற்கே சிக்கலை ஏற்படுத்தும் சக்தி மிக்கது.

ஆகவே தமிழகத்தில் உள்ள இந்த வாக்கு வங்கியை அ.தி.மு.க தக்க வைத்துக் கொள்ள வேண்டும் என்றால் அக்கட்சி நரேந்திரமோடியை முன்னிறுத்தி நாடாளுமன்றத் தேர்தலை சந்திக்க வேண்டும் என்ற நிலை உருவாகிறது. அதற்கு எங்கள் அம்மாவே அடுத்த பிரதமர் என்று கடந்த இரு வருடங்களாக பட்டி தொட்டியெல்லாம் செய்யப்பட்ட அ.தி.மு.க பிரசாரம் தடைக்கல்லாக நிற்கிறது. இரு வருடங்கள் இதையே முன்னிறுத்திப் பிரசாரம் செய்து விட்ட அ.தி.மு.வினர் இனி திடீரென்று அதை மாற்றிவிட்டு, வேறு பிரசாரத்தில் ஈடுபடமுடியாத இக்கட்டில் சிக்கிக் கொண்டிருக்கிறார்கள்.

ஆகவே தேசிய அளவில் கம்யூனிஸ்டுகளுடன் இணக்கமாக இருப்போம். பா.ஜ.க விற்கும், காங்கிரஸுக்கும் மெஜாரிட்டி கிடைக்கவில்லை என்றால், அந்த சூழ்நிலையை கம்யூனிஸ்ட் தலைவர்களின் ஆதரவுடன் தனக்கு சாதகமாக்கிக் கொள்ளலாம் என்ற நினைப்பில் அ.தி.மு.க தலைமை மோடி தவிர்ப்பு வியூகத்தைக் கையிலெடுத்துள்ளது. இதனால் குஜராத் முதல்வர் நரேந்திரமோடிக்கும், தமிழக முதல்வர் ஜெயலலிதாவிற்கும் தமிழக தேர்தல் சூழலுக்கு அடித்தளம் அமைக்கப்பட்டுள்ளது.

எம்.காசிநாதன் (முற்றும்)

காங்கிரஸ் அட்டாக் என்பது தமிழகத்தின் தெருக்களில் ஏற்கனவே விற்றுப்போன சரக்கு என்பதை மோடிக்கு ஏனோ இங்குள்ள பா.ஜ.க தலைவர்கள் எடுத்துச் செல்லவில்லை போலிருக்கிறது. ஏனென்றால் கடந்த நான்கு, ஐந்து வருடங்களாக தமிழகத்தில் உள்ள கட்சிகள் காங்கிரஸ் என்பதை தவிர வேறு எந்த அரசியலும் பேசுவதில்லை என்பதை நரேந்திரமோடி மறுத்து விட்டார். ஏன் நாம் தமிழர் கட்சி துவங்கி, சீமான் ஊர் ஊராகச் சென்று காங்கிரஸ் அட்டாக் மட்டுமே தன் மூலதனமாக வைத்து பாலிடிக்ஸ் பண்ணினார் என்பதையும் பா.ஜ.க வினர் உணரவில்லை. தமிழகத்தில் உள்ள அரசியல் கட்சிகளில் தமிழக காங்கிரஸ் கட்சி தவிர மற்ற அனைத்துக் கட்சிகளுக்குமே காங்கிரஸ் அட்டாக் என்பதுதான் பிராணவாயு. தமிழகத்தில் ஏற்கனவே புளித்துப்போன காங்கிரஸ் அட்டாக் பற்றி அவருக்கு என்னென்ன சப்ஜெக்டுகள் பேசவேண்டும் என்று ரிசர்ஜ் பண்ணிக் கொடுத்தவர்கள் தெரிவிக்க மறந்துவிட்டார்கள். அதனால்

வடக்கு மாகாண சபையுடன் இணைந்து செயற்பட தயார்

வெளிவிவகார அமைச்சர் ஜி.எல். பீரிஸ் அறிவிப்பு



(கொழும்பு)

வடக்கின் முதலமைச்சரும் முன்னாள் நீதியரசருமான க.வி. விக்னேஸ்வரன் தலைமையிலான மாகாணசபையுடன் இணைந்து செயற்பட அரசாங்கம் தயாராக இருப்பதாக வெளிவிவகார அமைச்சர் ஜி.எல்.பீரிஸ் ஐக்கிய நாடுகள் அமைப்பின் பிரதி செயலாளர் நாயகம் ஜோன் எலிசனிடம் உறுதியளித்துள்ளார்.

ஐக்கிய நாடுகள் பேரவையின் தலைமையகத்தில் ஐக்கிய நாடுகள் பிரதி செயலாளர் நாயகம் ஜோன் எலிசனையும் அரசியல் விவகார உதவி செயலாளர் நாயகம் ஜெப்ரி பெல்மெண்ட்டையும் தனித்தனியாக சந்தித்த வெளிவிவகார அமைச்சர் ஜி.எல்.பீரிஸ், தமிழ்த் தேசியக் கூட்டமைப்பின் தேர்தல் விஞ்ஞானத்தில் சில உணர்வுபூர்வமான அரசியல் பிரச்சினைகள் இணைக்கப்பட்டிருந்தமை கவலைக்குரிய விடயமென்று சுட்டிக்காட்டியுள்ளார்.

இச்சந்திப்புக்களின் போது அவர் அங்கு குறிப்பிட்ட விடயங்கள் வருமாறு, வட மாகாணசபைத் தேர்தலில் வெற்றியீட்டிய தமிழ்த் தேசியக் கூட்டமைப்பினர் தங்களுக்கு வாக்களித்த மக்களுக்கு சேவை செய்யும் பொறுப்பை சரியாக நிறைவேற்ற வேண்டும்.

இன்று எத்தகைய பிரச்சினைகளையும் பொருட்படுத்தாது நாம் அனைவரும் ஒன்றிணைந்து நல்லிணக்கப்பாட்டை ஏற்படுத்தவுள்ளோம்.

தமிழ்த் தேசியக் கூட்டமைப்பு மனித குலத்திற்கு தீங்கிழைத்த ஒரு பயங்கரவாத இயக்கத் தலைவனை ஒரு மாமனிதனாக புகழ் உச்சியில் அமர்த்துவதற்கு ஆரம்பத்திலேயே எடுத்த முயற்சியானது சிறந்த ஆளுமைக்கு ஒரு நல்ல சகுமலம். 24 ஆண்டு கால இடைவெளிக் குப் பின்னர் நடத்தப்பட்ட வடமாகாண சபைத் தேர்தல் அரசாங்கத்திற்கு கிடைத்த மாபெரும் வெற்றி. இத் தேர்தலில் வெற்றிபெற்ற தமிழ்த்

தேசியக் கூட்டமைப்பினர் தங்களுக்கு வாக்களித்த மக்களுக்கு சேவை செய்யும் பொறுப்பு இப்போது கிடைத்திருக்கிறது. அரசாங்கம் வடமாகாணத்தில் புதிதாக தெரிவு செய்யப்பட்ட மாகாண சபையுடன் இணைந்து மக்கள் சேவையை செய்வதற்கு தயாராக உள்ளது. இப்போது இதற்கான அரசியல் நடவடிக்கைகள் ஏற்கனவே ஆரம்பமாகியுள்ளன. இலங்கை குறித்து ஐக்கிய நாடுகள் அமைப்பின் உயர் மட்டத்

திலுள்ள இராஜதந்திரிகளும் ஏனைய நாடுகளும் சரியான முறையில் புரிந்து கொள்ளாது குற்றம் சுமத்துவது வேதனையை அளிக்கிறது. கற்றுக் கொண்ட பாடங்கள் மற்றும் நல்லிணக்க ஆணைக்குழுவினரின் பரிந்துரைகளை அரசாங்கம் சிறப்பாக நிறைவேற்றி வருகிறது. ஐக்கிய நாடுகள் அபிவிருத்தி திட்டப் பிரிவின்றி உதவியுடனும் நம்புவேறு திட்டங்களை நடைமுறைப்படுத்தினோம் என்றும் அவர் கூறினார். எமது பணிகளை சரிவர நிறைவேற்றுவதற்கு ஐக்கிய நாடுகள் ஸ்தாபனம் உதவி புரிவது அவசியம் என்று தெரிவித்த ஜி.எல்.பீரிஸ், இனிமேலாவது இலங்கை மீது ஐக்கிய நாடுகள் ஸ்தாபனம் அநாவசியமான அழுத்தங்களைக் கொண்டு வராமல் உதவ வேண்டுமென்றும் பிரச்சினைகளை அரசியல் மயப்படுத்தாமல் இலங்கைக்கு ஒத்துழைப்பை வழங்க முன்வர வேண்டுமென்றும் கேட்டுக் கொண்டார். இதற்கு பதிலளித்த அரசியல் விவகாரங்களுக்கான உதவி செயலாளர் நாயகம் ஜெப்ரி பெல்மென், அரசாங்கம் எதிர்நோக்கியுள்ள பிரச்சினைகளை நாம் நன்கு அறிவோம் என்று தெரிவித்தார். (அ-2)



மாகாண பேரவை மற்றும் நிர்வாக நடைமுறை சம்பந்தமான தெளிவுபடுத்தும் பயிற்சிப் பட்டறை வடமாகாண சபைக் கேட்போர் கூடத்தில் நேற்று நடைபெற்றது. இப் பயிற்சிப் பட்டறையை கிழக்கு மாகாண பேரவை செயலாளர் கே.கருணாகரன் நடத்துவதையும் வடமாகாண ஆளுநரின் செயலாளர் இ.இளங்கோவன் உட்பட மாகாண செயலாளர்கள் மற்றும் உயர் அதிகாரிகள் கலந்து கொண்டிருப்பதையும் படங்களில் காணலாம்.

(படங்கள்:- என்.குமார்)

கல்வி கண்காட்சி

(தும்பளை) கரவெட்டி தேவரையாளி இந்துக் கல்லூரியின் கல்வி கண்காட்சி இன்றும் நாளை சனிக்கிழமையும் காலை 8.30 மணி தொடக்கம் பிற்பகல் 2.30 மணி வரை அதிபர் ம.நவ நீதமணி தலைமையில் நடைபெறவுள்ளது. இந் நிகழ்வின் பிரதம விருந்தினராக வடமராட்சி வலயக் கல்வி அலுவலக பிரதிக் கல்விப் பணிப்பாளர் அ.ஸ்ரீகரன், சிறப்பு விருந்தினராக வடமராட்சி வலய உதவிக் கல்விப் பணிப்பாளர் திருமதி க.பஞ்சலிங்கம் ஆகியோர் கலந்து சிறப்பிக்கவுள்ளனர். (அ-9-19)

இலட்சியத்திற்காக உயிரை கொடுத்தவர் பிரபாகரன்

நடிகர் பிரகாஷ்ராஜ்

என் மகன் உயிரோடு இருந்திருந்தால் தமிழீழ விடுதலை புலிகளின் தலைவர் பிரபாகரனை முன்னுதாரணமாக அணுகக் காட்டியிருப்பேன் என நடிகர் பிரகாஷ்ராஜ் தெரிவித்துள்ளார். இவரின் இக்கூற்று தொடர்பில் விகடன் சஞ்சிகை அவரிடம் கேள்வியெழுப்பியிருந்தது. இக் கேள்விக்கு அவர் அளித்த பதில் வருமாறு, என் மகன் உயிரோடு இருந்திருந்தால் விடுதலைப்புலி பிரபாகரனை அணுகக் முன்னுதாரணமாகக் காட்டியிருப்பேன் என்று சொல்லியிருக்கிறீர்கள்? பிரபாகரன் மீதான விமர்சனங்களைத் தாண்டியும் அவரை அங்ஙனம் பிடிக்குமா? என்ற வினாவுக்கு, பிரபாகரன் மேல் எனக்கு எந்த விமர்சனமும் இல்லையென்று கூற மாட்டேன். அதேநேரம் விமர்சனம் இல்லாமல் யாருமே இருக்கவும் முடியாது. கத்தியின்றி, இரத்தமின்றி யுத்தம் செய்த கர்ந்திமீது கூட விமர்சனங்களை

அடுக்கடுக்காய் வைத்தவர்கள்தான் நாம். ஆனால், விமர்சனங்களையும் தாண்டி, கருத்து வேறுபாடுகளையும் கடந்து, யார் மக்களுக்கு உண்மையாக இருந்திருக்கிறார்களோ அவர்கள்தான் தலைவர்கள். தன் போராட்டத்துக்கும் தன்னை நம்பிய மக்களுக்கும் உண்மையாகவும் நேர்மையாகவும் பிரபாகரன் நடந்துள்ளார் என நான் நம்புகிறேன். போரில் தன் மகனைப் பலி கொடுத்தது முதல் நிறைய உதாரணங்களை சொல்ல முடியும். பிரபாகரனின் ஆளுமை, கம்பீரம், மக்கள் மீது அக்கறை, இலட்சியத்துக்கு உயிரையும் தரும் அப்பணிப்பு... இது எல்லாமே எனக்குப் பிடித்த விடயங்கள். ஒரு தலைவனாக பிரபாகரனை முன்னுதாரணமாக சுட்டிக்காட்டுவதில் எனக்கு எந்த தயக்கமும் இல்லை. இவ்வாறு சொல்லும் கர்ந்திமீது தெரிவித்துள்ளார். (அ-2)

சிறுவர் தின விழா


(யாழ்ப்பாணம்) சிறுவர்களுக்கான அபிவிருத்தி நிலையத்தின் அனுசரணையுடன் வடமாகாண கிராமிய சிறுவர்கள் பங்குகொள்ளும் சர்வதேச சிறுவர் தின விழா நாளை மறுதினம் ஞாயிற்றுக்கிழமை காலை 10 மணிக்கு யாழ்ப்பாணம் வீரசிங்கம் மண்டபத்தில் கீரிமலை சிறுவர்கழக வி.பிரியங்கா தலைமையில் இடம்பெறவுள்ளது. இந்நிகழ்வுக்கு பிரதம விருந்தினராக யாழ்ப்பாணம் அரசாங்க அதிபர் சுந்தரம் அருமைநாயகம் கலந்துகொண்டு சிறப்பிக்கவுள்ளார். இந்நிகழ்வின் ஆரம்பவுரையை சிறுவர் களுக்கான அபிவிருத்தி நிலையத் தலைவர் சி.பி.கே.சிவஞானம் ஆற்றுவார். இதன்போது கிராமிய நடனம், கோலாட்டம், இசை, குழு நடனம், நாடகம், ஆசிரிய கலை நிகழ்வுகள் இடம்பெறும். (7)

இந்தியரின் கொலை தொடர்பில் நான்கு இலங்கையர்கள் கைது

(சென்னை) இந்தியரின் கொலை தொடர்பில் நான்கு இலங்கை பிரஜைகள் கைது செய்யப்பட்டுள்ளனர். தமிழ்நாடு, மதுரையில் கடந்த எட்டு மாதங்களுக்கு முன்னர் இடம்பெற்ற கொலைச் சம்பவம் ஒன்று தொடர்பில் நான்கு இலங்கை பிரஜைகள் கைது செய்யப்பட்டுள்ளனர். சென்னை, சூளைமேடு பிரதேசத்தில் பணியாற்றி வந்த பிரேமானந்த என்ற நபர் கடந்த பெப்ரவரி மாதம் 13 ஆம் திகதி மதுரையில் அரசுப்பட்டி பிரதேசத்திலுள்ள கிணற்றிலிருந்து சடலமாக மீட்கப்பட்டு நான்கு

இச் சம்பவம் தொடர்பான விசாரணையை நடத்தி வந்த பொலிஸார், இது தொடர்பில் நான்கு இலங்கையர்களைக் கைது செய்துள்ளனர். ஸ்டீபன் என்பவரின் மனைவி யுடன், சமூக வலைத்தளத்தின் மூலம் தொடர்பு கொண்ட பிரேமானந்தை, ஸ்டீபனும் அவரது நண்பர்களான ஏனைய மூன்று பேரும் எச்சரித்துள்ளனர். எனினும் இந்தப் பிரச்சினை மேலும் தீவிரமடைந்த நிலையில் குறித்த நான்கு இலங்கையர்களும் சேர்ந்து 'பிரேமானந்தை கொலை செய்துள்ளதாக பொலிஸ் விசாரணையிலிருந்து தெரியவந்துள்ளது. (அ-2)

உலகின் மிகவும் துல்லியமான நேரம் காட்டும் கடிகாரம்



கறுப்பு பெட்டி என்றால் அனைவருக்கும் நினைவுக்கு வருவது, அது விமானத்தில் இருக்கும் என்றுதான். அந்த கறுப்பு பெட்டி இப்போது, பேருந்து மற்றும் கார் போன்ற வாகனங்களுக்கும் பொருத்தப்பட உள்ளது. விமானத்தில் ஏதேனும் விபத்து நிகழ்ந்தால், அந்த விபத்து குறித்த முக்கிய தகவல்களை நிஜத்தை கூறும் கருவியாக இருப்பதுதான் கறுப்பு பெட்டி. கறுப்பு பெட்டி என்பது, 'ஈவென்ட் டேட்டா ரெக்கார்டர்' அதாவது, நடந்த நிகழ்வுகளை பதிவுசெய்ய பயன்படுவது. இது தற்சமயம் கார்களில் வரப்போகிறது

என்பது ஆச்சரியமான விடயம். இதன் மூலம், கார்களில் ஏற்படும் விபத்துகளின் உண்மையான காரணம், இன்சூரன்ஸ் நிறுவனத்திற்கு உண்மையை விளக்கும் கருவியாக, பொலிஸ் விசாரணையின்போது நீதிமன்றங்களில், கறுப்பு பெட்டி ஓர் சாட்சியாக செயற்படக்கூடிய முக்கியமான கருவி ஆகும்.

காரில் கறுப்பு பெட்டி பொருத்துவதன் பயன் குறித்த ஆய்வில், கறுப்பு பெட்டி பொருத்திய கார்களில், ஓட்டுநர்களால் 10 சதவீதம் அளவு விபத்துகள்குறைந்துள்ளது என அறியப்பட்டுள்ளது.


அமேசானில் 70 ஆயிரம் பேருக்கு வேலைவாய்ப்பு



ஒன்லைன் மூலம் பொருட்களை விற்பனை செய்யும் சேவையினை வழங்கிவரும் தளமான அமேசான் ஆனது சுமார் 70,000 பேருக்கு தற்காலிக வேலைவாய்ப்பினை வழங்க காத்திருக்கின்றது.

இதன்படி பருவகால வேலைக்காக காத்திருப்போரை முழு நேர வேலைக்கு அமர்த்தவுள்ளது. இவ்வாறு வேலைக்கு புதிதாக சேர்க்கப்பட்டவுள்ளவர்களை கொண்டு தனது 40 நிலையங்களில் காணப்படும் வெற்றிடங்களை நிரப்பவும் அமேசான் முடிவு செய்துள்ளது.

அமேசானினால் இந்த வருடம் வழங்கப்படவுள்ள குறித்த வேலைவாய்ப்பு கடந்த வருடத்துடன் ஒப்பிடுகையில் மிகவும் அதிகளவு என்பதும் குறிப்பிடத்தக்கது.



கார்களில் கறுப்புப்பெட்டி


அன்ரொயிட் இயங்கு தளத்துடன் ஸ்மார்ட் கைக்கடிகாரங்கள்

ஸ்மார்ட் கைபேசி உற்பத்தியில் பல நிறுவனங்கள் போட்டிபோட்டுக் கொண்டு புதிய தொழில்நுட்பங்களுடன் கூடிய புதிய கைப்பேசிகளை உருவாக்குவது போன்று தற்போது ஸ்மார்ட் கடிகார உற்பத்தியும் சூடு பிடித்துள்ளது. இதன் அடிப்படையில் அப்பிள், சம்சங், சோனி என்பவற்றினை தொடர்ந்து தற்போது அன்ரொயிட் இயங்குதளத்துடன் கூடிய டி.ஐ.ஐ ஸ்மார்ட் கடிகாரங்கள் அறிமுகமாகவுள்ளன.

1.2GHz Processor, உட்பட 3G வலையமைப்பு போன்ற தொழில்நுட்பங்களைக் கொண்டுள்ள இதன் ஆரம்ப விலையானது 279 டொலர்கள்ளாக இருக்கும் என தெரிவிக்கப்பட்டுள்ளது.



மார்ஸ் கிரகத்துக்கு நாசாவின் ரோபோக்கள்



அமெரிக்காவின் நாசா விண்வெளி நிலையம் மார்ஸ் கிரகத்திற்கு சோஜோர்னர் (sojourner), ஸ்பிரிட் (spirit) மற்றும் ஆப்பர்டூன்டி (opportunity) ரோபோக்களை அனுப்பி மார்ஸ் கிரகத்தில் உள்ள மண்ணின் மாதிரியை எடுக்க திட்டமிட்டுள்ளது. இந்த ரோபோக்களில் கமராவை இயக்குவதற்காக இலத்திரனியல் கைகளும் பொருத்தப்பட்டுள்ளன.

இந்த ரோபோக்களின் உறுதியான செயல்பாடுகளை உறுதிப்படுத்தும் இடங்களில் இருக்கும் மண்ணை சோதனை செய்து அதை பற்றிய தகவலை

புமிக்கு அனுப்பும். ஆனால் இந்த ரோபோக்கள் மார்ஸ் கிரகத்தில் உள்ள சில முக்கியமான இடங்களுக்கு சென்று மண்ணை எடுத்து பரிசோதிக்க முடியவில்லை. அதற்காகவே பாம்பு ரோபோட்டை (snake robot) அடுத்து மார்ஸ்க்கு பரிசீலனை செய்கின்றனர். பாம்பு வடிவ ரோபோட் மார்ஸ் கிரகத்தில் உள்ள மற்றைய ரோபோக்கள் செல்ல முடியாத இடத்திற்கு சென்று மண்ணை பரிசோதிக்க உதவும் என்பது விஞ்ஞானிகளின் கருத்து.

இலங்கைக்கு அதிகரிக்கப் போகும் அழுத்தங்கள்

அரசாங்கம் விரும்பாவிட்டாலும் இலங்கைப் பிரச்சினை ஒரு சர்வதேச விவகாரமாக மாற்றம் பெற்றுள்ளது. நான்கு ஆண்டுகளுக்கு முன்னர், வன்னியில் போர் உச்சக்கட்டத்தை எட்டியிருந்த போது உலகின் கவனம் இலங்கை மீது ஒன்று குவிந்திருந்தது. அதற்குப் பிந்திய காலகட்டத்தில் அவ்வப்போது மனித உரிமை மீறல்கள் விவகாரங்களினால் உலகின் கவனம் இலங்கை மீது திரும்பினாலும், எல்லாத் திசைகளிலும் அது எதிரொலித்திருக்கவில்லை.

ஆனால், இப்போது இலங்கை விவகாரம் ஒரு சர்வதேச விவகாரமாக உலக நாடுகள் மத்தியில் பேசப்படும்நிலை உருவாகியுள்ளது. நவ நீதம்பிள்ளையின் இலங்கைப் பயணம், அதை அடுத்து அவர் ஜெனீவாவில் சமர்ப்பித்த அறிக்கை, ஐ.நா. பொதுச்சபைக் கூட்டம், வடக்கு மாகாணத் தேர்தலில் தமிழ் மக்கள் அளித்துள்ள தீர்ப்பு, எல்லாமே இலங்கை விவகாரத்தை சர்வதேச மயப்படுத்தியுள்ளன.


இது உள்நாட்டு விவகாரம், வெளிநாடுகள் தலையிடவோ கருத்துக்களை வெளியிடவோ கூடாது என்று இலங்கை அரசாங்கம் கூறினாலும் தவிர்க்க முடியாமல், இலங்கை அரசாங்கம் சர்வதேச அரங்கில் தன்னை நியாயப்படுத்தியாக வேண்டிய கட்டாயத்தில் இருக்கிறது.

சர்வதேச அரங்கில் தனக்கு ஆதரவான சூழலை உருவாக்குவதற்காக பல்வேறு நாடுகளுடன் புதிதாக இராஜதந்திர உறவுகளை ஏற்படுத்தி, இலங்கையின் நிலைமைகளை எடுத்துக்கூறி இந்த விவகாரத்தை சர்வதேச மயப்படுத்துவதில் இலங்கைக்கும் கணிசமான பாங்குள்ளது.

ஒரு பக்கத்தில் உள்நாட்டு விவகாரத்தை சர்வதேச மயப்படுத்துவதுதான் தமிழ்த் தேசியக் கூட்டமைப்பின் மீதும் பிற தரப்பினர் மீதும் குற்றம்சாட்டும் இலங்கை அரசாங்கமே, மறுபுறத்தில் தானும் அதேபோல் சர்வதேச மயப்படுத்தி வந்துள்ளது.

இத்தகைய சூழலில் கொமன் வெல்த், ஐ.நா.பொதுச்சபை, ஐ.நா. மனித உரிமைகள் பேரவை, அணிசேரா நாடுகள் அமைப்பு என்று இலங்கை அரசாங்கம் அங்கம் வகிக்கும் சர்வதேசமன்றங்களிலெல்லாம், இலங்கை விவகாரம் அதிகம் பேசப்படும் ஒன்றாக மாறியுள்ளது.

வடக்கு மாகாணசபைத் தேர்தலை நடத்தியதன் மூலம், அங்கு மீண்டும் ஜனநாயகத்தை ஏற்படுத்திவிட்டதாக அறிவித்து, தனக்குச் சாதகமான சூழலை உருவாக்க இலங்கை அரசாங்கம் முயன்ற போதிலும் அது பெருமளவில் பயனளிக்கவில்லை. ஏனென்றால், இலங்கையில் போருக்குப் பிந்திய சூழலை உலகம் எவ்வாறு கவலையுடன் நோக்கியதோ, அதுபோலவே வடக்கு மாகாணசபைத் தேர்தலுக்குப் பிந்திய சூழலையும் உலகம்



உன்னிப்புடன் அவதானித்து வருகிறது.

வடக்கு மாகாணசபைத் தேர்தலை நடத்துவதை மட்டும் உலகம் அக்கறை செலுத்தவில்லை. அதன் ஊடாக, இலங்கையில் நல்லிணக்கத்தை ஏற்படுத்துவதற்கான சூழல் உருவாகுமா என்பதை சர்வதேச சமூகத்தின் கவலையாக உள்ளது. அதுதான் இறுதியான அமைதியை உருவாக்குவதற்கான அடித்தளமாக இருக்கும் என்று உலகம் நம்புகிறது.

இதனால் வடக்கு மாகாணசபையின் நிர்வாகம், சிக்கலின்றி இயங்க வேண்டும் என்று வெளிநாடுகளும் சர்வதேச அமைப்புகளும் கவலை கொண்டுள்ளதில் ஆச்சரியமில்லை.

ஐ.நா. பொதுச்சபைக் கூட்டத்தில் பங்கேற்பதற்காக நியூயோர்க் சென்றிருந்த ஜனாதிபதி மஹிந்த ராஜபக்ச, ஐ.நா.பொதுச் செயலர் பான் கீ மூனன் சந்தித்திருந்தார். வடக்கு மாகாணசபைக்கு வெற்றிகரமாக தேர்தலை நடத்தி விட்டோம் என்று பெருமிதப்பட்ட ஜனாதிபதி மஹிந்த ராஜபக்சவிடம், வடக்கு மாகாணசபைக்கான நிதி ஒதுக்கீடுகள் எவ்வாறு இருக்கும் என்று ஐ.நா. பொதுச்செயலர் பான் கீ மூனன் கேள்வி எழுப்பியதாகத் தகவல்.

உரிய நடைமுறைகளின் படி மாகாணசபைக்கான நிதி ஒதுக்கீடுகள் வழங்கப்படும் என்று ஜனாதிபதி மஹிந்த ராஜபக்ச கூறியதாகவும் தகவல்கள் வெளியாகியுள்ளன.

மாகாணசபைக்கான அதிகாரங்கள் குறித்தும், வடக்கு மாகாணசபை தமிழ் தேசியக் கூட்டமைப்பின் வசம் சென்றுள்ளதால் இலங்கை அரசாங்கத்தினால் வஞ்சிக்கப்படுமா என்றும் சர்வதேச சமூகம் அஞ்சுகிறது.

ஜனாதிபதி மஹிந்த ராஜபக்ச விடம் ஐ.நா. பொதுச்செயலர் பான் கீமூன் எழுப்பிய கேள்வி, இதனைத் தான் வெளிப்படுத்துகின்றது. பான் கீ மூனிடம் மட்டுமின்றி அமெரிக்கா, இந்தியா, பிரித்தானியா, கனடா போன்ற நாடுகளிடமும் இதே சந்தேகமும் கேள்வியும் இருக்கிறது.

வடக்கு மாகாணசபைத் தேர்தல் முடிந்த பின்னர், இந்த நாடுகள் வெளியிட்ட தனித்தனியான அறிக்கைகள் மற்றும் கருத்துக்களில் அந்தப் பயம் எதிரொலித்ததைக் காணலாம்.

மாகாணசபைக்குரிய அதிகாரங்கள் பகிர்ந்து கொடுக்கப்பட வேண்டும் என்றும் வடக்கு மாகாணசபையில் தமிழ்த் தேசியக் கூட்டமைப்புடன் அரசாங்கம் இணைந்து செயற்பட வேண்டும் என்றும் இந்த நாடுகள் வலியுறுத்தியிருந்தன.

ஐ.நா.பொதுச் செயலர் பான் கீ மூன் வெளியிட்ட அறிக்கையிலும் இந்த விடயம் சுட்டிக்காட்டப்பட்டிருந்தது.

தமிழ்த் தேசியக் கூட்டமைப்புடன் குறிப்பாக வடக்கு மாகாணசபையுடன் அரசாங்கம் இணைந்து செயற்படுவதன் மூலமே இலங்கையில் அமைதிக்கான கதவுகளைத் திறக்க வைக்க முடியும் என்ற உறுதியான நம்பிக்கையின் வெளிப்பாடு தான் அது. மாகாணசபைக்கான போதிய அதிகாரங்கள் வழங்கப்பட்டு தமிழ் மக்கள் அந்த அதிகாரங்கள் குறித்து திருப்தி கொள்ள வேண்டும் என்றும் அதன் மூலமே இனங்களுக்கு இடையில் தோன்றிய பகைமை கொஞ்சம் கொஞ்சமாக குறையும் என்ற சர்வதேச சமூகத்தின் நம்பிக்கைக்கு ஏற்ற சூழல் இலங்கையில் நிலுவதாகத் தெரியவில்லை.

இதற்கு இரண்டு தரப்புகள் காரணமாக உள்ளன. முதலாவது தென்னிலங்கையில் உள்ள சிங்களத் தேசியவாத சக்திகள். இரண்டாவது அரசாங்கம்.

வடக்கு மாகாணசபைத் தேர்தல் அறிவிக்கப்பட்டதுமே, அதை நாட்டைப் பிரிப்பதற்கான நடவடிக்கையாக சித்திரித்து, சிங்களத் தேசியவாத சக்திகள் பிரச்சாரம் செய்யத் தொடங்கின. வடக்கு மாகாணசபைத் தேர்தலில் தமிழ்த் தேசியக் கூட்டமைப்பு வெற்றிபெற்றதுமே இந்த தேசியவாத சக்திகளின் பிரச்சாரங்கள் இன்னும் மோசமடைந்துள்ளன.

வடக்கு மாகாணசபையை வைத்து தனிநாட்டை அமைத்துவிடப் போகிறார்கள் என்ற தேவையற்ற பீதியை தெற்கிலுள்ள சிங்கள மக்களுக்கு அரசாங்கமும் துணைபோயுள்ளது.

இது போருக்குப்பின்னர் இரு இனங்களிடையேயும் இணக்கமான நம்பிக்கையான சூழலைக் கட்டியெழுப்புவதற்கு முக்கியமான தடையாக அமைந்துள்ளது.

இத்தகைய பிரச்சாரங்கள் இன்னும் மோசமடைந்தால், ஒரு கட்டத்தில் மாகாணசபையின் அதிகாரங்களை இன்னும் குறைக்க வேண்டும் என்ற சிங்கள மக்களின் அழுத்தங்கள் அரசாங்கத்துக்கு அதிகரிக்கும். இது இன முரண்பாடுகளை இன்னும் தீவிரப்படுத்தும்.

அடுத்து மாகாணசபைகளுக்கு முக்கியமான அதிகாரங்கள் எதையும் வழங்க முடியாது, வரையறுக்கப்பட்ட அதிகாரங்களையே வழங்க முடியும் என்று அரசாங்கம் இறுக்கமான நிலைப்பாட்டில் உள்ளது. இதனால் தேர்தலுக்கு முன்னரே காணி, பொலிஸ் அதிகாரங்கள் பற்றிய வாதப் பிரதிவாதங்கள் தொடங்கி விட்டன. இன்னமும் இந்த சர்ச்சைகள் ஓய்ந்தபாடில்லை.

இத்தகைய சூழலில் அரசாங்கம் தொடுத்திருந்த மேல்முறையீட்டு வழக்கு ஒன்றில் 13-வது திருத்தச் சட்டத்தின்படி காணி அதிகாரங்கள் மாகாணசபைகளுக்கு கிடையாது என்ற தீர்ப்பை உயர்நீதிமன்றம் அளித்துள்ளது.

இது காணி, பொலிஸ் அதிகாரங்களை மாகாணசபைகளுக்கு வழங்க முடியாது என்ற வரட்டுப் பிடிவாதத்தில் உள்ள அரசாங்கத்துக்கு சட்டரீதியாக கிடைத்துள்ள ஒரு பெரும் வெற்றி மட்டுமல்ல, பலமும் கூடத்தான். இந்த தீர்ப்பைவைத்துக்கொண்டே, இந்தியாவின் நெருக்குதல்களை அரசாங்கத்தினால் சமாளிக்க முடியும். சர்வதேச சமூகத்துக்கும் புதிலளிக்க முடியும்.

ஆனால், காணி, பொலிஸ் அதிகாரங்களை உள்ளடக்கிய - வடக்கு கிழக்கு மாகாணங்கள் இணைந்த ஒரு தீர்வைத் தான் இந்தியா, 1987 இல் பரிந்துரை செய்தது. அதற்கு மையவே, 13-வது திருத்தச்சட்டம் கொண்டுவரப்பட்டது. வடக்கு கிழக்கு மாகாணங்கள் தற்காலிகமாக இணைக்கப்பட்டன.

இப்போது வடக்கு, கிழக்கு மாகாணங்களின் இணைப்பை பிரித்து விட்ட உயர்நீதிமன்றம், மாகாணசபைகளுக்கு காணி அதிகாரங்கள் கிடையாது என்றும் கைவிடுத்துவிட்டது. ஆக, 1987 இல் இந்திய - இலங்கை உடன்பாட்டின் மூலம் உருவாக்கப்பட்ட மாகாணசபைத் தீர்வு முறை மிகவும் பலவீனப்படுத்தப்பட்டுள்ள ஒரு சூழலிலேயே வடக்கு மாகாண

சபை தெரிவு செய்யப்பட்டுள்ளது.

அரசாங்கத்தின்கூட்பாடுகளை மீறி, வடக்கு மாகாணசபையை நிர்வகிப்பது தமிழ்த் தேசியக் கூட்டமைப்புக்கு சிக்கலானதாகவே இருக்கும். இது தமிழ் மக்களிடையே அதிருப்தியையும் அதிகாரமற்ற தொரு தீர்வுக்குள் தாம் தள்ளப்பட்டுவிட்டதான வெறுப்பையும் ஏற்படுத்தும்.

இந்த அதிருப்தியும் வெறுப்பும் ஏற்பட்டுவிட்டால், நீறுபூத்த நெருப்பாக உள்ள, பழைய காயங்களில் சீழ் வடியத் தொடங்கும் என்பது சர்வதேச சமூகத்துக்கு நன்கு தெரியும். எனவே, மாகாணசபையை பலப்படுத்துவதற்கான முயற்சிகளில் இறங்க வேண்டிய கட்டாயம் இந்தியாவுக்கும் சர்வதேச சமூகத்துக்கும் ஏற்பட்டுள்ளது.

ஜனநாயகத்தில் உயர்நீதிமன்றம் ஒன்றின் தீர்ப்பு இறுதியானதல்ல. நாடாளுமன்றமே உச்ச அதிகாரம் படைத்தது. இறைமை கொண்டது என்று முன்னாள் தலைமை நீதியரசர் சிராணி பண்டாரநாயக்க விவகாரத்தின் போது அரசாங்கமே கூறியுள்ளது.

எனவே, மாகாணங்களுக்கு அதிகாரங்களைப் பகிர்ந்து கொள்வதற்கு உயர்நீதிமன்றத்தின் தீர்ப்புகள் தடையாக அமைய முடியாது. அரசாங்கத்துக்கு நாடாளுமன்றத்திலும் போதிய பலம் உள்ள நிலையில் மாகாணசபைகளுக்கான அதிகாரப் பகிர்வை தட்டிக்காட்டிக்கவும் முடியாது.

மாகாணசபைகளின் அதிகாரங்களைப் பலப்படுத்துவதன் மூலம், இலங்கையில் அதிகாரப் பகிர்வுப் பொறிமுறை ஒன்று உருவாக்கப்படுவதையே சர்வதேச சமூகம் விரும்பும்.

அடுத்தவரும், கொழும்புவரும், இந்திய வெளிவிவகார அமைச்சர் சல்மான் குர்ஷித் இதற்கான பேச்சுக்களை தொடங்குவார் என்று எதிர்பார்க்கலாம்.

இந்திய வெளிவிவகார அமைச்சர் சல்மான் குர்ஷித்துடனான சந்திப்பின் போது, ஐ.நா. பொதுச் செயலர் பான் கீ மூன் இலங்கை விவகாரம் குறித்தும் பேசியுள்ளார்.

இதன்மூலம் சர்வதேச தலைவர்களின் சந்திப்புகளில் பேசப்படும் விவகாரங்களில் ஒன்றாக இலங்கை விவகாரம் மாற்றமடைந்துள்ளது.

உள்நாட்டு விவகாரங்களில் வெளிநாடுகள் தலையிடக்கூடாது என்ற கொள்கையில் இருக்கும் அரசாங்கத்துக்கு இது மற்றொரு எச்சரிக்கை. இந்தக் கட்டத்தில் அதிகாரப் பகிர்வு விடயத்தில் அரசாங்கம் தீர்க்கமான முடிவுகளை எடுக்கத் தவறினால், இலங்கைப் பிரச்சினை, இன்னும் அதிகளவுக்கு சர்வதேச மயப்படும் நிலை ஏற்படலாம்.

-கே.சஞ்சயன்-

அரசாங்கத்தின் ஊழல்களால் அமைச்சர்கள் வெறுப்படைவ

விமர்சிக்கிறதா ஐக்கிய தேசிய கட்சி (கொழும்பு)

மஹிந்த அரசாங்கத்தின் தரகு பணச் சாக்கு மூடைகளுக்கு மத்தியில் பல அமைச்சர்கள் செய்வதறியாத நிலைமைக்குள் சென்றுள்ளதாக ஐக்கிய தேசியக் கட்சியின் நாடாளுமன்ற உறுப்பினர் மங்கள சமரவீர தெரிவித்தார்.

கொழும்பில் நடைபெற்ற ஊடகவியலாளர் சந்திப்பின் போதே அவர் இப்படிச் கூறினார். அவர் மேலும் தெரிவிக்கையில், அரசாங்கத்தின் இந்த செயற்பாடுகளால் வெறுப்படைந்துள்ள இந்த அமைச்சர்கள் அரசாங்கத்தின் ஊழல் மோசடிகள் பற்றிய தகவல்களை எதிர்க்கட்சிக்கு வழங்கி வருகின்றனர். இவ்வாறான ஊழல் மோசடி தொடர்பான அமைச்சரவை புத்திரம் ஒன்று கிடைத்துள்ளது. அதேவேளை தலைமை நாகரணியில் இருக்கும் அதிகாரிகள் புகையிரத பாதை மற்றும்

அதிவேக வீதி நிர்மாணிப்பு திட்டங்களில் பாரியளவில் ஊழல் மோசடிகளில் ஈடுபட்டு வருகின்றனர். தென்மாகாண சபையில் உள்ள டி.வி. உபுல் என்ற நபர் மஹிந்த ராஜபக்ஷின் கைப்பாவையாக மாறியுள்ளதுடன் தென் மாகாண சபை தற்போது ஊழல் குகையாக மாறியுள்ளது. மாகாண சபை மட்டத்தில் சுரண்டல்கள் நடைபெற்று வருவதுடன் எதிர்க்கட்சி என்ற வகையில் அவற்றை ஆராய்ந்து வருகிறோம். இதனிடையே ஸ்ரீலங்கா சுதந்திரக் கட்சி

யின் முக்கியஸ்தர்கள் செல்வதற்கு இடமில்லாதது பரிதாப நிலைமைக்குச் சென்றுள்ளனர். அண்மையில் காலமான பேர்டி பிரேமலால் திஸாநாயக்கவின் இறுதிச் சடங்கு நடைபெற்ற போது நாட்டின் ஆட்சியாளர்கள் மீது மக்கள் கொண்டுள்ள கோபத்தை நான் அவதானித்தேன். ஜனாதிபதி மஹிந்த ராஜபக்ஷ அனுப்பிய அனுதாபச் செய்தி கூட அங்கு வாசிக்கப்படவில்லை. காலஞ்சென்ற பேர்டி பிரேமலால் திஸாநாயக்க ஆரம்பத்தை மறக்காத நபர். எனினும் ஸ்ரீலங்கா சுதந்திரக் கட்சி ஆரம்பத்தை மறக்கும் யுகத்தில் உள்ளது என்றார். (செ-1)

70 சதவீதமானோர் சித்தி- பந்துல

ஜந்தாம் ஆண்டு புலமைப்பரிசில் பரீட்சையில் சுமார் 70 சதவீதமானோர் சித்தியடைந்துள்ளனர் என கல்வி அமைச்சர் பந்துல குணவர்த்தன தெரிவித்தார். கடந்த ஓகஸ்ட் மாதம் நடைபெற்ற இந்த பரீட்சையில் 2 இலட்சத்து 23 ஆயிரத்து 908 பேர் சித்தியடைந்துள்ளதாக அவர் குறிப்பிட்டார்.

இதேவேளை, இந்த பரீட்சை விடைத்தாள் களை மீளத் திருத்துவதற்கு ஒக்டோபர் 15 ஆம் திகதிக்கு முன்னர் பாடசாலை அதிபர்களின் ஊடாக விண்ணப்பிக்குமாறு பரீட்சைகள் ஆணையாளர் அறிவித்துள்ளார். (செ-11)

பதவி துறந்தார் அத்தநாயக்க

கண்டி மாவட்டம் குண்டசாலை தொகுதியின் ஐக்கிய தேசியக் கட்சி அமைப்பாளர் பதவியில் இருந்து ஐக்கிய தேசியக் கட்சியின் செயலாளரான திஸ்ஸ அத்தநாயக்க விலகியுள்ளார். இது தொடர்பான தமது பதவி விலகல் கடிதத்தை கட்சியின் தலைவர் ரணில் விக்ரமசிங்கவுக்கு அவர் அனுப்பியுள்ளார். அண்மையில் நடைபெற்ற மாகாண சபை தேர்தலில் குண்டசாலை தொகுதியில் ஐக்கிய தேசியக் கட்சி படுதோல்வி அடைந்தது. இத்தோல்வியைப் பொறுப்பேற்றே திஸ்ஸ அத்தநாயக்க தொகுதி அமைப்பாளர்பதவியில் இருந்து விலகியுள்ளார். (அ-2)

ஊடகவியலாளர்களுக்கு உபதேசம் நடத்த போகிறார் மேர்வின்

(கொழும்பு) இலத்திரனியல் மற்றும் அச்சு ஊடகங்களில் நியாயமான நடுநிலையான செய்திகளை வெளியிடும் ஊடகவியலாளர்களுக்கு தான் தலைவணங்கி மரியாதை செலுத்துவதாக அமைச்சர் மேர்வின் சில்வா தெரிவித்தார். வத்தளை கொங்கி தொடர் பிரதேசத்தில் நேற்று முன்தினம் நடைபெற்ற பாடசாலை சிறுவர்களுக்கு காலணிகளை வழங்கும் வைபவத்தில் அவர் இதனை கூறினார். கோபத்தை மனதில் வைத்து கொண்டு போக்கிரித்தனம் செய்யும் ஊடகவியலாளர்

களுக்கு அன்பு செலுத்துகிறேன். அவர்கள் திருந்துவதற்கு சந்தர்ப்பம் வழங்குகிறேன். திருத்த முடியாத ஊடகவியலாளர்களை எமது ஆலயத்திற்கு அழைப்பித்து பௌத்த பிக்குகள் மூலம் தர்ம உபதேசம் நடத்த போகிறேன். அநகாரிக தர்மபால, மாத்தறையை சேர்ந்தவர் என்பதால் அவர் இருக்கும் இடத்தை தாண்டியே எனது பெலியத்த பிரதேசத்திற்கு செல்ல வேண்டும். எனது குடும்பத்திற்கும் தர்மபாலவின் குடும்பத்திற்கும் தொடர்புகள் இருந்தன என்றார். (அ-2)



சிறுவர் மற்றும் முதியோர் தினத்தை முன்னிட்டு கரவெட்டி பிரதேச செயலகத்தினால் மாற்றுவலுவலையோருக்கு சக்கர நாற்காலி வழங்கப்படுவதைப் படத்தில் காணலாம். (படம்:- கரணவாய் செய்தியாளர்)

வாகன விபத்துக்களால் தினமும் ஏழு பேர் உயிரிழக்கின்றனர்

நாட்டில் இடம்பெற்று வரும் வாகன விபத்துக்களால் நாள்தோறும் ஏழுபேர் வீதம் கொல்லப்படுவதாக பொலிஸ்மா அதிபர் என்.கே. இலங்கக்கோன் தெரிவித்துள்ளார். வாகன விபத்துக்களைக் கட்டுப்படுத்த விசேட திட்டங்கள் உருவாக்கப்பட்டுள்ளன. 2012 ஆம் ஆண்டில் 42 ஆயிரத்து 145 வாகன விபத்துச் சம்பவங்கள் இடம்பெற்றுள்ளன. இவற்றின் காரணமாக மொத்தமாக 2 ஆயிரத்து 444 பேர் உயிரிழந்துள்ளனர். இவர்களில் 320 பேர் தனியார் பேருந்து விபத்துகளில் உயிரிழந்துள்ளனர். கவனயீனமாக மோட்டார் சைக்கிள்களை செலுத்துவதனாலேயே அதிகளவான விபத்துக்கள் இடம்பெறுகின்றன என பொலிஸ்மா அதிபர் தெரிவித்துள்ளார். (அ-2)

என. இவற்றின் காரணமாக மொத்தமாக 2 ஆயிரத்து 444 பேர் உயிரிழந்துள்ளனர். இவர்களில் 320 பேர் தனியார் பேருந்து விபத்துகளில் உயிரிழந்துள்ளனர். கவனயீனமாக மோட்டார் சைக்கிள்களை செலுத்துவதனாலேயே அதிகளவான விபத்துக்கள் இடம்பெறுகின்றன என பொலிஸ்மா அதிபர் தெரிவித்துள்ளார். (அ-2)

வெளிநாடு செல்வதற்கு ரவி எம்.பிக்கு அனுமதி

நாடாளுமன்ற உறுப்பினர் ரவி கருணாநாயக்க வெளிநாடு செல்ல நீதிமன்றம் அனுமதி வழங்கியது. ஐக்கிய தேசியக் கட்சியின் நாடாளுமன்ற உறுப்பினர் ரவி கருணாநாயக்க அவுர்பை ஜான் நாட்டின் ஜனாதிபதியைத் தெரிவு செய்யும் தேர்தலின் கண்காணிப்பில் ஈடுபடும் நோக்கில் அங்கு செல்வதற்கு கொழும்பு மேல் நீதிமன்றம் நேற்று முன்தினம் அனுமதி வழங்கியுள்ளது. எதிர்வரும் 9 ஆம் திகதி முதல் தேர்தல் கண்காணிப்பில் ஈடுபட வருமாறு தமது தரப்பு வாதிக்கு அழைப்பு விடுக்கப்பட்டுள்ளதாக கருணாநாயக்கவின் சட்டத்தரணி வசந்த பட்டகொட தெரிவித்ததுடன் அங்கு செல்வதற்கான அனுமதியையும் கோரினார். இதனையடுத்து நீதிமன்றத்தின் பொறுப்பில் இருக்கும் ரவி கருணாநாயக்கவின் கட

வுச்சீட்டை அவருக்கு தற்காலமாக வழங்குமாறு நீதிபதி குமுதினி விச்ரமசிங்க உத்தரவிட்டார். முன்னதாக அமெரிக்க வர்த்தகரான ராஜ் ராஜரட்ணத்தின் கெலியன் இன்டர்நஷனல் நிறுவனம் யூனியன் வங்கியின் பங்குகளைக் கொள்வனவு செய்வதற்காக இலங்கைக்கு அனுப்பிய மூன்று இலட்சம் அமெரிக்க டொலர்களை இலங்கை மத்திய வங்கிக்கு அறிவிக்காமல் தமது வங்கி கணக்கில் வைப்புச் செய்ததாக ரவி கருணாநாயக்க உள்ளிட்ட மூன்று பேருக்கு எதிராக வழங்கு தாக்கல் செய்யப்பட்டுள்ளது. இந்த வழக்கை விசாரித்து வரும் நீதிமன்றம் ரவி கருணாநாயக்கவுக்கு வெளிநாட்டுக்கு செல்ல தடைவிதிருந்ததுடன் அவரது கடவுச்சீட்டையும் தனது பொறுப்பில் எடுத்துக் கொண்டது. (அ-2)

டெங்கு நோய் பரவும் அபாயம் சுகாதார அமைச்சர் எச்சரிக்கை

சுகாதார ஆய்வுகளுக்கு அமைய யாழ்ப்பாணம், மட்டக்களப்பு உட்பட 10 மாவட்டங்கள் டெங்கு நோய் அதிகளவில் பரவும் ஆபத்தான மாவட்டங்களாக அடையாளம் காணப்பட்டுள்ளதாக சுகாதார அமைச்சர் தெரிவித்துள்ளது. யாழ்ப்பாணம், மட்டக்களப்பு, கொழும்பு, கம்பஹா, களுத்துறை, புத்தளம், கண்டி, இரத்தினபுரி, கேகாலை ஆகிய மாவட்டங்களில் டெங்கு நோய் பரவும் ஆபத்து அதிகம் உள்ளதாக சுகாதார அமைச்சர் கூறுகிறது. இந்த மாவட்டங்களில் 27 சுகாதார வைத்திய அதிகாரி பிரிவுகள் டெங்கு நோய் பரவும் ஆபத்துள்ள வலயங்களாக பெயரிடப்பட்டுள்ளன.

கொழும்பு, களுத்துறை, கம்பஹா மாவட்டங்களில் மட்டும் இந்நோய் பரவும் ஆபத்து 47 வீதம் அதிகரித்து காணப்படுகின்றது. அதேவேளை, கடந்த வருடத்துடன் ஒப்பிடும் போது இந்த வருடம் இந் நோய்க்கு உள்ளானவர்களின் எண்ணிக்கை 10 ஆயிரமாக குறைந்துள்ளது. கடந்த செப்டெம்பர் மாதம் வரை 24 ஆயிரத்து 224 பேர் டெங்கு நோய் காரணமாக மருத்துவமனைகளில் சிகிச்சை பெற்று வந்தனர். இவர்களில் 64 பேர் மரணமடைந்துள்ளனர். எவ்வாறாயினும் கடந்த வருடத்தை விட இந்த வருடம் டெங்கு நோய் பரவல் 50 வீதமாக குறைந்துள்ளது என்றும் சுகாதார அமைச்சர் குறிப்பிட்டுள்ளார். (செ-1)

வளப்பற்றாக்குறைகளுடன் கொக்கிளாய் முன்பள்ளி

நடவடிக்கை எடுக்கப்படுமா?

(முல்லைத்தீவு)

முல்லைத்தீவு மாவட்ட கரைதுறைப்பற்று பிரதேச செயலர் பிரிவினாவுள்ள சொக்கிளாய் முன்பள்ளி பல வளப்பற்றாக்குறைகளுடன் இயங்கி வருவதால் மாணவர்கள் சிரமப்படுவதாக மாணவர்களின் பெற்றோர் கவலை தெரிவித்துள்ளனர்.



மீள்குடியேற்றத்தின் பின் கடந்த 2010 ஆம் ஆண்டில் இருந்து இயங்கிவரும் இம்முன்பள்ளியின் செயற்பாடுகள் மரநிழல்களிலேயே இடம் பெற்றுவந்தன.

பின்னர் கடந்த 2012 ஆம் ஆண்டு அரசு காணியில் புதிதாக முன்பள்ளி கட்டும் அமைக்கப்பட்ட போதும் இங்கு அடிப்படை வசதிகள் எவையும் ஏற்படுத்தி கொடுக்கப்படவில்லை.

குறிப்பாக இங்கு கல்விக்கும் மாணவர்களுக்கு நாற்காலிகள் உள்ள போதிலும் அவற்றுக்கான மேசைகள் இல்லாமையால் கல்வி கற்பதில் பெரும் சிரமங்களை மாணவர் எதிர்கொள்கின்றனர்.

ஆசிரியர்களுக்கான மேசை, நாற்காலி வசதிகள் எவையும் இல்லாமையால் ஆசிரியர்கள் பாடசாலை

நேரம் முழுவதும் கால்கடுக்க நின்றே கற்பிக்க வேண்டிய தூர்பாக்கிய நிலையுமுள்ளது.

இம்முன்பள்ளியில் 24 மாணவர்கள் கல்வி கற்று வருகின்ற நிலையில் கற்றல் உபகரணங்கள், விளையாட்டு உபகரணங்கள் எவையும் வழங்கப்படவில்லை. இங்கு கிணறு ஒன்று உள்ள போதிலும் குடிநீருக்கு பயன்படுத்த முடியாத நிலையில் அது உள்ளது.

மேலும் மின்சார வசதி இன்மையால் மின்சாரத்தின் ஊடாக செயற்படுத்தப்படும் அனைத்து வேலைகளும் ஸ்தம்பிதம் அடைந்துள்ளன.

கணனி வசதி இல்லை, விளையாட்டு முற்றம் உள்ள போதும் அதன் விஸ்தீரணம் போதாதுள்ளது. இம் மாணவர்களுக்கு சீருடையும் வழங்கப்படவில்லை.

எனவே உரிய தரப்பினர் இம் மாணவர்களின் நலனைக் கருத்திற்கொண்டு வளப்பற்றாக்குறைகளை நிவர்த்தி செய்து கற்றல் செயற்பாட்டிற்கு உதவ வேண்டுமென மாணவர்களின் பெற்றோர் கோரிக்கை ஒன்றை முன்வைத்துள்ளனர். (ம-267)



வன்ணி வலம்

முல்லை.கிந்துக் கோயில்களை புனரமைப்பதற்கு நிதி ஒதுக்கீடு

(முல்லைத்தீவு)

புத்தசாசனம் மற்றும் மத விவகார அலுவல்கள் அமைச்சின் நிதியின் கீழ் கிந்து சமய அலுவல்கள் திணைக்களத்தினால் முல்லைத்தீவு மாவட்டத்தில் போரினால் சேதமடைந்த 109 கிந்துக் கோயில்களை புனரமைப்பதற்கு நிதி வழங்கப்பட்டுள்ளது.

இதில் 2012 ஆம் ஆண்டு ஒரு கோயிலுக்கு ஒரு இலட்சம் ரூபாய்த் 78 கோயில்களுக்கு வழங்கப்பட்டது.

இவ்வாண்டு மாந்தை கிழக்கு பிரதேச செயலர் பிரிவில் 2, கரை

துறைப்பற்று பிரதேச செயலர் பிரிவில் இரண்டு, புதுக்குடியிருப்பு பிரதேச செயலர் பிரிவில் 20, துணைக்காய் பிரதேச செயலர் பிரிவில் 5, ஓட்டுசுட்டான் பிரதேச செயலர் பிரிவில் 3 கோயில்களுக்கு மாகவொத்தமாக 31 கோயில்களுக்கு 2 இலட்சம் ரூபாய்த் புனரமைப்பிற்காக வழங்கப்பட்டுள்ளது.

முல்லை மாவட்டத்தில் நூற்றுக்கணக்கான கிந்து ஆலயங்கள் போரினால் கடுமையாக சேதமடைந்து புனரமைக்கப்படாது காணப்படுகின்றமை குறிப்பிடத்தக்கது. (ம-267)

கிளாலி ரோ.க.த.க.பாடசாலைக்கு கட்டடங்கள் நிர்மாணிக்க அடிக்கல்

கிளாலி ரோமன் கத்தோலிக்க தமிழ்க் கலவன் வித்தியாலயத்திற்கு நிரந்தரக் கட்டடங்களை அமைப்பதற்கான அடிக்கல் நாட்டும் வைபவம் கடந்த வாரம் இடம் பெற்றது.

சுவிஸ் அரசின் 14.54 மில்லியன் ரூபாயில் இரு மாடிக் கட்டடம், துவிச்சக்கர வண்டிக் கொட்டகை, பம்பி அறை, மகளிருக்குரிய கழிப்பறைத் தொகுதி, பாதுகாப்பு கொட்டகை என்பன அமைக்கப்படவுள்ளன.

அடிக்கல் நாட்டு வைபவத்தில் சுவிஸ் தூதரக கொழும்பு அதிகாரிகள், சுவிஸ் அபிவிருத்தி மற்றும் ஒத்துழைப்புத் திட்ட அலுவலர்கள், பளை கோட்டக்கல்வி அதிகாரி ஆனந்த சிவம், கிளிநொச்சி வலயக் கல்வி அலுவலக தொழில்நுட்ப உத்தியோகத்தர், பாடசாலை அதிபர், ஆசிரியர்கள், மாணவர்கள், பெற்றோர்கள் உட்பட பலர் கலந்து கொண்டனர். (ம)

சந்தைக் கழிவுகளை அகற்றக் கோரிக்கை

(கிளிநொச்சி)

கிளிநொச்சி மாவட்டத்தில் அமைந்துள்ள உருத்திபுரம் சந்தைப் பகுதி அசுத்தமாக காணப்படுகின்றது.

முன்னர் இச் சந்தைக் கட்டடத்துள் மரக்கறி மற்றும் மீன், இறைச்சி வகைகள் அனைத்தினதும் விற்பனை நடைபெற்று வந்தது. ஒரே கட்டடத்துள் இவை இயங்கியமையால் சந்தையின் சுகாதாரமும் பேணக்கூடிய நிலையில் அமைந்திருந்தது.

எனவே சந்தை சுத்தம் பேணப்பட்டு நன்முறையில் இயங்கி வந்தது.

ஆனால் தற்போது இந்த சந்தைப் பகுதியில் மீன் மற்றும் இறைச்சி வியாபாரம் மட்டுமே நடைபெறுகிறது.

பொது மக்கள் மீன், இறைச்சியைக் கொள்வனவு செய்வதற்கு சந்தைப் பகுதிக்கு செல்லும் நிலையில் சந்தையின் வாசல் பகுதியில் இறைச்சிக்கழிவுகள் (எலும்பு, குடல் போன்றன) பரவிக் காணப்படுகின்றன.

மரக்கறி வியாபாரிகளும் சந்தைக்கு முன்பாக தாம் விரும்பிய இடங்களிலேயே வியாபாரங்களை மேற்கொண்டு வருகின்றனர்.

சந்தையினுள் ஒரே இடத்தில் வியாபாரம் இடம் பெற்றநிலையில் சந்தைக்குப் பொறுப்பான பிரதேச சபைக்கு நல்ல வருமானமும் கிடைத்துவந்ததோடு சந்தையின் சுத்தமும் பேணப்பட்டது.

ஆனால் தற்பொழுது பிரதேச சபையினர் சந்தைக் கழிவுகளை அகற்றுவது மற்றும் ஏனைய சந்தை தொடர்பான நடவடிக்கைகளை மேற்கொள்ளாது அசமந்தப் போக்குடன் இருப்பதாக பொது மக்கள் கவலை தெரிவிக்கின்றனர்.

எனவே இந்த சந்தை வளாகத்துள் அனைத்து (மீன், இறைச்சி மற்றும் மரக்கறிகள்) வியாபார நடவடிக்கைகளை மேற்கொள்வதற்கும் சந்தையின் சுகாதாரத்தைப் பேணுவதற்கும் உரிய தரப்பினர் நடவடிக்கைகளை மேற்கொள்ள வேண்டுமெனவும் சந்தையால் கிடைக்கப்பெறும் வருமானத்தை சீரான முறையில் பயன்படுத்த வேண்டுமெனவும் இப்பகுதி மக்கள் கூட்டிக் காட்டியுள்ளனர். (ம-254)



துணுக்காய் கல்வி வலயத்தின் கீழ் அமைந்துள்ள மு/ஜயாங்கன் குளம் அ.த.க.பாடசாலையில் 40 இலட்சம் ரூபாய் நிதியில் ஆண், பெண் ஆசிரியர்கள் தங்கக் சவுடியதாக ஒரே சுவரையின் கீழ் நவீன முறையில் அமைக்கப்பட்டுள்ள ஆசிரியர் தங்கும் விடுதியைப் படத்தில் காணலாம்.

(ம.ம:- மல்லாவி செய்தியாளர்)

சிறுவர்,முதியோர்,மாற்றுவலுவலுடையோர் தினப் போட்டியில் வெற்றி பெற்றோர் விபரம்

(நேற்றைய தொடர்ச்சி...)
சிறுவர் தினம்- ஓவியப் போட்டி ஆரம்பப் பிரிவு
க.யாழினியன்- மு/உடையார் கட்டு அ.த.க.பா., த.ரிஷானி-மு/விசுவநாதர் ஆரம்பப் ப.ா., ச.சஞ்சீவன்-மு/வள்ளிபுனம் க.உ.வி., ஜெ.ஜெயப்பிரபாலினி-மு/வள்ளிபுனம் க.உ.வி.
கனிஷ்ட பிரிவு
சி.தூயவன் - மு/சுதந்திரபுரம் அ.த.க.பா., ரோ.பிரேமன்- மு/வள்ளிபுனம் க.உ.வி., ம.பகலன்-மு/விசுவமடு ம.வி.
இடை நிலைப்பிரிவு
ஜெ.தமிழ்க்கீரன்-மு/சுதந்திரபுரம் அ.த.க.பா., ச.ஜக்சன்-மு/உடையார் கட்டு ம.வி., இ.சிலம்பரசன் -மு/குரவில் த.வி.
மேற்பிரிவு
மு.மேனகா-மு/விசுவமடு ம.வி., ஜெ.நிறோஜன்- மு/வள்ளிபுனம்

ஆரம்பப் பிரிவு
ர.மரிதிசன்-மு/விசுவநாதர் ஆரம்பப் ப.ா., ச.சஞ்சீவன்-மு/வள்ளிபுனம் க.உ.வி., ஜெ.ஜெயப்பிரபாலினி-மு/வள்ளிபுனம் க.உ.வி.
கனிஷ்ட பிரிவு
சி.தூயவன் - மு/சுதந்திரபுரம் அ.த.க.பா., ரோ.பிரேமன்- மு/வள்ளிபுனம் க.உ.வி., ம.பகலன்-மு/விசுவமடு ம.வி.
இடை நிலைப்பிரிவு
ஜெ.தமிழ்க்கீரன்-மு/சுதந்திரபுரம் அ.த.க.பா., ச.ஜக்சன்-மு/உடையார் கட்டு ம.வி., இ.சிலம்பரசன் -மு/குரவில் த.வி.
மேற்பிரிவு
மு.மேனகா-மு/விசுவமடு ம.வி., ஜெ.நிறோஜன்- மு/வள்ளிபுனம்

க.உ.வி., இ.திருமாறன்- மு/குரவில் த.வி.
மாற்றுவலுவலுடையோர்- ஓவியப் போட்டி ஆரம்பப்பிரிவு
சு.தம்ஜா - மு/நெத்தலியாறு த.வி., ப.தமிழ் வாணன் - மு/வள்ளிபுனம் க.உ.வி., அ.மீனாஜா-மு/புதுக்குடியிருப்பு ரோ.க.வி.
கனிஷ்ட பிரிவு
சி.பபிலன் - மு/சுதந்திரபுரம் அ.த.க.பா.,
இடைநிலைப் பிரிவு
ஜெ.நிதர்சன்-மு/ஆனந்தபுரம் அ.த.க.பா., து.வதுர்ஷன்-மு/சுதந்திரபுரம் அ.த.க.பா.,
சி.சிந்துஜன்- மு/உடையார் கட்டு ம.வி. (முற்றும்)

இடம் : வடக்கு மாகாணம்

பாத்திரங்கள்:

தமிழ்த்தேசியக்கூட்டமைப்பின் தலைவர் களும் வெற்றியீட்டிய மாகாணசபை உறுப்பினர்களும்

கதை, வசனம், நெறியாள்கை:

வடக்கு மாகாண வாக்காளப் பெருமக்கள் **அவதானிப்பாளர்கள்:**

வடக்கின் ஆளுநர், நாட்டின் அரசு, புலம்பெயர் தமிழர்கள், சர்வதேச சமூகம்

- இதோ திரை விலகுகிறது.

மேடையில் வடக்கின் முதல் மந்திரி, கூட்டமைப்பின் தலைவர் ஆகியோர் சோகத்துடன் அமர்ந்திருக்கின்றனர்.

அப்பாவித் தமிழ்மகன் ஒருவர் மேடைக்கு வருகிறார் -

தமிழ்மகன்: மரியாதைக்குரிய முதலமைச்சர் அவர்களே! கூட்டமைப்பின் தலைவர் கௌரவத்திற்குரிய சம்பந்தப் பெருமகனார் அவர்களே! ஏன்தான் தாங்கள் இத்துணை சோகமாக இருக்கிறீர்கள்.

வரலாறு காணாத வெற்றி என்று தமிழ் மக்களும் சர்வதேசமும் புகழ்பாட, இதனால் இலங்கை அரசு அதிர்ந்திருக்க தாங்கள் இருவரும் தாளாத துன்பத்தில் இருப்பது ஏனோ!

முதல் அமைச்சர்: என் நிம்மதியை இழந்து போனதுதான் காரணம். நீதிமன்றங்களில் எத்தனையோ பிரச்சினைகளைக் கண்டுள்ளேன். அதற்குத் தீர்ப்பும் எழுதியுள்ளேன். ஆனால் இங்கோ தீர்ப்பு எழுத முடியாத அளவில் தீராப்பிரச்சினை. என் செய்வது என்று புரியவில்லை.

தமிழ்மகன்: (சம்பந்தனை பார்த்து) ஐயா, முதல் அமைச்சர் வேட்பாளரைக் கொண்டு வருவதில் மிகவும் இறுக்கமாக இருந்து அதனைச் சாதித்த தாங்கள், நான்கு அமைச்சர்களை நியமிக்கமுடியாது தடுமாறுவது ஏன்?

சம்பந்தர்: கைகேயிக்கு தசரதன் கொடுத்த வரம்போல் யானும் சில வரங்களைக் கொடுத்து விட்டேன் மகனே! அந்தத் துன்பம் என்னை இப்போது துரத்துகிறது.

தமிழ்மகன்: யாழ்ப்பாணத்தில் கூடினீர்கள். கொழும்பிலும் கூடிப்பார்த்தீர்கள். எதுவும் சரி வரவில்லை. அடுத்த கட்ட நடவடிக்கை யாதோ!

சம்பந்தர்: அமைச்சுப்பதவி தேவையானோர் தங்கள் விண்ணப்பத்தை எங்களுக்கு அனுப்பி வைக்கவேண்டும் என அறிவிக்கவுள்ளோம்.

திரை மூடித் திறக்கிறது.

பேரிகை முழங்குகிறது

சேவகன்:

டும்... டும்... டும்...

நாட்டுமக்களுக்கோர் நற்செய்தி

வாக்களித்த தமிழ்மக்களுக்கோர்

இனிய செய்தி

தமிழ்த் தேசியக்கூட்டமைப்பின் தலைவர் சம்பந்தப் பெருமகனார் வடக்கு மாகாண சபைக்கு மந்திரிகளைத் தேடுகிறார். வடக்கு மாகாண சபைத் தேர்தலில் போட்டியிட்டு வெற்றியீட்டிய கூட்டமைப்பின் தமிழ்ப்பெரும் புதல்வர்களும் ஏக புதல்வியும் இப்பதவிக்கு விண்ணப்பிக்க முடியும். நான்கு அமைச்சுப் பதவியாயினும் பலர் இதற்குப் போட்டியிடுவர் எனக் கருதப்படுவதால், எங்கள் பழந்தமிழர் மரபுப்படி வில்வித்தை, வாள்வித்தை, தேரோட்டம், போர் வியூகம் என்றவாறான போட்டிகள் நடத்தப்படும். காளை மாடுகள் இடறிவிட்டால் போட்டியாளர்களின் வேட்டி கிழிந்துவிடும் என்பதால் ஜல்லிக் கட்டுப் போட்டிக்கு இடமில்லை.

ஆயினும் சீதையை இராமர் மணம் செய்வதற்காக வில் முறித்தது போல, பாஞ்சாலியை கரம்பிடிப்பதற்காக அருச்சுனன் மச்ச யந்திரத்தை வில் நான் கொண்டு வீழ்த்தியது போன்ற போட்டிகளும் இடம்பெறலாம்.

குற்றவாளிக் கூண்டில் கூட்டமைப்புப் போன்ற வழக்காடு மன்றங்களும் நடத்தப்படலாம்.

வடக்கு மாகாண சபையில் அமைச்சுப் பதவிக்கு விண்ணப்பம் கோரல்



இதோ! ஒரு கற்பனை நாடகம்

கிறது. உன்னுடைய விண்ணப்பத்தைச் சாதகமாகப் பரிசீலிப்போம்.

- குறித்த உறுப்பினர் மகிழ்வோடு விண்ணப்பத்தை நிர்ப்புகிறார்

திரை மூடி விலகுகிறது

முதலமைச்சர் மற்றும் சம்பந்தர் ஆகியோர் மேடையில் அமர்ந்திருக்கின்றனர். மாகாண சபை உறுப்பினர்கள் அமைச்சுப் பதவிக்கான விண்ணப்பங்களை முண்டியடித்துக் கொண்டு சம்பந்தரிடம் ஒப்படைக்கின்றனர் -

சேவகன்: அமைதி... அமைதி.. அமைச்சராகப் போகும் தாங்கள் இவ்வாறு முண்டியடிப்பது சரியானதல்ல. எனவே வரிசையில் நின்று ஒழுங்காக வாருங்கள். அதுவே உங்களுக்கு அழகு.

- சேவகன் இப்படிக்கறியதும் மாகாண சபை உறுப்பினர்களுக்குக் கடுங் கோபம் வருகிறது-

உறுப்பினர்கள்: (சேவகனைப் பார்த்து) நீ ஒரு சேவகன். எங்களுக்குச் சரி பிழை சொல்ல முடியாது.

சேவகன்: ஐயா! துரைமாரே! நீங்கள் சரியாக நடந்துகொண்டால் நான் ஏன் சரி பிழை சொல்லப்போகிறேன். நீங்கள் பிழையாக நடந்தால் நான் மட்டுமல்ல எவரும் உங்களைச் சரிப்படுத்த முற்படுவர். ஆகையால் முதலில் நீங்கள் சரியாக நடக்கப்பாருங்கள்.

உறுப்பினர்கள்: பதவி எடுத்ததும் உமக்குச் செய்து காட்டுகிறோம் பார்.

சேவகன்: ஐயாமாரே! அமைச்சுப் பதவி தா? என்று விண்ணப்பம் கொடுத்துப் பதவி கேட்கும் போக்கணம் கெட்ட உங்களின் கீழ் வேலை செய்வதை விட, இந்தப் பதவியை இராஜினாமா செய்வதே மேல்.

- சேவகன் தனது பதவி விலகல் கடிதத்தை முதலமைச்சரிடம் கையளித்துவிட்டு அங்கிருந்து வெளியேறுகிறார் -

முதல் அமைச்சர்: நான் செய்யவேண்டியதை அவன் செய்துவிட்டுப் போகிறான். அவன் ஒரு தன் மானம் உள்ள தமிழன். ஒரு சேவகனைக்கூட உங்களால் சமாளிக்கமுடியவில்லை. அமைச்சுப் பதவியில் ஆசைகொண்டு மக்கள் தந்த ஆணையை ஏன்தான் கொச்சப்படுத்துகிறீர்கள்.

-இவ்வாறு கூறும்போது ஓர் அசிரி ஒலிக்கிறது-
வடக்கு மாகாணத்தின் மரியாதைக்குரிய முதல் அமைச்சர் அவர்களே!

நான்கு அமைச்சுகளையும் நீங்களே வைத்துக் கொள்ளுங்கள். நிர்வாகத்திறன் உள்ள செயலாளர்களை நியமித்து அந்த அமைச்சுக்களைத் திறம்பட இயக்குங்கள். அது உங்களால்முடியும்.

- அசிரி ஒலித்ததும் உறுப்பினர்கள் குழம்பிப் போய் கூட்டமைப்பின் கட்சித் தலைவர்களை மாறி மாறிக் குற்றம்சாட்டியபடி உள்வலமாக வெளி நடப்புச் செய்கின்றனர்.

அந்நேரத்தில் எங்கிருந்தோ... என் சனமே, என் இனமே என்னை உனக்குத் தெரிகிறது... என்ற பாடல் ஒலிக்கத் திரை மெல்ல மூடிக்கொள்கிறது-

க.பொ.த. சாதாரண தரத்தில் ஆறுபாடச் சித்தி, உயர்தரத்தில் மூன்று பாடச்சித்தி என்ற அரசு நியமன நடைமுறைக்குத் தொடுகிலும் இடமில்லை.

டும்... டும்... டும்...

திரைமூடி விலகுகிறது

- வடக்கு மாகாண சபை உறுப்பினர்கள் மேசையில் கூடியிருந்து விண்ணப்பப்படிவங்களைத் தயாரிக்கின்றனர் -

உறுப்பினர் ஒருவர்: சம்பந்தன் ஐயாவுக்குத் தொலைபேசியில் தொடர்புகொள்கிறார்.

ஐயா, பிற தகைமை என்பதில் எதைக் குறிப்பிடுவது.

சம்பந்தர்: யாரைப்பிடித்து வேட்பாளராக வந்தனர் என்பதைக் குறிப்பிடும்.

உறுப்பினர்: நாசமறுக்க; அமைச்சுப் பதவிக்கு விண்ணப்பம் கோரும் நீங்கள் மாகாண சபைக்கான வேட்பாளர்களுக்கு விண்ணப்பம் கோரியிருந்தால், தகைமையான, தகுதியான, தரமானவர்கள் கிடைத்திருப்பார்களே! விண்ணப்பம் கோரவேண்டிய இடத்தில் விண்ணப்பத்தைக் கோராமல் இப்ப அமைச்சுப்பதவிக்கு விண்ணப்பம் கோருவது நியாயமாகுமா?

சம்பந்தர்: ஓம் ஓம். இனி நீங்கள் கேட்பீர்கள். இதுவும் கேட்பீர்கள். இன்னமும் கேட்பீர்கள். வேட்பாளர் பதவிக்கு விண்ணப்பம் கோரினால் நான் விரும்பியவரை, கூட்டமைப்புக் கட்சிகள் விரும்புவவர்களை வேட்பாளர்களாக நிறுத்தமுடியுமா என்ன?

திறமையானவர், தரமானவர், தகுதியானவர் எங்களுக்குத் தேவையில்லை. நாங்கள் சொல்வதைக் கேட்டு அதற்கேற்றவாறு தாளம் போடக் கூடியவர்கள்தான் தேவை.

உறுப்பினர்: ஐயா!வயது மூப்புப் பார்ப்பீர்களா?

சம்பந்தர்: ஐந்து வருடத்திற்குள் முடியாத, வயது மூப்புப் பார்ப்பம்.

உறுப்பினர்: நீங்கள் சொல்வது விளங்கவில்லை ஐயா.

சம்பந்தர்: விளக்கம் இல்லாதவர்கள்தான் எங்களுக்குத் தேவை. உனக்கு அந்தத் தகுதி இருக்க

இன்றாவது முடிவு எட்டப்படமா? மறுபடியும் கூடுகிறது கூட்டமைப்பு!

அமைச்சர்கள்? சத்தியப்பிரமாணம்?

(யாழ்ப்பாணம்)

வடக்கு மாகாண சபையின் அமைச்சர்கள் யாவர்? என்பது தொடர்பான சர்ச்சை நீடித்து வரும் நிலையில் மறுபடியும் இன்று கொழும்பில் தமிழ்த் தேசியக் கூட்டமைப்பின் கூட்டம் இடம் பெறவுள்ளது. இந்தக் கூட்டம் தமிழ்த் தேசியக் கூட்டமைப்பின் தலைவரும் திருகோணமலை மாவட்ட பாராளுமன்ற உறுப்பினருமான இரா. சம்பந்தன் தலைமையில் கூட்டமைப்பின் தலைமைச் செயலகத்தில் இன்று காலை 10 மணியளவில் இடம்பெறவுள்ளது.

வடக்கு மாகாண சபையின் அமைச்சர்கள் தெரிவும் முதலமைச்சர் உட்பட தமிழ்த் தேசியக் கூட்டமைப்பின் மாகாணசபை உறுப்பினர்கள் எவர் முன்னிலையில் சத்தியப்பிரமாணம் எடுப்பது என்பது தொடர்பிலும் முடிவுகள் எட்டப்படாது இழுப்பதில் உள்ள நிலையில் இக்கூட்டம் கூட்டப்படவுள்ளது. இதற்கிடையில் நேற்று முன்தினம் கொழும்பில் 3 மணித்தியாலங்கள் நடைபெற்ற கூட்டமும் இவை தொடர்பில் எந்தவித முடிவுகளும் எட்டப்படாது குழப்பத்தில் முடிவடைந்தது.

இலங்கைத் தமிழரசுக் கட்சிக்கு இரண்டு அமைச்சர் பதவிகள் கட்டாயம் வழங்கப்பட வேண்டும் என அக்கூட்டத்தில் வலியுறுத்தப்பட்டதாக தகவல்கள் வெளியாகியுள்ளன.

இதற்கு கூட்டமைப்பில் அங்கம் வகிக்கும் ஏனைய கட்சிகள் எதிர்ப்புத் தெரிவித்துள்ளதாகவும் மாகாண சபையில் அங்கத்துவத்தைப் பெற்றுள்ள அனைத்துக் கட்சிகளுக்கும் அமைச்சுப் பதவிகள் பகிர்ந்தளிக்கப்படவேண்டும் எனவும் வலியுறுத்தப்பட்டதாகவும் தெரியவந்துள்ளது.

இதேவேளை யாழ்ப்பாணத்தில் இடம்பெற்ற கூட்டமைப்பின் அங்கத்துவக் கட்சிகளின் பிரசார கூட்டங்களின் போதும் இதனையே அவர்கள் வலியுறுத்தியிருந்தனர்.

இந்த நிலையில் இலங்கைத் தமிழரசுக் கட்சிக்கு இரண்டு அமைச்சுப் பதவிகள் வழங்கப்படவேண்டும் என நேற்று முன்தினம் இடம்பெற்ற கூட்டத்தில் வலியுறுத்தப்பட்டமை கூட்டமைப்பிற்குள் பெரும் குழப்பத்தை ஏற்படுத்தியுள்ளது.

இதனால் முதலமைச்சர் உட்பட ஏனைய

மாகாண சபை உறுப்பினர்கள் எவர் முன்னிலையில் சத்தியப்பிரமாணம் எடுப்பது என்பது கூட இன்னமும் முடிவு செய்யப்படவில்லை என கூறப்பட்டுள்ளது. இது இவ்வாறிருக்க தமிழ்த் தேசியக் கூட்டமைப்பின் உயர்பீடம் இன்று மறுபடியும் கூடுகின்றது.

இதேவேளை நேற்று முன்தினம் கொழும்பில் இடம்பெற்ற கூட்டத்தின் போது தலைவர் இரா. சம்பந்தனால் மாகாண சபை அமைச்சர் பதவி வகிக்க விரும்பும் உறுப்பினர்களை அதற்கான விண்ணப்பங்களை தமக்கு அனுப்பி வைக்குமாறும் இருப்பினும் எவர்கள் அமைச்சர்கள் என்பது தொடர்பாக கட்சியின் உயர்பீடமே இறுதி முடிவு எடுக்கும் எனவும் அறிவித்திருந்தார்.

வடமாகாண சபைக்கான அமைச்சர்கள் யாவர்? மாகாண சபை உறுப்பினர்கள் யாவர்? எவர் முன்னிலையில் சத்தியப்பிரமாணம் எடுக்கவுள்ளனர்? என்பது தொடர்பான எதிர் பார்ப்பினை அதிகளவில் ஏற்படுத்தியுள்ள நிலையில் கூட்டமைப்பின் கூட்டம் இன்று இடம்பெறுகின்றது என்பது குறிப்பிடத்தக்கது. (அ-6)

தரம் 5 புலமைப்பரிசில் பரீட்சை முன்னணி பெறுபேறுகள்-2013

இவ்வாண்டுக்கான ஐந்தாம் தர புலமைப்பரிசில் பரீட்சையில் சித்தியடைந்த மாணவர்களின் விபரங்களை பாடசாலைகளின் அதிபர்கள் அறிவித்துள்ளனர். இதன்படி சித்தியடைந்த மாணவர்களின் விபரம் வருமாறு, மு/விசுவமடு விசுவநாதர் ஆரம்பப் பாடசாலை

இ. விதுர்சியா- 192 (மா.நி-01), சி. கிந்துசன்- 186 (மா.நி-02), த. ஜெராலின்- 186 (மா.நி-02), அ. தனுசா- 185 (மா.நி-04), க. டிலக்ஷி- 185 (மா.நி-04), த. ஜெகதீசா- 184, அ. அனோஜன்- 184, ஜெ. விந்துசன்- 182, பி. ஹேஜினோட்- 182, சி. ஜீவகன்- 180, வா. நந்தனன்- 179, தே. அனோஜன்- 178, சி. விஸ்வ நேக்கா- 176, ஆ. அபிநயன்- 176, வி. டல்

சிகா- 176, ச. தமிழினி- 175, வி. விதுசார்தன்- 172, ஜெ. பவிதன்- 171, ர. லதுசியன்- 171, அ. நிதுஷா- 170, சி. சிபானுஜா- 167, வி. யசிகா- 164, க. கர்ணிகா- 164, ர. மருதீசன்- 164, ஞா. தனுசியா- 159, ஜெ. ரிசாந்தினி- 154

யா/சண்டிலிப்பாய் இந்துக் கல்லூரி க. ஜானுகா- 180, ஸ்ரீ. அனோசிகன்- 180, ஜெ. திலக்ஷி- 169, க. கனெகன்- 161, சி. குகப்பிரியன்- 155, ஜோ. பவிதர்- 154, கெ. டிசான்- 154

யாழ்ப்பாணக் கல்லூரி- வட்டுக்கோட்டை சிறிரங்கன் சஜிந்தன்- 190 (மா.நி 04), கண்ணன் பவிதர்- 183, விஸ்வராசா இமயன்- 178, நாகசேனன் சாரங்கன்- 175, கண்ணதாசன் சந்திரராஜ்- 174, சந்திரகுமார் வைஸ்னவன்- 173, பாஸ்கரன் புத்மஜன்-

171, மதிமுருகன் கீர்த்திகன்- 170, சுவேந்திரன் அகிசன்- 170, அனாந்தவாசன் தீசாங்கன்- 168, சுரேஸ்குமார் வேதவித்தகி- 167, மலர்வனணன் கிரிசாந்த்- 166, சிவகுமார் செல்வகுமார்- 166, சந்திரமொளலிவர்ணதீபா- 164, அலுவோன் கௌசிகன்- 162, ஈழமுருகன் கிருசனா- 161, செளந்தராஜா தீவியா- 160, சஜந்தவன் சஜீவன்- 159, ஜங்கரன் நிகரிலன்- 159, நிமலன் விஷ்ணுகா- 158, கணேசராஜா தாரணி- 158, சனாநந்தர் சிவதர்சினி- 158, அன்பர்சன் கிரிஸ்ரீன் செரினா- 158, அசோக்குமார் அனுஜா பெய்த்- 158, சிவகுமார் சுருதிகன்- 157, சற்குணராஜா ஸ்ரீமீரா- 155, சந்தனவன் பவதாரணி- 154, பாஸ்கரன் புத்மஜா- 154. யா/வயாவிளான் ஸ்ரீ வேலுப்பிள்ளை

வித்தியாலயம்

மகேஸ்வரன் கோசியா- 177, சிவகுமார் டினுசா- 175, திருலங்கேஸ்வரன் தருண்- 168, தனபாலசிங்கம் தீனேஸ்வரன்- 168, தர்மசீலன் தர்மினா- 168, சந்திரகுமார் சங்கவி- 164, உதயகாந்த் தேவசூரியா- 162, சதீஸ்குமார் சாயிசன்- 162, சாந்தகுமார் தரணிகா- 155, தர்மசீலன் தர்மினா- 154

யாழ். வல்லை. சிவகுரு வித்தியாசாலை

இ. விதுஷன்- 171, ம. சுகன்யா- 169, வே. தனுஷா- 166

யா/யாழ்ப்பாணம் மத்திய கல்லூரி உதயகுமார் ஜெனிஸ்ரன்- 173, ராகவன் மதுலன்- 172, சூசைதான் கலையினியன்- 169, நந்தகுமார் கபிசன்- 168, ஜீவபாலன் பிரணவன்- 167, பாஸ்கரன் தாருஜன்- 163, ஜெகதீசன் சாகித்தியன்- 162, ஞானசேகரம் தனஞ்சயன்- 161, கோபிகிருஸ்ணாநந்தன் சஞ்ஜய்- 160, அமிர்தலிங்கம் கௌரிசங்கர்- 160, வசந்த் வஜீகரன்- 159, தங்கவடிவேல் கௌசிகன்- 158, உதயகுமார் தர்மிகன்- 155, ராஜகுமார் கிருபாகரன்- 155, V. அபிவேக்- 154.

தமிழ், முஸ்லிம் மக்களை பயமுறுத்தி யாரும் இனவாத அரசியல் நடத்த முடியாது

மனோ கணேசன் தெரிவிப்பு

(கொழும்பு)


கொழும்பிலும் நாட்டின் ஏனைய பகுதிகளிலும் தமிழ், முஸ்லிம் மக்களை பயமுறுத்தி எதிர்வரும் காலங்களில் யாரும் இனவாத அரசியல் நடத்த முடியாது என ஜனநாயக மக்கள் முன்னணி தலைவர் மனோ கணேசன் தெரிவித்தார்.

அதிகாரத்தை பகிர்ந்து ஐக்கியப்படும் இயக்கத்தின் ஊடக மாநாடு நேற்று முன்தினம் கொழும்பில் நடைபெற்றது. இதில் கலந்துகொண்டு உரையாற்றிய மனோ கணேசன் மேலும் கூறியதாவது, ஒருபக்கம் தமிழ், முஸ்லிம் மக்களை பயமுறுத்தி, மறுபுறம் சிங்கள மக்களுக்கு 13 ஆம் திருத்தம், மாகாண சபை முறைமை, அதிகார பகிர்வு கொள்கை ஆகியவை பற்றி திரித்து பேசி, பொய்யான தகவல்களை தந்து தங்கள்

இனவாத அரசியலை நடத்தி வருகின்றது.

ஜாதிக் ஹெல உறுமய, தேசிய சுதந்திர முன்னணி, தேசிய தேசப் பற்று இயக்கம், பொதுபல சேனா, இராவண சேனா ஆகிய அமைப்புகளின் இனவாத கூட்டு இந்த கூட்டுக்களை நாம் நடத்தும் எமது அதிகாரத்தை பகிர்ந்து ஐக்கியப்படும் இயக்கத்தின் மூலமாக படிப்படியாக நாம் முறியடித்து வருகின்றோம்.

எனவே, பழைய இனவாத வரலாற்றை தலைநகரிலும் நாட்டில் எந்த பகுதியிலும் இனி எவரும் திரும்பவும் எழுத முடியாது. நாம் வந்த வழியில் திரும்பி மீண்டும் பயணிக்கவும் முடியாது. அதற்கு என் உயிர் போனாலும் இடத்தரமாட்டேன். 13 ஆவது திருத்தம் தொடர்பாக சிங்கள மக்களுக்கு இந்த இனவாத



கூட்டு பொய்யான தகவல்களை தந்து வருகின்றது. மாகாணங்களுக்கான பொலிஸ் அதிகாரம் பற்றி திரித்து பேசுகின்றார்கள்.

ஜனாதிபதியோ அல்லது பொலிஸ்மா அதிபர் இலங்கையோ, முதல்வரோ விக்ரேஸ்வரனுக்கு அறிவித்து விட்டு, தேசிய பொலிஸ் விச

ரண குழுவையோ, படையணியையோ வடமாகாணத்துக்கு எந்த வேளையிலும் அனுப்பலாம்.

முதலமைச்சரின் அனுமதி பெறவேண்டும் என்று 13 ஆவது திருத்தச் சட்டத்தில் எந்த ஒரு இடத்திலும் கூறப்படவில்லை. இந்தியாவும் அமெரிக்காவும் வந்துதான் இந்த நாட்டில் அதிகாரம் பகிரும் கொள்கையை அறிமுகப்படுத்தினார்கள் என இந்த இனவாத கூட்டு சொல்கிறது. இதுவும் பொய்.

1950 களிலும் 1960 களிலும் இந்த நாட்டின் இரண்டு பிரதமர்கள், இந்த நாட்டின் தமிழர் தலைவருடன் ஒப்பந்தம் செய்தார்கள். இந்த ஒப்பந்தத்தில் வடக்கு, கிழக்கில் நிர்வாக மொழியாகவும் நீதிமன்ற மொழியாகவும் தமிழ் இருக்க வேண்டும் என தெளிவாக சொல்லப்பட்டுள்ளது.

இந்த ஒப்பந்தங்களில் பிராந்தியங்கள் உருவாக உடன்பாடு ஏற்பட்டது. வடக்கிலும் கிழக்கிலும் இருக்கும் பிராந்தியங்கள் விரும்பும் பட்சத்தில் மாகாண எல்லையையும் மீறி இணைந்து கொள்ள உடன்பாடு ஏற்பட்டது.

அதாவது இன்றைய வட கிழக்கு இணைப்பு பற்றிய தேவைப்படும் அன்று பேசப்பட்டு ஏற்றுக் கொள்ளப்பட்டுள்ளது என்பதை சிங்கள மக்கள் புரிந்து கொள்ள வேண்டும்.

தமிழர்களுக்கும் முஸ்லிம்களுக்கும் எதிரான எந்த ஒரு இனவாத நடவடிக்கையையும் நாம் முற்போக்கு சிங்கள சக்திகளுடனும் சர்வதேச சமூகம் மற்றும் ஐ.நா. சபையுடனும் சேர்ந்து முறியடிப்போம் என்பதை இவர்களுக்கு நான் சுவரையைக் விரும்புகின்றேன் என்றார். (அ-2)

ஏமாப்போம்; பிணி அறியோம்; பணிவோம் அல்லோம்
இன்பமே என்னாளுந் துன்பம் இல்லை.

- அப்பர் சுவாமிகள்



வலம்புரி

T.P : 021 567 1530

website : www.valampurii.lk

**வடக்கில் ஓங்கி அடித்த அடி
கிழக்கில் பெரும் சத்தமாய் ஒலித்தது**

ஈழத்திருநாட்டின் மிகப்பெரும் தவஞானியாக இருந்தவர் கொழும்புத்துறை யோகர் சுவாமிகள்.

தவத்திரு யோகர் சுவாமிகளைத் தரிசிப்பது பெரும் பேறாகக் கருதப்பட்ட உண்மைகளை இன்றைய இளம் சமூகம் அறிந்திருக்கவில்லை. தவத்திரு யோகர் சுவாமிகளின் பெருமைகளை இளம் சமூகம் அறிந்திருக்கவில்லை என்பதற்குள், நம் மூத்தவர்களின் கவனக்குறைவும் காரணம் என்பதை ஏற்றுத்தான் ஆகவேண்டும்.

இலங்கையின் கடைசி ஆங்கிலத் தேசாதிபதியாக இருந்த சோல்பரி பிரபுவின் மகன், தவத்திரு யோகர் சுவாமிகளின் சீடராக இருந்து மட்டக்களப்பு செங்கலடியில் உள்ள சிவதொண்டன் நிலையத்தைக் கட்டி எழுப்பிய கதையை அறிவார் இப்போது யார் உள்?

அமெரிக்காவில் உள்ள ஹவாயில் தவத்திரு யோகர் சுவாமிகளின் சிவதொண்டன் நிலையத்தை அமைத்த வெள்ளைக்காரரான சுப்பிரமணியசுவாமிகள் அமெரிக்காவில் இருந்து இங்கு வந்து தவத்திரு யோகர் சுவாமிகளை சந்தித்த போது,

யோகர்சுவாமிகள், சுப்பிரமணியின் முதுகில் ஓங்கி அடித்து, இந்த அடி அமெரிக்காவில் கேட்கட்டும் என்றார்.

சுவாமிகள் திருவாய் மலர்ந்ததன்படி அமெரிக்காவின் ஹவாயில் அந்த அடி விழுந்தது. இப்போதும் அங்கு தவத்திரு யோகர் சுவாமிகளை வழிபாடு செய்கின்ற அற்புதத்தை நாம் எப்போது தான் அறியப்போகின்றோம்.

மனச்சுத்தியோடும் ஆத்ம பலத்தோடும் உள்நோக்கம் ஏதுமின்றி பொது நோக்கம் கருதி நாம் செய்யும் பணிகள் ஒருபோதும் சோடை போவதில்லை.

இத்தகையதொரு பணியை இப்போது காண்பது அரிதே அன்றி, தூய்மையான சிந்தனைகள்; அட்பூரியங்களை, அந்திகளை, அடக்குமுறைகளை உடைத்தெறியும் உன்னதமான பல்குழல் என்பதை யாரும் மறந்துவிடக்கூடாது.

தவத்திரு யோகர் சுவாமிகளின் தவவலிமையும், மனவலிமையும், ஆத்மவலிமையும் ஒன்று சேர்ந்து சுப்பிரமணியின் முதுகில் ஞான அடியாக விழுகிறது. அதுவே அமெரிக்கா என்ற உலக வல்லரசின் ஹவாய்த் தீவில் சிவாய நம என்ற நாமத்தை சதா சிந்தனை செய்யும் வெள்ளைக்கார துறவிகளை பன்னாட்டிலிருந்தும் ஈர்த்து ஆட்கொள்கிறது.

கடந்த மாதம் 21ஆம் திகதி வடக்கு மாகாண சபைத் தேர்தலில் தமிழ் மக்கள் தங்கள் வாக்குப் பலத்தை ஆத்மபலத்தோடு ஓங்கி அடித்ததும் இதுபோன்றதுதான்.

ஆம், செப்மெம்பர் 20ஆம் திகதி இரவு முழுவதும் தமிழினத்தின் வெற்றி என்ற தூய சிந்தனையோடு வபகுத்தி தமிழ் மக்கள் உறங்கி; மறுநாள் 21-ஆம் திகதி அதிகாலைப் பொழுதில் அதே சிந்தனையோடு எழுந்து; தங்கள் பணியை விரதமாக நினைத்து; முற்பகல் 11 மணிக்கு முன்னதாக 50 வீதம் வாக்களிப்பு என்ற அதிவேக வீச்சில் செய்து முடித்த அந்தப் பணி ஆத்ம பலம் கொண்டது. அனைவரும் ஒன்றை நினைத்து அதையே சதா சிந்தித்து அதனை நிறைவேற்றும் போது அச் செயலில் இருந்து மகா சக்தி பிறக்கும். அந்த சக்தி இலங்கை அரசை மட்டுமல்ல; ஈரேழு பதினான்கு லோகங்களையும் அதீர வைக்கும். அந்த அதிர்வின் விளைவை இந்த நாடு அனுபவிக்கப்போவது உறுதி.

அதில் ஒன்றுதான், பிளவுகளாலும் பிரிபாட்களாலும் ஏதும் செய்யமுடியாமல் கிடந்த கிழக்கு மாகாணம் துள்ளி எழுந்து 13-வது திருத்தச் சட்டமுலத்திற்கு ஆதரவாகத் தீர்மானம் கொண்டு வந்து நிறைவேற்றியமைபாகும்.

முஸ்லிம்களின் கல்வி வளர்ச்சிக்காக உடைத்து நின்ற ஏ.எம்.எ. அஸ்ஸ

இலங்கைத் தமிழ் முஸ்லிம்களின் கல்வி வளர்ச்சியிலும் சமூக மேம்பாட்டிலும் முன்னின்ற உடைத்த ஏ.எம்.எ. அஸ்ஸ 1911ஆம் ஆண்டு ஒக்டோபர் மாதம் 4ஆம் திகதி அபூபக்கருக்கும் சுல்தான் முஹமது நாச்சியாவுக்கும் மகனாக யாழ்ப்பாணத்தில் பிறந்தார்.

அஸ்ஸ தனது ஆரம்பக்கல்வியை குர்ஆனும் தமிழும் சேர்த்து கற்பிக்கப்பட்ட அல்லாபிச் சைபுள்ளியான முஹம்மதியா முஸ்லிம் கலவன் பாடசாலையில் ஆரம்பித்தார். தொடர்ந்து 1921 இல் வண்ணார்பண்ணை இராமகிருஷ்ண மிஷன் வைத்தீஸ்வரா வித்தியாலயத்திலும் பின்னர்

ஏ.எம்.எ.அஸ்ஸின் பிறந்த தினம் இன்றாகும்

இடைநிலைக்கல்வியை யாழ்ப்பாண இந்துக் கல்லூரியிலும் கற்றார். யாழ்ப்பாண இந்துக் கல்லூரியில் அஸ்ஸ முதல் முஸ்லிம் மாணவராகசேர்த்துக் கொள்ளப்பட்டார்.

1929 இல் இலங்கைப் பல்கலைக் கழகத்தில் சேர்ந்து வரலாற்றுத் துறையை சிறப்புப்பாடமாக தெரிவுசெய்து 1933-ல் வரலாற்றில் சிறப்புக்கலைமாணி பட்டத்தைப் பெற்றார். வரலாற்றுத் துறையில் அவருக்கிருந்த ஆர்வம் காரணமாக இலங்கை அரசின் புலமைப்பரிசிலுடன் 1933 இல் லண்டன் கேம்பிரிட்ஜ் பல்கலைக் கழகத்தின் புனித கத்தரின் கல்லூரியில் வரலாற்றுத் துறையில் சிறப்புப் பட்டம் பெற்றார்.

தொடர்ந்து இலங்கை சிவில் சேவையாளருக்கான தேர்வில் சித்தி பெற்ற இவர் இலங்கை நிர்வாக சேவையில் சித்தியடைந்த முதலாவது முஸ்லிம் ஆனார்.

1942 இல் அஸ்ஸ உதவி அரசாங்க அதிபராக கல்முனையில் சேவையில் இருக்கும் காலத்தில் அரசாங்க கடமைகளோடு, பொதுநல ஈடுபாடு, மக்கள் சேவை, வரலாற்று ஆய்வுகளுக்கான தகவல்களை சேகரித்தல் போன்ற பலபணிகளைஅவர் முன்னெடுத்தார்.

இக்காலகட்டத்தில் சுவாமி விபுலானந்தருடனும், இஸ்லாமிய மற்றும் கல்வி எழுச்சிகளையும் பற்றி பாடிவந்த மூத்த முஸ்லிம் கவிஞரான காத்தான்குடி அப்துல் காதிர் லெப்பையுடனும் நெருக்கமான உறவுகளை வைத்திருந்தார். 1943 அல் அஸ்ஸ மாற்றலாகி கண்டியில் தனது பணிகளை ஆரம்பித்த போது கண்டியில் இஸ்லாமிய இளைஞர் இயக்கத்தை (YMMA) ஸ்தாபிப்பதிலும் அவர் வெற்றிகண்டார்.

முஸ்லிம் மாணவர்களின் கல்வி வறுமையினால் தடைப்படக்கூடும் என்று உணர்ந்த அஸ்ஸ 1945 ஆம்

ஆண்டு இலங்கை முஸ்லிம் கல்விச் சகாயநிதி(Ceylon Muslim Scholarship Fund) என்ற நிதி நிறுவனத்தை கொழும்பில் உருவாக்கினார். இன்றும் அது இயங்கி வருகிறது.

ஏ.எம்.எ.அஸ்ஸ அவர்கள் கொழும்பு ஸாஹிபா கல்லூரியின் அதிபராக 1948 ஆம் ஆண்டிலிருந்து 1961வரை தலைமைப் பொறுப்பை நிறைவேற்றி இருந்தார்.

கல்வியில் மட்டுமன்றி விளையாட்டுத் துறை, சாரணியம், கெடெற், பேச்சுத்திறன், மொழி அலங்காரம், விவாதம், இலக்கியஆற்றல், தொழிற்கல்வி எனது எல்லாத்துறைகளிலும் ஸாஹிபா அதன் உன்னத நிலையை அவர் காலத்தில் நிரூபித்தது.

1952 இல் ஏ.எம்.எ.அஸ்ஸ,அகில இலங்கை ஆசிரியசங்கத் தலைவராக இருந்தபோது ஸ்மித் - மண்ட புலமைப்பரிசில் பெற்று அமெரிக்காவில் ஆறுமாதம் பயிற்சிபெற்று திரும்பினார்.

இவ்வாறு தனது வாழ்நாள் முழுவதும் கல்விக்காகவும் சமூக மாற்றத்துக்காகவும் செயலாற்றிய ஏ.எம்.எ. அஸ்ஸ 1973 ஆம் ஆண்டு நவம்பர் மாதம் 24 ஆம் திகதி தன் இன்னுயிர்



நீத்தார்.

ஏ.எம்.எ.அஸ்ஸ அவர்களை கௌரவிக்கும் முகமாக இலங்கை அரசாங்கம் 1986 ஆம் ஆண்டு மே மாதம் 22ஆம் திகதி முத்திரை வெளியிட்டது.

யாழ்ப. மண்ணில் பிறந்த கலாநிதி ஏ.எம்.எ.அஸ்ஸ போன்று மாமேதைகள் மேலும் உருவாகவேண்டும்.

**அல்ஹாஜ்
எம்.எம்.எம்.இக்பால்
யாழ்ப்பாணம்**

இஸ்லாம் ஆன்மீக சிந்தனை
எப்பொழுதும் திறைவனை நினைப்பவர்கள்
அத்தகையோர் நின்ற நிலையிலும் இருந்த இருப்பிலும் தங்கள் விலாப்புறங்களில் (சாய்ந்து) இருக்கும் போதும் அல்லாஹ்வை நினைவு கூர்வார்கள். வானங்கள், பூமி ஆகியவற்றின் படைப்பைப் பற்றியும் சிந்தித்து எங்கள் இறைவனே! இவற்றையெல்லாம் நீ வீணாகப் படைக்கவில்லை; நீ மிகத்தாய்மையானவன்; (நரகு) நெருப்பின் வேதனையிலிருந்து எங்களைக் காப்பாயாக! என்று பிரார்த்திப்பார்கள். (திருக்குர் ஆன் 3:19)

வெள்ளி ரஞ்சிந்தனை
செவ்வியல் தமிழில் சீர்மியம்

உலகியலில் ஒருவரைத் தம் வழிப்படுத்துவதற்கு அவரைப் பிறர் முன்னிலையில் அவமானப்பட வைத்து வழிப்படுத்தும் நிலையும் உண்டு. எனவே அவமானப்பட விரும்பாதவர் கேட்பதைக் கொடுத்துத் தம் மானத்தைக் காப்பாற்ற முயல்வர். இதனைப் பக்தி வயப்பட்டோரும் செய்யமுற்பட்டுள்ளனர். சுந்தரர் இறைவனைத் தோழனாகப் பாவனை செய்து வாழ்ந்தவர். அதனால் தன் விருப்பங்களை நிறைவேற்ற இறைவனைப் பற்றிப் பிறரிடம் இழித்துரை செய்வதாகப் பாடல்கள் பாடியுள்ளார். அதேபோல மணிவாசகரும் தன்னை இறைவன் மீண்டும் வந்து ஆட்கொள்ளாவிட்டால் நின்னைச் சிரிப்பிப்பனே எனப் பாடியுள்ளார்.

முதலில் இறைவன் திருக்கோலத்தைப் பாடுகிறார். விண்மீன்கள் போன்ற வெண்தலைகளைத் தலையிலே அணியும் மாலையாகவும் தீப்போன்ற நஞ்சினையுடைய பாம்புகளை அணிகலன்களாகவுமுடைய இறைவனே என அவர் விளிப்பது இறைவன் திருக்கோலம் ஒரு நகைப்புத்தரும்கோலமெனக் காட்ட முயற்சிப்பதாக உள்ளது. மனிதநிலையிலே இக்கோலத்தைக் காண்பவர்களைத் தவிர்த்தவர் செயற்பாடானார். நகையாடுவர் எனவே இத்தகைய கோலங்கொண்ட இறைவன்

தனக்கு அருள்செய்யாவிட்டால் எப்படிச் செயற்படுவேன் எனக்கூறுகிறார்.

நான் ஆதரவின்றி அலைந்து வருந்தித்திரியும் போது என்னைக் கண்டு இரங்கிய உயர்ந்த பெரியோர் என்னைப் பார்த்து நீ யாருடைய அடியவன் என்று கேட்டால் திருவுத்தரகோச மங்கையில் எழுந்தருளி இருக்கும் இறைவனது மெய்யடியார்க்கு அடியவனாக இருப்பதாகக்கூறி நின்னை அவர்கள் பரிசீலிக்கும்படி செய்வேன் என அவர் கூறும்போது அவருடைய பக்தியுணர்வில் ஏற்பட்ட மாற்றத்தைக் காட்டிவிடுகிறார். இறைவனோடு உரிமையோடு பேசும் ஒரு மனப்பக்குவம் அவருக்கு ஏற்பட்டுள்ளது. தன்னை வலிய ஆட்கொண்ட இறைவன் மீண்டும் வந்து ஆட்கொள்ள வேண்டும் என விரும்புகிறார். அவனுடைய உலகியல் வாழ்வியல் முறை அவருடைய பக்தியுணர்வைக் குலைத்துவிட்டது. திருப்பெருந்துறையிலே இறைவனைக் குருவடிவாய் அடியார் கூட்டத்திடையே கண்ட போது மணிவாசகர் உலகியல் உணர்வு அவரை விட்டு விலகியது. அந்த வேளையில் ஐம்புலன்களும் ஒடுங்கி அவர் ஒரு புதிய அனுபவத்தைப் பெற்றார். அந்த அனுபவம் அவரை இறையடியாராக மாற்றியது. ஆனால் தனக்கு முன்னரேயே உலக வாழ்வை

விட்டு இறையடியாராக இறை வாழ்வியல் வாழ்பவர் பலர் இங்கு இருப்பதையும் அவர் அப்போது உணர்ந்து கொண்டார். எனவே தன்னை அந்த மெய்யடியார்களின் அடியான் எனக்கூறுகிறார். அதையே சொல்லி இறைவன் பெருமையைக் குலைப்பேன் என்கிறார். இது ஒரு வகையில் அவருடைய தகுதிப்பட்டடையும் உணர்ந்தி நிற்கிறது. தொடர்ந்து **காலநிபனோம்மணி சீர்மியம்** ந்த பக்திநெறியான செயற்பாடுகளுடன் இருந்த மெய்யடியார்களையும் தன்னையும் ஒப்பிட்டு நோக்கியபோது தான் அடியார்க்கு அடியானாக இருக்கும் தகுதியையே பெற்றிருப்பதை உணர்கிறார்.

சுந்தரர் இவ்வகையில் மணிவாசகருக்கு முன்னரேயே தன்னை அத்தகைய தகுதிப்பாடுடையவனெனத் தீல்லை வாழ் அந்தணர் தம் அடியார்க்கும் அடியேன் என்ற பாடலிலே பதிலு செய்துள்ளார். தாரகை போலுந் தலைத்தலை மாலை தழுவரப் புண் வீரவென் றன்னை விடுதிகண்டாய் விடிலென்னை மிக்கார் ஆரடி யான் என்னின் உத்தர கோச மங்கைக் கரசின் சீரடியார் அடியான் என்று நின்னைச் சிரிப்பிப்பனே

இந்தியன் கார்ப் பந்தயத்தில் வெட்டல் சம்பியன்



கார்ப் பந்தயத்தைக் காணவந்த டெனிஸ் வீராங்கனை சானியா மிர்ஸா கணவர் சோயிப் மாலிக்குடன்

வெற்றிக் கிண்ணத்துடன் வெட்டல்


இந்தியன் கிரான்ட் ப்ரீ பார்முலா-1 கார்ப் பந்தயங்கள் டில்லியில் அனல் பறக்க நடந்து முடிந்துள்ளன. வழக்கம்போல் இந்த போட்டியை காண ஏராளமான நட்சத்திரங்களும் வந்திருந்தனர். விறு விறுப்பாக நடைபெற்ற இந்த போட்டியில் ரினால்ட் ரெட்டூல் ரேஸிங் ரினால்ட் அணியின் செபாஸ்டியன் வெட்டல் இரண்டாவது முறையாக மீண்டும் சம்பியன்

பட்டத்தை வென்று சாதித்துள்ளார். 300 கிமீ., இற்கும் அதிகமான வேகத்தில் சீறிப்பாய்ந்த காரர்கள் ரசிகர்களை மகிழ்ச்சியின் உச்சத்துக்கே கொண்டு சென்றன. ஒருபுறம் மின்னல் வேகத்தில் சீறிப்பாய்ந்த காரர்களும், மறுபுறம் அழகிகளின் ஆதரவு ஆரவாரம் ரசிகர்களின் நாடித்துடிப்பை எகிற வைத்தன.

இந்திய அணிக்கு 2015 இல் உலகக் கிண்ணம் கிடைக்கும்

எதிர்வரும் 2015இல் நடைபெறவுள்ள உலக கிண்ணம் (50 ஓவர்) தொடரில், இந்திய அணி மீண்டும் சம்பியன் கிண்ணத்தை வெல்லும், என, நட்சத்திர துடுப்பாட்ட வீரர் சச்சின் நம்பிக்கை தெரிவித்தார்.

இது குறித்து சச்சின் கூறுகையில், எதிர்வரும் 2015இல் நடைபெறவுள்ள உலக கிண்ணம் தொடரில், இந்திய அணி மீண்டும் கிண்ணம் வெல்ல அதிக வாய்ப்பு உள்ளது. இது எனது விருப்பம் மட்டுமல்ல, கோடான கோடி ரசிகர்களின் விருப்பம். இந்திய அணியில் இடம்பெற்றுள்ள நிறைய வீரர்கள், ஏற்கனவே அவுஸ்திரேலியாவில் விளையாடிய அனுபவம் பெற்றவர்கள். எனவே அங்குள்ள ஆடுகளத்தின் தன்மை, தட்ப வெப்பநிலைக்கேற்ப விளையாடுவார்கள். அடுத்த ஆண்டு ஆரம்பத்தில் இந்திய அணி, நியூசிலாந்து பயணம் செய்ய இருப்பது, உலக கிண்ணம் தொடருக்கான சிறந்த பயிற்சியாக அமையும். ஏனெனில் உலக கிண்ணம் தொடருக்கான



இந்திய அணியின் லீக் போட்டிகள் சில, நியூசிலாந்தில் நடைபெறுகின்றன. இலங்கை, பாகிஸ்தான் உள்ளிட்ட அணிகளிலும் திறமையான வீரர்கள் இருப்பதால், ஆசிய அணிகளுக்கு கிண்ணம் வெல்லும் வாய்ப்பு பிரகாசமாக உள்ளது.

சம்பியன்ஸ் லீக் காற்பந்தாட்டப் போட்டிகள்

சம்பியன்ஸ் லீக் காற்பந்து போட்டியின் லீக் சுற்று ஆட்டத்தில் இங்கிலாந்தின் ஆர்செனல், ஸ்பெயினின் பார்சிலோனா அணிகள் வெற்றி பெற்றுள்ளன.

ஐரோப்பிய நாடுகளில் உள்ள புகழ்பெற்ற காற்பந்து கிளப் அணிகள் சம்பியன்ஸ் லீக் போட்டியில் விளையாடி வருகின்றன. தகுதிச்சுற்றைத் தொடர்ந்து கடந்த செப்டம்பர் 17ஆம் திகதி பிரதான சுற்று ஆட்டங்கள் தொடங்கின. இப்போட்டியின் இறுதிச்சுற்று அடுத்த ஆண்டு மே மாதம் நடைபெற உள்ளது. தகுதிச்சுற்றைத் தொடர்ந்து, 8 பிரிவுகளில் 32 அணிகள் பிரதான சுற்றில் விளையாடி வருகின்றன.

லீக் சுற்றின் 2ஆவது கட்ட ஆட்டம் செவ்வாய்க் கிழமை ஆரம்பமாகியது.

'எஃப்' பிரிவில் இடம்பெற்றுள்ள ஆர்செனல் மற்றும் இத்தாலியைச் சேர்ந்த நபோலி அணிகளுக்கு இடையேயான ஆட்டம் லண்டனில் நடைபெற்றது. ஆட்டம் தொடங்கி 8ஆவது நிமிடத்திலேயே ஆர்செனல் வீரர் ஓஸில் ஒரு கோலடித்து அணியை முன்னிலைப்படுத்தினார்.

தொடர்ந்து உற்சாகமாக விளையாடிய அந்த அணிக்கு அடுத்த 7 நிமிடங்களுக்குள் ஜிரெட்டு மூலம் மற்றொரு கோல் கிடைத்தது. முடிவில் ஆர்செனல் அணி 2-0 என்ற கோல் கணக்கில் வெற்றி பெற்றது. இந்த வெற்றியின் மூலம் 'எஃப்' பிரிவில் ஆர்செனல் அணி 6 புள்ளிகள் பெற்று முதலிடத்தில் உள்ளது. ரியல் மாட்ரிட் அணியிலிருந்து ஆர்செனல் அணிக்கு சமீபத்தில்தான் ஓஸில் ஒப்பந்தம் செய்யப்பட்டார். ஜேர்மனைச் சேர்ந்த ஓஸில், தொடர்ந்து சிறப்பாக விளையாடுவேன் என்று நம்பிக்கை தெரிவித்துள்ளார்.

'எச்' பிரிவில் இடம்பெற்றுள்ள ஸ்கொட்லாந்தைச் சேர்ந்த செல்டிக், ஸ்பெயினைச் சேர்ந்த பார்சிலோனா அணிகளுக்கு இடையேயான ஆட்டம் ஸ்கொட்லாந்தில்

நடைபெற்றது. நெய்மர், ஃபேப்ரிகாஸ் உள்ளிட்ட திறமை வாய்ந்த வீரர்களைக் கொண்ட பார்சிலோனா அணி இந்த ஆட்டத்தில் ஆக்ரோஷமாக விளையாடியது.

அதேபோல் செல்டிக் வீரர்களும் சிறப்பாக விளையாடினர். எனினும் முதல் பாதியில் இரு அணிகளுக்கும் கோல் கிடைக்கவில்லை.

ஆட்டத்தின் 76ஆவது நிமிடத்தில் பார்சிலோனா வீரர் ஃபேப்ரிகாஸ் அசத்தலாக ஒரு கோல் அடித்தார். இறுதியில் அந்த கோலே வெற்றி கோலாக அமைந்தது. முடிவில் 1-0 என்ற கோல் கணக்கில் பார்சிலோனா வெற்றி பெற்றது.

புள்ளிகள் பட்டியலில் 6 புள்ளிகளுடன் பார்சிலோ அணி முன்னிலையில் உள்ளது.

செல்சியா கோல் மழை: "ஈ" பிரிவில் இடம் பெற்றுள்ள இங்கிலாந்தின் செல்சியா அணிக்கும், ருமேனியாவின் ஸ்டியுவா அணிக்கும் இடையிலான ஆட்டம் ருமேனியாவில் நடைபெற்றது.

இந்த ஆட்டம் முழுவதும் பலம் வாய்ந்த செல்சியா அணியே ஆதிக்கம் செலுத்தியது. ஆட்டத்தின் 20 மற்றும் 55ஆவது நிமிடங்களில் செல்சியா வீரர் ரமிரெஸ் 2 கோல்களை அடித்து அசத்தினார். இதைத் தொடர்ந்து செல்சியாவுக்கு மேலும் 2 கோல்கள் கிடைத்தன. முடிவில் 4-0 என்ற கோல் கணக்கில் செல்சியா வென்றது.

உள்ளூரில் நடைபெற்ற போட்டியில் ஸ்டியுவா வீரர்கள் ஒரு கோல் கூட அடிக்காதது, ருமேனியா ரசிகர்களுக்கு ஏமாற்றத்தை ஏற்படுத்தியது.

நெதர்லாந்தின் அஜக்ஸ், இத்தாலியின் மிலன் அணிகளுக்கு இடையேயான ஆட்டம் டிராவில் முடிந்தது. ஸ்பெயினின் பலம் வாய்ந்த அட்லெடிகோ, போர்ச்சுகலின் பொர்டோ அணிகளுக்கு இடையேயான ஆட்டத்தில், 2-1 என்ற கோல் கணக்கில் அட்லெடிகோ வெற்றி பெற்றது.

சம்பியன்ஸ் லீக் - 2013

முதலாவது அரையிறுதி ஆட்டம்
சென்னை சுப்பர் கிங்ஸ்
ராஜஸ்தான் ரோயல்
ஆட்ட நேரம் : இன்று இரவு 8 மணி

சம்பியன்ஸ் லீக்கில் அரையிறுதிக்கு முன்னேறியது டிரினிடாட் அணி

சம்பியன்ஸ் லீக் ரி-20 போட்டியில், டிரினிடாட் அணி, மூன்றாவது வெற்றியை பதிவு செய்து, அரையிறுதிக்கு முன்னேறியது.

இந்தியாவில், 5ஆவது சம்பியன்ஸ் லீக் ரி-20 கிரிக்கெட் தொடர் நடைபெற்று வருகிறது. டில்லியில் உள்ள பெரோஷா கோட்டா மைதானத்தில், நேற்று முன்தினம் இரவு நடைபெற்ற "பி" பிரிவு கடைசி லீக் போட்டியில், சென்னை, டிரினிடாட் அன்ட் டிராகோ அணிகள் மோதின. நாணயச் சுழற்சியில் வெற்றிபெற்ற டிரினிடாட் அணி தலைவர் தினேஷ் ராம்தின், களத்தடுப்பைத் தேர்வு செய்தார்.

இதன் படி முதலில் துடுப்பெடுத்தாடிய சென்னை அணிக்கு மைக்கேல் ஹசி (1), நான்கு பவுண்டரி அடித்த முரளி விஜய் (27) நிலைக்கவில்லை. ஓட்டேலி பந்தை சிக்கருக்கு பறக்கவிட்ட சுரேஷ் ரெய்னா (38) ஆறுதல் தந்தார். டுவைன் பிராவோ (2), ரவிந்திர ஜடேஜா (3) சொற்ப ஓட்டங்களுடன் வெளியேறினர். அணித் தலைவர் தோனி (25), ஆல்பி மார்கல் (4), பத்ரிநாத் (3), ஜாசன் ஹோல்டர் (0), அஷ்வின் (9) என ஆட்டமிழந்தனர்.

இறுதியில் சென்னை அணி 19.4 ஓவரில் 118 ஓட்டங்களைப் பெற்றது. டிரினிடாட் அணி சார்பில் ரயாத் எம்ரித் 3, ரவி ராம்பால், சிம்மன்ஸ் தலா 2 விக்கெட்டுகளை கைப்பற்றினார்.


சுலப இலக்கை விரட்டிய டிரினிடாட் அணிக்கு சிம்மன்ஸ், லிவின் ஜோடி சிறந்த ஆரம்பத்தைக் கொடுத்தது. ஆல்பி மார்கல், ரவிந்திர ஜடேஜா பந்தில் அடுத்தடுத்து தலா இரண்டு பவுண்டரி அடித்தார் லிவின். முதல் விக்கெட்டுக்கு 79 ஓட்டங்கள் சேர்த்தபோது, ரெய்னா பந்தில் லிவின் (38) ஆட்டமிழந்தார். அபாரமாக ஆடிய சிம்மன்ஸ், ஜடேஜா வீசிய 10ஆவது ஓவரில் தொடர்ச்சியாக இரண்டு சிக்கர், ஒரு பவுண்டரி அடித்தார். தொடர்ந்து அசத்திய இவர், ஹோல்டர், அஷ்வின் பந்தை சிக்கருக்கு அனுப்பினார். இவர், 41 பந்தில் 63 ஓட்டங்களை எடுத்தபோது, அஷ்வின் "சுழலில்" சிக்கினார்.

டிரினிடாட் அணி 15.1 ஓவரில் 2 விக்கெட்டுகளை இழந்து 119 ஓட்டங்களை எடுத்து வெற்றி பெற்றது. இதன்மூலம் அரையிறுதிக்கு முன்னேறியது. டேரன் பிராவோ (11), ஓட்டேலி (1) ஆட்டமிழக்காமல் இருந்தனர். சென்னை அணி சார்பில் ரெய்னா, அஷ்வின் தலா ஒரு விக்கெட் வீழ்த்தினர். சகலதுறை வீரராக அசத்திய டிரினிடாட் அணியின் சிம்மன்ஸ், ஆட்டநாயகன் விருதை வென்றார்.

ரெய்னா '579'

இந்த ஆட்டத்தில் 38 ஓட்டங்களைப் பெற்ற சென்னை அணியின் சுரேஷ் ரெய்னா, சம்பியன்ஸ் லீக் வரலாற்றில் அதிக ஓட்டங்கள் எடுத்த வீரர்கள் வரிசையில் முதலிடத்துக்கு முன்னேறினார். இதுவரை இவர், 18 போட்டியில் 4 அரைசதம் உட்பட 579 ஓட்டங்களை எடுத்துள்ளார். இவரை அடுத்து மும்பை, டிரினிடாட் அணிகளுக்காக விளையாடிய போலார்டு (575 ஓட்டங்கள்), டில்லி, நியூ சவுத் வேல்ஸ் அணிகளுக்காக விளையாடிய டேவிட் வோர்னர் (556 ஓட்டங்கள்) ஆகியோர் உள்ளனர்.

ஏற்கனவே சுரேஷ் ரெய்னா, பிறியியர் கிரிக்கெட் அரங்கில் அதிக ஓட்டங்கள் எடுத்த வீரர்கள் வரிசையில் முன்னிலை வகிக்கிறார். இவர், 99 போட்டியில் ஒரு சதம், 18 அரைசதம் உட்பட 2802 ஓட்டங்கள் எடுத்துள்ளார்.



மஹிந்த சிந்தனைகள் அமுல்படுத்தப்படவில்லை

சோபித தேரர் தெரிவிப்பு

2005 ஆம் ஆண்டு ஜனாதிபதித் தேர்தலில் மஹிந்த ராஜபக்ஷ முன்வைத்த மஹிந்த சிந்தனை கொள்கை திட்டத்தில் குறிப்பிடப்பட்டுள்ள போதைக்கு முற்றுப்புள்ளி என்ற கொள்கை சரியாக அமுல்படுத்தப்படவில்லை என மாதுளுவாவே சோபித தேரர் தெரிவித்தார்.
கொழும்பில் நேற்று நடைபெற்ற உட்கவியலாளர் சந்திப்பில் அவர் இதனைக் கூறினார்.

அவர் மேலும் தெரிவிக்கையில், ஜனாதிபதி மஹிந்த ராஜபக்ஷவிடம் நிறைவேற்று அதிகாரம் இருக்கும் என்றால் அவரால் போதைப் பொருள் பிரச்சினையை இல்லா தொழிக்க முடியும்.
போதைப் பொருள் பிரச்சினை காரணமாக நாட்டில் உழைப்பு, மோசடிகள், குற்றச் செயல்கள் அதிகரித்துள்ளன.
இந்த பிரச்சினையானது இலங்கையில்

30 வருடங்களாக இருந்து வந்த போரை விட மிகவும் ஆபத்தான பிரச்சினையாகும்.
மஹிந்த சிந்தனையில் முன்வைக்கப்பட்ட போதைக்கு முற்றுப்புள்ளி சரியாக அமுல்படுத்தப்படவில்லை.
இதனால் நாங்கள் முன்வைக்கும் இரண்டு உடனடியான யோசனைகளை அமுல்படுத்த வேண்டும்.
கண்டி புனித தலதா மாளிகைக்கு அருகில் 9 சட்டவிரோத மதுபான விற்பனை நிலையங்கள் உள்ளன. இவற்றை உடனடியாக தடை செய்ய வேண்டும்.
மதுபான விற்பனை நிலையங்களுக்கான அனுமதிப்பத்திரங்களை அரசியல்வாதிகளே அதிகளவில் வைத்துள்ளனர்.
இது சம்பந்தமாக தீர்மானங்களை தேர்தல்களின்போது மக்கள் எடுக்க வேண்டும் என்றார். (எ-11)

புதிய கட்சி விரைவில்

(யாழ்ப்பாணம்)
யாழ்ப்பாணம் மாநகரசபையின் ஆளும் கட்சி உறுப்பினரும் ஈழ மக்கள் ஜனநாயக்கட்சியிலிருந்து நீக்கப்பட்டவருமான எஸ்.விஜயகாந்த் புதிதாக கட்சியொன்றினை ஆரம்பிக்கப் போவதாக தெரிவித்துள்ளார்.
யாழ்ப்பாணம் அமையத்தில் நேற்று இடம்பெற்ற பத்திரிகையாளர் சந்திப்பின்போது அவர் மேற்கண்டவாறு தெரிவித்தார். அங்கு அவர் மேலும் தெரிவிக்கையில்,
வடக்கு மாகாண சபைத் தேர்தலில் வேட்பாளர்களாக போட்டியிட்டு தோல்வியடைந்த சுயேட்சை குழுக்களைச் சேர்ந்தவர்கள் மற்றும் சில கட்சிகளில் போட்டியிட்டு தோல்வியடைந்த வேட்பாளர்கள் அனைவரையும் ஒன்றிணைத்து புதிதாக ஒரு கட்சியினை ஆரம்பித்து எதிர்வரும் காலங்களில் தேர்தல்களில் போட்டியிடத் தீர்மானித்துள்ளதாகவும் தான் தற்போது எந்தக்கட்சியிலும் உறுப்பினராக இல்லையெனவும் அவர் தெரிவித்தார். (எ-6)

அறிவித்தல்

மானிப்பாய் கிராம உப அலுவலகம் (ஆனைக்கோட்டை)
வட்டாரம் :- 14
ஆதன இலக்கம் :- 16
உடுவில் நோட், சண்டிலிப்பாய்.

வட்டாரம் 14 உடுவில் நோட் சண்டிலிப்பாய் ஆதன இலக்கம் 16இல் அமைந்துள்ள உறுதிப்படி வட மாகாணம் யாழ்ப்பாணம் வலிகாமம் மேற்குப்பகுதி மானிப்பாய் கோவில்பற்று சண்டிலிப்பாய் இறை "வண்ணான்தறை வளவும் மீசைத்தோட்டமும் கொட்டுக்கிணறும்" எனும் பெயருள்ள விஸ்தீரணம் நிலப்பரப்பு நான்கு (நி.ப. 4) இவ்வாதனமானது சண்டிலிப்பாயைச் சேர்ந்த வஞானமூர்த்தி பெண் ஜெகதீஸ்வரி அவர்களால் அறுதி உறுதி மூலம் கணேசமூர்த்தி பெண் விக்னேஸ்வரி ஆகிய இவருக்கு குறித்த ஆதனமானது பிரசித்த நொத்தாரிஸ் பொ. சுந்தரலிங்கம் முகதாவில் நிறைவேறிய 2676 ஆம் இலக்க 2010.01.16 ஆம் திகதிய அறுதி உறுதி மூலம் குறித்த ஆதனமானது தமக்குச் சொந்தம் என தெரியப்படுத்தி எமது மானிப்பாய்/கிராம உப அலுவலகம் (ஆனைக்கோட்டை) ஆதனப்பதிவேட்டில் தமது பெயரை உட்புகுத்துவதற்கு விண்ணப்பம் செய்துள்ளார். "வண்ணான்தறை வளவும் மீசைத்தோட்டமும் கொட்டுக்கிணறும்" நிலப்பரப்பு நான்கு (நி.ப. 04) உள்ள இவ்வாதனத்திற்கு உரிமை கோருபவர்கள் யாராவது இருந்தால் அவ்வுரிமையை உறுதிப்படுத்தும் உறுதிகள் ஆவணங்களுடன் எழுத்து மூலமாக 14 நாட்களுக்குள் தொடர்பு கொள்ளுமாறு கேட்டுக்கொள்கிறேன். அவ்வாறு யாராவது எவ்வித உரிமையும் 14 நாட்களுக்குள் கோரப்படாதவிடத்து இவ்வாதனம் கணேசமூர்த்தி பெண் விக்னேஸ்வரி என்பவர் பெயருக்கு மேற்குறித்த ஆதனத்தினை பெயர் மாற்றம் செய்ய உரிய நடவடிக்கைகள் எடுக்கப்படும் என்பதை அறியத்தருகின்றேன்.

தவிசாளர்,
வலி தென்மேற்கு பிரதேசசபை,
மானிப்பாய்.
(4082)

30 வருடங்களாக இருந்து வந்த போரை விட மிகவும் ஆபத்தான பிரச்சினையாகும்.
மஹிந்த சிந்தனையில் முன்வைக்கப்பட்ட போதைக்கு முற்றுப்புள்ளி சரியாக அமுல்படுத்தப்படவில்லை.
இதனால் நாங்கள் முன்வைக்கும் இரண்டு உடனடியான யோசனைகளை அமுல்படுத்த வேண்டும்.
கண்டி புனித தலதா மாளிகைக்கு அருகில் 9 சட்டவிரோத மதுபான விற்பனை நிலையங்கள் உள்ளன. இவற்றை உடனடியாக தடை செய்ய வேண்டும்.
மதுபான விற்பனை நிலையங்களுக்கான அனுமதிப்பத்திரங்களை அரசியல்வாதிகளே அதிகளவில் வைத்துள்ளனர்.
இது சம்பந்தமாக தீர்மானங்களை தேர்தல்களின்போது மக்கள் எடுக்க வேண்டும் என்றார். (எ-11)

வைத்தியர் மீது தாக்குதல்

(யாழ்ப்பாணம்)
யாழ்ப்பாணம் பகுதியில் வைத்தியர் ஒருவர் மீது தாக்குதல் மேற்கொள்ளப்பட்டுள்ளது என பொலிஸ் நிலையத்தில் முறைப்பாடு செய்யப்பட்டுள்ளது.
இதற்காயமடைந்த நிலையில் யாழ்ப்பாணம் வைத்தியசாலையில் சிகிச்சைக் காக குறித்த வைத்தியர் அனுமதிக்கப்பட்டுள்ளார்.
இந்த தாக்குதல் சம்பவம் நேற்றுக்காலை 9.15 மணியளவில் இடம்பெற்றுள்ளதாக தாக்குதலுக்குள்ளான வைத்தியர் பொலிஸ் நிலையத்தில் முறைப்பாட்டில் தெரிவித்துள்ளார்.
அத்தோடு தனிப்பட்ட காரணத்திற்காக

கவே தன்மீது தாக்குதல் மேற்கொள்ளப்பட்டுள்ளது எனவும் தாக்குதல் மேற்கொண்ட நபரை தன் னால் இனம் காட்ட முடியும் எனவும் வைத்தியர் பொலிஸாரிடம் முறைப்பாட்டில் தெரிவித்துள்ளார். (எ-6)

பாராட்டி வாழ்த்துகின்றோம்

மு/ விசுவமடு விசுவநாதர் ஆரம்பபாடசாலையில் இருந்து 2013-ம் ஆண்டுக்கான ஐந்தாம் ஆண்டு புலமைப் பரிசில் பரீட்சைக்கு தோற்றிய மாணவர்களில் சித்தியடைந்த 26 மாணவர்களையும் மனதாரப் பாராட்டுவதுடன் அவர்களில் 192 புள்ளிகளைப் பெற்று முல்லை மாவட்டத்தில் முதலாம் இடத்தைப் பெற்றுக் கொண்ட மாணவி செல்வி இ. விதுர்ஷியா அவர்களையும் மாவட்ட நிலையில் முதல் 11 இடங்களையும் பெற்றுக் கொண்ட மாணவர்களையும் பாராட்டி பாடசாலை அதிபர், ஆசிரியர்களையும் பாராட்டுவதுடன் குறிப்பாக இந்தப் பெறுபேற்றிற்காக அயராது முயற்சியுடன் சிறப்பாக கற்பித்த ஆசிரியர் திரு. ப. சுதர்சன் அவர்களையும் பாராட்டி வாழ்த்துகின்றோம்.
திருமதி சதானந்தன் செல்வராணி
மு/ விசுவமடு விசுவநாதர் ஆரம்ப பாடசாலை
ஓய்வூதிய பெற்ற ஆசிரியை (புகுத்த தலைவர்)
இல. 58/1, விசுவமடு கிழக்கு, விசுவமடு. (C-4992)

மரண அறிவித்தல்

திருமதி தவராசா புஸ்பமலர் (மலர்)

3 ஆம் குறுக்குத்தெரு பருத்தித்துறையைப் பிறப்பிடமாகவும் வசிப்பிடமாகவும் கொண்ட திருமதி தவராசா புஸ்பமலர் 03.10.2013 வியாழக்கிழமை அன்று காலமானார்.



இவர் அமரர் தம்பிப்பிள்ளை தவராசா அவர்களின் அன்பு மனைவியும் அமரர்கள் அரியகுட்டி - தங்கம் மா அவர்களின் அன்பு மகளும் அமரர் தங்கலிங்கம், துரைலிங்கம், யோகலிங்கம், சந்திரலிங்கம் (நோர்வே), கணேசலிங்கம் (ஜேர்மனி) அவர்களின் பாசமிகு சகோதரியும் அமரர் சரோஜினி செபமாலை, ஜோகேஸ்வரி, மல்லிகாதேவி (நோர்வே), சூரியகுமாரி (ஜேர்மனி), அழகராசா, புஸ்பராணி ஆகியோரின் மைத்துனியுமாவார்.
அன்னாரின் ஈமக்கிரியைகள் இன்று வெள்ளிக்கிழமை (04.10.2013) மதியம் 12 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக கோரியடி இந்து மயானத்திற்கு எடுத்துச் செல்லப்படும் என்பதனை உற்றார், உறவினர், நண்பர்கள் அனைவரிற்கும் அறியத்தருகின்றோம்.

அரசாங்க அறிவித்தல் யாழ் மாவட்டச் செயலகம் வாகனங்கள் பகிரங்க ஓல விற்பனை

No	Vehicle	Model & Make	Engine No	Chassis No
01	251- 0899	LN166R-PRMDS / Toyota Double	3L - 4460780	LN166 - 0003745
02	251-0895	LN166R-PRMDS / Toyota Double	3L - 4460197	LN166 - 0003739
03	251-0900	LN166R-PRMDS / Toyota Double	3L - 4460654	LN166 - 0003752
04	64 - 3093	TOYOTA / Land Cruiser	IHZ - 0073788	HZJ75 0013079

யாழ் மாவட்டச் செயலக மேற்குறிப்பிடப்பட்டுள்ள இலக்க வாகனங்கள் நாவற்குழியிலுள்ள அரசாங்க களஞ்சியத்தில் 22-10-2013ந் திகதி செவ்வாய்க்கிழமை காலை 10.00மணிக்கு பகிரங்க ஓலவிற்பனை செய்யப்படவுள்ளன. மேற்படி வாகனங்களை அலுவலக நாட்களில், அலுவலக நேரத்தில் நாவற்குழியிலுள்ள அரசாங்க களஞ்சியத்தில் பார்வையிடலாம்.

மேலும் தெரிவு செய்யப்படும் கேள்விதாரர் அன்றையதினமே உரிய பணத்தினைச் செலுத்துதல் வேண்டும் என்பதுடன், 30-10-2013ந் திகதிக்கு முன்பாக வாகனத்தினையும், அது தொடர்பான ஆவணங்களையும் நாவற்குழி அரசாங்க களஞ்சியத்திலிருந்து எடுத்துச் செல்லுதல் வேண்டும்.

சுந்தரம் அருமைநாயகம்,
அரசாங்க அதிபர் / மாவட்டச் செயலர்
மாவட்டச் செயலகம்,
யாழ்ப்பாணம்.

நாடடை பிளவுபடுத்த...

னில் கடந்த 30 வருட கால யுத்தத்தல் எமது இராணுவத்தினர் பலரை நாம் இழந்துவிட்டோம். மேலும் பல யுத்தத்தில் தமது உடல் அவயவங்களை இழந்து அங்கவீனர்களாக வாழ்கின்றனர். எனவே, யுத்தத்தில் பாதிக்கப்பட்டவர்களை பாதுகாத்து சமூகத்தில் அவர்களுக்கான அங்கீகாரத்தினை பெற்றுக் கொடுக்கும் செயற்பாட்டையே இன்று நாம் செய்ய வேண்டும்.

மேலும் ஐக்கிய நாடுகள் சபையின் மனித உரிமைகள் ஆணையாளர் நவந்தம் பிள்ளை இலங்கைக்கான விஜயத்தினை மேற்கொண்டிருந்த போது இலங்கையின் இராணுவ அமைப்புகளின் ஒன்றான யுத்தத்தில் பாதிக்கப்பட்ட பெண்கள் அமைப்பு மனித உரிமைகள் ஆணையாளரிடம் பல முறைப்பாடுகளை செய்துள்ளது.

இலங்கை இராணுவ வீரர்களின் அசௌகரியங்கள் தொடர்பில் முதலில் அரசாங்கத்துடன் பேசி தீர்வொன்றினை எடுக்க முடியும். எனினும், அரசாங்கத்தின் அனுமதியின்றி

இராணுவத்தினரின் பாதகச் செயற்பாடுகளை சர்வதேசத்திடம் முறையிடுவதானது இராணுவத்தினரின் தயாகத்திணையும் அர்ப்பணிப்பினையும் அவமானப்படுத்தும் செயற்பாடாகும்.

யுத்தத்தில் பாதிக்கப்பட்ட இராணுவ வீரர்களை இணைத்து அவர்களின் எதிர்கால நலன்களுக்காக செயற்படுவதும் அவர்களால் செய்யக்கூடிய வகையிலான தொழிலை வழங்குதல் மற்றும் நிதி, வாழ்வாதார உதவிகளை வழங்குவதே எமது சங்கத்தின் நோக்கமாகும். இதை மேலும் விஸ்தரித்து நாடளாவிய ரதியில் அந்தஸ்தானதொரு அமைப்பை

வடக்கில் தமி...

மற்றும் முஸ்லிம் மக்களை ஏமாற்றிகொண்டு செல்லும் இனவாத அரசியல் பற்றி தேசிய சுதந்திர முன்னணி ஆரம்ப முதலே வெளிப்படுத்தி வந்துள்ளது.

இலங்கையர் என்ற அடையாளத்துடன் ஒன்றாக இணைந்து வலுவான நிலைமையில் உரிமைகளை வெள்ள

பாக மாற்றும் செயற்பாட்டில் அரசாங்கத்துடன் பேச்சுவார்த்தைகளில் ஈடுபட்டு வருகின்றோம்.

மேலும், தற்போது எமது சங்கத்தில் யுத்தத்தில் பாதிக்கப்பட்ட இராணுவ வீரர்களின் 350 பேர் அங்கத்துவம் வகிக்கின்றனர். இதை மேலும் விஸ்தரித்து மேலும் இராணுவ வீரர்களை இணைத்துச் செயற்படவே நாம் எதிர்பார்க்கின்றோம்.

எனவே, அரசாங்கம் இதற்கான நடவடிக்கைகளை மேற்கொண்டு இராணுவ வீரர்களுக்கான அந்தஸ்தனை சமூகத்தில் ஏற்படுத்த வேண்டும் எனவும் அவர் குறிப்பிட்டார். (எ-11)

றெடுப்பதா அல்லது குறுகிய எல்லைகளுக்குள் விழுந்து வேறு நோக்கங்களுக்காக பலியாகி சண்டைப் பிடித்து கொள்ளும் யூமியொன்றின் இலக்காக மாறுவதா என்பது தொடர்பில் மக்கள் கட்டாயமாகவும் உடனடியாகவும் தீர்மானிக்க வேண்டும் என முஸ்லாமில் தனது அறிக்கையில் கூறியுள்ளார். (எ-11)

இனவாதத்தை தூண்டும் தற்போதைய அரசு

அஸாத் சாலி குற்றச்சாட்டு

இலங்கை வரலாற்றில் இதுவரைக்கும் ஆண்ட எந்தவொரு அரசாங்கமும் மஹிந்த அரசாங்கம் போன்று இனவாதத்தை தூண்டவில்லை என தேசிய ஐக்கிய முன்னணியின்தலைவரும் மத்தியமாகாண சபை உறுப்பினருமான அஸாத் சாலி தெரிவித்தார்.

இந்த அரசின் ஊழல் செயற்பாடுகள் அதிகரித்துள்ளன. எனவே இந்த மோசடமிக்க அரசை கவிழ்க்க வேண்டிய காலம் வந்துள்ள நிலையில் எதிர்க்கட்சி இன்று பலவீனமாக காணப்படுகின்றது. எதிர்க்கட்சி பலமானதாக செயலுருவமுற்று இவ்வினவாத அரசை கவிழ்க்க அனைத்து கட்சிகளும் முன்வர வேண்டும் என்றார்.

கொழும்பில் நடைபெற்ற ஊடகவியலாளர் மாநாட்டின் போதே அவர் இவ்வாறு தெரிவித்தார். இது தொடர்பில் அவர் மேலும் அங்கு கருத்து தெரிவிக்கையில், 1915 ஆம் ஆண்டு கண்டியில் இடம்பெற்ற

சிங்கள - முஸ்லிம் கலவரத்தினை நினைவையொட்டி தமிழர் மற்றும் முஸ்லிம்களின் மீது தாக்குதல் நடத்துவதற்கு பௌத்த பேரினவாதிகள் சதித் திட்டம் தீட்டுவதாக சந்தேகிக்கின்றோம். இதன் காரணமாக சிறுபான்மையினர் செறிந்து வாழும் பிரதேசங்களுக்கு உடனடியாக பாதுகாப்பினை வழங்கவேண்டும். இல்லையேல் 1915 ஆம் ஆண்டு இடம்பெற்ற கலவரத்தை விட பயங்கரமான சூழல் ஏற்படலாம்.

வடமாகாண முதல்வர் சி.வி.விக்கேனேசுவரன் நாட்டை பிளவுபடுத்த முயற்சிப்பதாகவும் அவரை உடனடியாக கைது செய்ய வேண்டும் என்று பௌத்த பேரினவாத சக்திகள் வலியுறுத்துகின்றன. ஆனால் அவரை கைது செய்வதற்கு முன்பு சிறுபான்மை மக்களின் மனம் நோக்கும் படி செயலாற்றிய விமல வீரவன்ச, சம்பிக்க ரணவக்க மற்றும் ஞானசார தேரரை பொலிஸார் முதலில் கைது செய்ய வேண்டும் என்று அவர் மேலும் தெரிவித்தார். (எ-11)

ஜனாதிபதி முன்வி...

கொழும்பில் ஜனாதிபதியின் செயலகத்தில் இந்தப் பதவியேற்பு வைபவம் இடம்பெறும் எனவும் தெரிவிவந்திருக்கின்றது. இது குறித்து தமிழ்த் தேசியக் கூட்டமைப்பின் தலைவர் இரா.சம்பந்தன், ஜனாதிபதி மகிந்த ராஜபக்ஷவை இன்று வெள்ளிக்கிழமை சந்தித்துப் பேச்சுக்களை நடத்தவுள்ளார்.

இதேவேளையில் திங்கட்கிழமை இந்திய வெளிவிவகார அமைச்சர் குர்ஷித் இலங்கை வருகின்றார். செவ்வாய்கிழமை அவர் யாழ்ப்பாணம் செல்வார் எனவும் அங்கு முதலமைச்சராகப் பதவியேற்கும் விக்னேசுவரனைச் சந்திப்பார் எனவும் தெரிகின்றது. முதலமைச்சராக பதவியேற்ற பின்னர் இடம்பெறும் முதலாவது சந்திப்பாக இது அமையும்.

கூட்டமைப்பின் தலைவர் இரா.சம்பந்தன் முன்னிலையில் புதிய முதலமைச்சர் பதவியேற்பார் என முன்னர் செய்திகள் வெளியாகியிருந்தமை குறிப்பிடத்தக்கது. (எ-11)

தன் முன்னிலையில் புதிய முதலமைச்சர் பதவியேற்பார் என முன்னர் செய்திகள் வெளியாகியிருந்தமை குறிப்பிடத்தக்கது. (எ-11)

தோதல்...

சுயாக இருந்தாலும் ஐக்கிய தேசியக் கட்சியின் நலனுக்காக அப்படியான நடவடிக்கை ஒன்றை எடுக்க தயக்கமோ, விருப்பமின்மையோ இல்லை.

கட்சியின் மேல் மட்டத்தில் இருந்தும் பிரதேச மட்டத்தில் இருந்தும் அதற்கான கோரிக்கைகள் முன்வைக்கப்பட வேண்டும் எனினும் இதுவரை அப்படியான கோரிக்கைகள் எதுவும் இதுவரை முன்வைக்கப்படவில்லை என்றார். (எ-11)

வடகிழ்க்கான அபிவிரு...

மாகாணமாகவே கருதுகிறது. ஜனாதிபதி மகிந்த ராஜபக்ஷ தென் பகுதிகளை போன்று வடகிழ்க்கும் அபிவிருத்தியின் நியாயத்தை நிறைவேற்றி வருகிறார். வடக்கு மாகாணத்தின் எதிர்கால அபிவிருத்தி செயற்பாடுகள் தொடர்பில் அந்த மாகாண சபை மத்திய அரசுடன் இணக்கப்பட்டுடன் செயற்பட வேண்டும்.

வடக்கு மாகாண மக்களுக்கு மிகவும் உயர்ந்த வாழ்க்கை நிலைமையை ஏற்படுத்தி கொடுப்பதற்கான அபிவிருத்தி நடவடிக்கைகளை முன்னெடுத்துச் செல்ல நோர்வே அரசு வழங்கிய அபிவிருத்தி ஒத்துழைப்புகள் மற்றும் உதவிகளை இலங்கை அரசாங்கம் தொடர்ந்தும் எதிர்பார்த்துள்ளது என்றார்.

இங்கு கருத்து வெளியிட்ட நோர்வே தூதுவர், இலங்கையில் சமாதானம் ஏற்பட்டுள்ளமை நோர்வே அரசாங்கத்திற்கு மகிழ்ச்சியை படுத்தியுள்ளது.

வடபகுதியின் அபிவிருத்திக்கு நோர்வே வழங்கி வரும் உதவிகள் தொடர்ந்தும் வழங்கப்படும் எனக் கூறினார். இந்த சந்திப்பில் நோர்வே தூதரகத்தின் அதிகாரியான மதர்தே ரூஸ் கேன்ஸ் என்பவரும் கலந்து கொண்டார். (எ-11)

பிரயாகரலில்...

தந்திரோபாயங்களை கண்டு வியந்திருந்த நிலையில் கடந்த சில தினங்களுக்கு முன்னர் இந்த இடங்களுக்குச் செல்லுவோ, பரவையிடவோ படைபினரால் அனுமதி மறுக்கப்பட்டிருந்தது.

இதற்கு இந்துப் பகுதிகளில் கண்ணி வெடிகள் அகற்றப்படுவதாக காரணம் காட்டப்பட்டிருந்த நிலையில் நேற்று மாலை குறித்த பிரதேசத்தில் மிகப்பெரும் வெடிச்சத்தம் கேட்டதாக மக்கள் கூறினர்.

இதனையடுத்து ஆராய்ந்த போது, வெடிச் சத்தத்தின் பின்னர் பாரிய புகை மூட்டம் மேற்குறித்த வீடு அமைந்துள்ள பகுதியிலிருந்து எழுந்ததாக புதுக்குடியிருப்பு - ஒட்டுசுட்டான் வீதியில் பயணித்தவர்கள் தெரிவித்திருக்கின்றனர்.

இதனடிப்படையில் குறித்த வீடு தகர்க்கப்பட்டிருக்கலாம் என தெரிவிக்கப்படுகின்றது எனினும் இதனை உறுதிப்படுத்த முடியவில்லை. (எ-11)

படகு மூழ்கி...

இவ்வாறு உயிரிழந்தவர்களில் ஒரு சிறுபிள்ளையும் கர்ப்பினித் தாய் ஒருவரும் அடங்குவதாகவும் செய்திகள் தெரிவிக்கின்றன.

படகு விபத்திற்குள்ளான போது படகிலிருந்து பயணிகள் கடலினுள் பாய்ந்துள்ளதாகவும் செய்திகள் தெரிவிக்கின்றன. இந்தப் படகு மூழ்குவதற்கு முன்னராக படகு தீ பிடித்துள்ளதாக தகவல்கள் தெரிவிக்கின்றன.

மீட்புப் பணிகள் முன்னெடுக்கப்பட்டுள்ளன. இருப்பினும் உயிரிழந்தவர்களின் எண்ணிக்கை மேலும் அதிகரிக்கலாம் என அதிகாரிகள் தெரிவித்துள்ளனர். (எ-11)

காணி விற்பனைக்கு

இராசவீதி கரந்தன் இராமுப்பிள்ளை வித்தியாலயத்திற்கு வடக்குப் பக்கமாக பிரதான வீதியில் 4 1/2 பரப்பு காணி விற்பனைக்கு உண்டு.

தொடர்பு: 077 623 0569

நவம்பரில்...

தல் அரசு சேவையாளர்களுக்கு 10 ஆயிரம் ரூபாய் வேதன அதிகரிப்பு மேற்கொள்ளப்படாவிட்டால், பாரிய தொழிற்சங்க போராட்டம் நடத்தப்படும் என்று தேசிய தொழிற் சங்கம் எச்சரித்துள்ளது.

கொழும்பில் நேற்று வியாழக் கிழமை இடம்பெற்ற செய்தியாளர் சந்திப்பில் சங்கத்தின் ஊடக செயலாளர் சுனில் டி சில்வா இந்த எச்சரிக்கையை விடுத்தார். (எ-11)

நெல்லியாடியில்...

நீங்கள் ஆவலுடன் எதிர்பார்த்துள்ள

A/L கணக்கீடு

பிரத்தியேக வகுப்புகள் ஆரம்பம்

2015 Batch - நிறிவு I - 07.10.2013

2014 Batch - நிறிவு I - 09.10.2013

உங்கள் ஆசிரியர்

B.Krishnajothy

[B.Com(Hons), Dip.in.Edu, M.Ed, M.A.in.Pub.Adm(Merit)]

(அனுமதியையும், நேர சூசியையும் வற முந்தாங்கள்)

Everest Academy

Vathiry, Karaveddy.

(C-5000)

(மழைய அஜந்தாஸ் ஸ்ரீநடியோ ஒழுங்கை)

மிகப் பிந்திய அதிரடி

வெறும் 850000/- ரூபா மட்டும் செலுத்தி

ஐரோப்பிய நாடொன்றில் மாதம்

2 இலட்சம் உழைக்கலாம்.

உணவு, இருப்பிடம், ரிக்கற் இலவசம்

இரண்டு வருட விசா

படிக்க, உழைக்க சட்ட ஆலோசனைக்கு

விரைந்து வாருங்கள்

9 பேருக்கு மட்டுமே அரியவாய்ப்பு

(C-4993)

தீசைகாட்டி (பிறைவேற்) விழிற்

175, பருத்தித்துறை வீதி, ஆனைப்பந்தி, யாழ்ப்பாணம்.

தொலைபேசி 0212219016, 0215689090



Digitized by Noolaham Foundation
noolaham.org | aavanaham.org